



अधिकतम : 18° C
न्यूनतम : 07° C

खबरें छुपाता नहीं, छापता है

शाह टाइम्स

सुजफ्फरनगर, बुधवार 21 जनवरी 2026 उत्तर प्रदेश संस्करण: वर्ष 27 अंक 6 पृष्ठ 12 मूल्य रुपये 5.00

shahtimes2015@gmail.com

माघ शुक्ल पक्ष 2 विक्रमी सम्वत् 2082

2 श्रावण 1447 हिजरी


नई दिल्ली, सुजफ्फरनगर, देहरादून, हल्द्वानी, मुगदाबाद, बरेली, मेरठ व लखनऊ से प्रकाशित



विस्तृत खबरों के लिए QR कोड स्कैन करें।
मुफ्त पढ़ें E-paper



मनरेगा गरीब-मजदूर के स्वाभिमान से जुड़ा कार्यक्रम: राहुल गांधी



ओलंपिक मेडलिस्ट सायना नेहवाल ने संन्यास लिया



ई डीएनए की मदद से हवा में बिखरे जीवनों की पहचान सम्पादकीय



यूएस में ट्रम्प के खिलाफ बग़ावत के सुर हुए तेज

संक्षिप्त समाचार

राहुल गांधी को दादा फिरोज गांधी का खोया लाइसेंस मिला

राहुल गांधी रायबरेली दौरे पर थे। राहुल को उनके दादा और पूर्व सांसद फिरोज गांधी का दशकों पहले खोया हुआ ड्राइविंग लाइसेंस सौंपा गया। जिसे देखकर राहुल भावुक हो उठे। राहुल ने लाइसेंस को बड़े गौर से देखा और तुरंत उसकी तस्वीर अपने मोबाइल से अपनी मां सोनिया गांधी को व्हाट्सएप के जरिये भेजी। लाइसेंस को रायबरेली में एक परिवार ने सहेज कर रखा था। राहुल ने मंगलवार को रायबरेली प्रीमियर लीग क्रिकेट टूर्नामेंट का उद्घाटन किया। आयोजन समिति के सदस्य विकास सिंह ने राहुल गांधी को मंच पर फिरोज गांधी का लाइसेंस सौंपा। विकास सिंह ने बताया कि कई साल पहले रायबरेली में आयोजित एक कार्यक्रम के दौरान उनके ससुर को यह ड्राइविंग लाइसेंस मिला था।

यूपी के 10 शहरों में घना कोहरा छाया, उत्तराखंड के औली में पारा माइनस 8 डिग्री

नई दिल्ली। देश के उत्तरी इलाकों में मंगलवार को भी मौसम में न्यूनता बदलाव नहीं हुआ है। उत्तर प्रदेश के 10 शहरों में मंगलवार को भी कोहरा छाया रहा। आगरा में ताजमहल धुंध में छिप गया है। अगले 5 दिन तक यहां भी बारिश का अलर्ट जारी किया गया है। लखनऊ, बाराबंकी, हाथरस समेत 5 शहरों में बारिश हुई, जबकि अलीगढ़ और लखीमपुर खीरी में एक दिन पहले आले भी गिरे। उत्तराखंड के पिथौरागढ़, चमोली, उत्तरकाशी और रुद्रप्रयाग जिलों के ऊंचाई वाले इलाकों में नदी-नाले और झरने जम चुके हैं। औली में पारा माइनस 8 डिग्री तक पहुंच गया है, जिसके कारण पानी जमने लगा है।

अनाधिकृत रूप से किया उच्च न्यायालय परिसर में प्रवेश, उपनिरीक्षक निलंबित

लखनऊ। इलाहाबाद उच्च न्यायालय की लखनऊ पीठ के परिसर में मंगलवार को अनाधिकृत रूप से प्रवेश करने और एक मामले की खिंचवनी के दौरान अधिकारियों से विवाद बढ़ाने के आरोप में थाना काकोरी में तैनात उपनिरीक्षक ताराचंद सिंह को निलंबित कर दिया गया है। मामले को गंभीर मानते हुए पुलिस विभाग ने उनके विरुद्ध विभागीय जांच भी प्रस्तावित की है। निलंबन की अवधि में उपनिरीक्षक को रिजर्व पुलिस लाइन कमिश्नरेट लखनऊ से संबद्ध किया गया है।

ईंडी ने सबरीमाला मंदिर सोने के घोटाले में छापेमारी की

नई दिल्ली। प्रवर्तन निदेशालय (ईडी) के कोचि क्षेत्रीय कार्यालय ने मंगलवार को केरल, तमिलनाडु और कर्नाटक में 21 स्थानों पर तलाशी अभियान चलाया। ये छापेमारी सबरीमाला मंदिर से जुड़े सोने और अन्य संपत्तियों की कथित गबन से संबंधित हैं। ईडी की इस छापेमारी का उद्देश्य अपराध से अर्जित धन का पता लगाना, लाभार्थियों की पहचान करना, आपत्तिजनक दस्तावेजों और डिजिटल साक्ष्यों को जब्त करना तथा धन शोधन के पूरे पैमाने का आकलन करना था।

सहारनपुर में अमीन ने परिवार के चार सदस्यों की हत्या कर जान गंवाई

सहारनपुर-एजेंसी/ब्यूरो। सहारनपुर जिले के सरसावा थाना क्षेत्र में मंगलवार तड़के एक अमीन ने कथित रूप से परिवार के चार सदस्यों की हत्या कर खुद को गोली मार कर आत्महत्या कर ली। पुलिस को सभी के शव एक कमरे में पड़े मिले हैं।

पुलिस का अनुमान है कि अवसाद और घरेलू क्लेश के चलते घटना को अंजाम दिया गया। पुलिस वास्तविक कारणों की जांच कर रही है। सूत्रों के अनुसार तड़के तीन और चार बजे के बीच अमीन अशोक राठी (40) ने अपनी मां विद्यावती (70), पत्नी अंजलि (37), दो बेटों कार्तिक (16) और देव (13)



अशोक राठी (फाइल फोटो)



विद्यावती (फाइल फोटो)



अंजलि (फाइल फोटो)



कार्तिक (फाइल फोटो)



देव (फाइल फोटो)

की देशी तमंचों से नजदीक से गोली मारकर हत्या कर दी और खुद भी कनपट्टी पर गोली मारकर आत्महत्या कर ली। घटना की सूचना मिलने पर डीआईजी अभिषेक सिंह, डीएम मनीष

बंसल, एसएसपी आशीष तिवारी, एसपी देहात सागर जैन, सीओ नकुड़ रुचि गुप्ता मौके पर पहुंचे। एसएसपी आशीष तिवारी ने मौके पर मौजूद मीडिया कर्मियों को घटना के बारे में शुरुआती

जानकारी देते हुए बताया कि अशोक राठी ने गांव सडीली नकुड़ निवासी अपनी बहन मोहिनी को तड़के 3.12 मिनट पर वॉइस मैसेज भेजकर बताया कि वह इस घटना को अंजाम देने जा रहा है। पुलिस ने

मोहिनी का मोबाइल कब्जे में ले लिया है, जिसे फॉरेंसिक जांच के लिए भेजा जाएगा। मौके पर इन पांचों जनों के शव घर के एक ही कमरे में पड़े मिले और अशोक राठी के दाएं हाथ की ओर

गोलियों से भरे तीन देशी तमंचे पड़े मिले। पुलिस अधीक्षक देहात सागर जैन ने बताया कि इस मामले को जानकारी सबसे पहले सरसावा में ही रहने वाली अशोक राठी की बहन को मिली, जिनके पति अन्य लोगों को लेकर अशोक राठी के मकान पर पहुंचे। दरवाजा भीतर से बंद था। सीढ़ी की मदद से वे लोग मकान की पहली मंजिल पर किचन के रोशनदान की जाली तोड़कर किसी तरह अंदर घुसे तो उन्होंने मकान के एक कमरे में इन पांचों लोगों के शव रक्तजंतित पड़े देखे। वरिष्ठ पुलिस अधीक्षक आशीष तिवारी ने बताया कि पुलिस ने पांचों शवों का पंचनामा करारक -शेष पृष्ठ दो पर

■ सभी के शव एक कमरे में पड़े मिले
■ अवसाद और घरेलू क्लेश के चलते घटना को दिया गया अंजाम

हमारी टिप्पणियां मजाक नहीं, मौत मामले में डॉग फीडर्स भी जिम्मेदार

आवारा कुत्तों के हमलों पर सुनवाई के दौरान सुप्रीम कोर्ट की सख्त टिप्पणी

शाह टाइम्स ब्यूरो

नई दिल्ली। सुप्रीम कोर्ट ने मंगलवार को आवारा कुत्तों के हमलों पर सख्त टिप्पणी की। कोर्ट ने कहा कि आवारा कुत्तों के किसी हमले में चोट या मौत होती है, तो नगर निकाय के साथ ही डॉग फीडर्स को जिम्मेदारी भी तय की जा सकती है।

कोर्ट ने कहा कि पिछली सुनवाई की हमारी टिप्पणियों को मजाक समझना गलत होगा। हम गंभीर हैं। कोर्ट जिम्मेदारी तय करने से पीछे नहीं हटेंगा, क्योंकि मौजूदा व्यवस्था में स्थानीय प्रशासन को विफलता सामने आई है। जरिस्ट्रि विक्कम नाथ, जस्टिस संदीप मेहता और जस्टिस एनवी अंजारीया की बेंच ने कहा कि कोर्ट निजी पक्षों की दलीलों पूरी करके आज ही सुनवाई खत्म करना चाहती है। इसके बाद राज्यों को एक दिन का मौका दिया जाएगा। मामले में अगली सुनवाई 28 जनवरी को दोपहर 2 बजे होगी। सुनवाई के दौरान सुप्रीम कोर्ट ने पूर्व केंद्रीय मंत्री मेनका गांधी के वकील राजू रामचंद्रन से सवाल किया कि आप कोर्ट को संयम

■ श्रीर्व अदालत ने कहा: हर जगह स्थानीय प्रशासन फेल, मेनका गांधी पर नाराजगी जताई

बरतने को कह रहे हैं, लेकिन क्या आपने देखा है कि कि आपको मुक्किल (मेनका गांधी) किस तरह के बयान दे रही हैं? उनके पाठकास्ट और बांड़ी लैंग्वेज तक पर सवाल उठते हैं। कोर्ट ने कहा कि मेनका गांधी ने अदालत के आदेशों को लेकर बिना सोचे-समझे टिप्पणियां की हैं, जो अवमानना के दायरे में आती हैं। हालांकि बेंच अपनी उदारता के चलते कोई कार्यवाही शुरू नहीं कर रही है। जस्टिस संदीप मेहता ने



सवाल किया कि जब मेनका गांधी केंद्रीय मंत्री थीं, तब उन्होंने आवारा कुत्तों की समस्या से निपटने के लिए किस तरह का बजटीय प्रावधान तय किया। इस पर रामचंद्रन ने कहा कि बजट नीति का विषय है। उन्होंने अजमल कसाब जैसे मामलों में भी पैरवी की है। रामचंद्रन की टिप्पणी पर जस्टिस विक्कम ने सख्त लहजे में कहा कि अजमल कसाब ने अदालत की अवमानना नहीं की थी,

पंजाब केसरी समूह को पंजाब सरकार की दंडात्मक कार्रवाई से दी अंतरिम राहत

नई दिल्ली। सुप्रीम कोर्ट ने 'पंजाब केसरी' अखबार के प्रकाशन में बाधा डालने वाली पंजाब सरकार की किसी भी दंडात्मक कार्रवाई पर रोक लगा दी है। मीडिया समूह ने आरोप लगाया था कि प्रतिकूल रिपोर्टिंग के कारण 'आप' के नेतृत्व वाली राज्य सरकार उसे चुनिंदा रूप से निशाना बना रही है। पीठ ने मंगलवार को पंजाब केसरी समूह की ओर से पेश वरिष्ठ अधिवक्ता मुकुल रोहतगी की दलीलों को सुनने के बाद यह अंतरिम आदेश पारित किया।

लेकिन आपको मुक्किल ने की है। मंगलवार को सुनवाई में पीठियों की ओर से एडवोकेट हर्ष जैदका, डॉग लवर्स/एनजीओ की ओर से एडवोकेट प्रशांत भूषण, मेनका गांधी की ओर से सीनियर एडवोकेट राजू रामचंद्रन दलीलों दे रहे थे। बेंच ने आदेश दिया कि व्यक्तियों और एनजीओ की ओर से दलीलों पूरी हो चुकी हैं। मामला 28 जनवरी को दोपहर 2 बजे लिस्ट किया जाए।

सभी राज्यों की एसआईआर प्रोसेस अलग-चुनाव आयोग

शाह टाइम्स ब्यूरो

नई दिल्ली। चुनाव आयोग ने मंगलवार को सुप्रीम कोर्ट में कहा कि स्पेशल इंटेंसिव रिवीजन (एसआईआर) प्रक्रिया में जिनके नाम कटे हैं, अभी किसी की तरफ से कोई शिकायत नहीं मिली है।

एसआईआर की सुनवाई के दौरान आयोग ने कहा कि परिचय बंगाल जैसे किसी एक मामले के तथ्यों को उठाकर उन्हें किसी दूसरे राज्य की एसआईआर प्रक्रिया पर लागू करना गलत होगा, क्योंकि हर जगह प्रक्रिया अलग रही है। आयोग ने जबरदस्ती जांच के आरोपों को खारिज करते हुए कहा कि किसी भी स्तर पर पुलिस शामिल नहीं थी। केवल बीएलओ ने ही घर घर जाकर प्रक्रिया पूरी की है। एसआईआर सामान्य आदेश है, जो देशभर में लागू होता है, केवल असम इससे अलग है। एसआईआर में सिद्धांतों और दस्तावेजों का पूरा ढांचा पहले से तय किया गया है। मतदाता सूची की तैयारी और संशोधन से जुड़े कानूनी प्रावधान पहले से मौजूद हैं। संविधान के अनुच्छेद 324 से 326 और 1950 के कानून की धारा 19 मिलकर यह जिम्मेदारी तय करते

■ सुप्रीम कोर्ट में कहा: जिनके नाम कटे, उनकी शिकायतें नहीं मिलीं, सर्वे में केवल बीएलओ शामिल, पुलिस नहीं

हैं कि केवल भारतीय नागरिकों की मतदाता सूची में शामिल किया जाए। एसआईआर इस धारणा पर आधारित नहीं है कि हर मतदाता देस्तावेज मांगे जाएंगे। जिन के नाम जून 2025 तक की पुरानी मतदाता सूचियों में दर्ज हैं, अगर वे अपने माता-पिता के नाम से पहले की सूची से लिंक स्थापित कर देते हैं, तो उन्हें वैध माना जाएगा। केवल उन्होंने मामलों में 11 तय दस्तावेज मांगे जाएंगे, जहां ऐसा कोई लिंक उपलब्ध नहीं है, इनमें आधार कार्ड भी शामिल है। जून 2025 तक मतदाताओं को एन्यूमरेशन फॉर्म जारी किए गए, जिससे 2002 की मतदाता सूची को भी प्रामाणिकता मिली। 20 साल बाद एसआईआर हुआ है, पहले की प्रक्रियाएं खुद से की गई घोषणा पर आधारित थीं व उनमें विशेष जाच नहीं होती थीं

चौंका रही चांदी की चाल, एक दिन में 10 हजार बढ़े दाम

नई दिल्ली। वैश्विक भू- राजनीतिक तनाव और सुरक्षित निवेश की मांग के बीच भारतीय सरकारी बाजार में ऐतिहासिक तेजी का दौर जारी है। मंगलवार को एमसीएक्स पर सोने और चांदी ने नए रिकॉर्ड स्तरों को छू लिया। बाजार के लिए सबसे चौंकारने वाला आंकड़ा चांदी की चाल रही है। जिस चांदी को एक लाख रुपये प्रति किग्रा से दो लाख रुपये तक पहुंचने में 14 महीने का वक़्त लगा था, उसने दो लाख से तीन लाख रुपये का सफ़र महज एक महीने में ही तय कर लिया। सोमवार को तीन लाख प्रति किग्रा पर स्तर पर करने के बाद मंगलवार को चांदी 3.20 लाख प्रति किलोग्राम के भाव के करीब पहुंच गई। वहीं, सोना 1.48 लाख के पार चला गया है।

दिल्ली-एनसीआर से ग्रेप-4 हटा

नई दिल्ली। दिल्ली और आसपास के एनसीआर इलाकों में वायु गुणवत्ता में कुछ सुधार को देखते हुए वायु गुणवत्ता प्रबंधन आयोग (सीएनएमए) की सब-कमेटी ने ग्रेप के चरण चार को तत्काल प्रभाव से हटा दिया है।

सीएनएमए की ओर से आधिकारिक जानकारी के अनुसार, 18 जनवरी को दिल्ली का औसत एक्वआई 440 था, जो 19 जनवरी को घटकर 410 और 20 जनवरी को 378 दर्ज किया गया। मौसम में सुधार और हवा की रफ़्तार बढ़ने से प्रदूषण के स्तर में कमी आई है। मौसम

■ अब ग्रेप-3 लागू हुआ, लोगों को मिली बड़ी राहत
■ पर जारी रहेंगी पाबंदियां

विभाग और आईआईटीएम के पूर्वानुमान के मुताबिक आने वाले दिनों में एक्वआई इसी स्थिति में ही रहने की संभावना है। इसी को ध्यान में रखते हुए, सब-कमेटी ने ग्रेप के चरण चार तहत लागू गए सख्त प्रतिबंधों को हटाने का निर्णय लिया। हालांकि, ग्रेप एक, दो और तीन के तहत सभी उपाय पहले की तरह लागू रहेंगे।

शेयर बाजारों में निवेशकों के डूबे 9,43,793 करोड़

मुंबई। घरेलू शेयर बाजारों में मंगलवार को हुई भारी बिकवाली के कारण निवेशकों को 9,43,793 करोड़ रुपये का नुकसान उठाना पड़ा। कारोबार की समाप्ति पर धरेलू कंपनियों का कुल बाजार पूंजीकरण घटकर 4,55,76,004 करोड़ रुपये रह गया जो 30 सितंबर 2025 के बाद का निचला स्तर है। यह सोमवार को 4,65,19,797 करोड़ रुपये था। इस प्रकार बाजार पूंजीकरण में 9,43,793 करोड़ रुपये की गिरावट आई है। बीएसई का 30 शेयरों वाला संवेदी सूचकांक संसेक्स मंगलवार को 1065.71 अंक गिरकर 82,180.47 अंक पर बंद हुआ।

मोदी ने नितिन नबीन की पीठ थपथपाई

शाह टाइम्स ब्यूरो

नई दिल्ली। नितिन नबीन भाजपा को 12वें राष्ट्रीय अध्यक्ष बन गए हैं। दिल्ली में भाजपा मुख्यालय में मंगलवार को इसका आधिकारिक ऐलान हुआ। इसके बाद पीएम मोदी उन्हें पार्टी अध्यक्ष के दफ़तर लेकर गए।

हाथ पकड़कर पार्टी अध्यक्ष की कुर्सी पर बैठाया। मिठाई खिलाई और उनके परिवार से भी मिले। भाजपा मुख्यालय में नितिन नबीन ने पीएम मोदी का स्वागत किया। उनके साथ पूर्व राष्ट्रीय



अध्यक्ष जेपी नड्डा भी मौजूद थे। इस दौरान भाजपा-एनडीए गठबंधन के मुख्यमंत्री, प्रदेश अध्यक्ष और कार्यकर्ता मौजूद थे। चुनाव प्रभारी द्वारा निर्वाचन पत्र सौंपे जाने के बाद पीएम मोदी ने नितिन नबीन को माला पहनाकर बधाई दी।

पीएम मोदी नितिन को अध्यक्ष के ऑफिस लेकर पहुंचे। उनका हाथ पकड़कर कुर्सी पर बिठाया। 45 साल के नबीन सबसे कम उम्र के भाजपा अध्यक्ष चुने गए हैं। चुनाव प्रक्रिया 19 जनवरी को दिल्ली भाजपा मुख्यालय में हुई थी।

■ भाजपा अध्यक्ष की कुर्सी पर बिठाया, मिठाई खिलाई और उनके परिवार से भी मिले

नबीन ने नियुक्ति पत्र पर दस्तखत किए। पीएम मोदी ने उनकी पीठ थपथपाई। पीएम ने स्पीच में भी कहा था कि नितिन ऐसे दौर के हैं, जिसने बचपन में रेडियो पर खबरें सुनीं और आज एआई का इस्तेमाल करना जानते हैं। उनमें

युवा जोश और बहुत सारा अनुभव दोनों हैं। नितिन को नई जिम्मेदारी देते हुए पीएम ने उन्हें मिठाई खिलाई। उनके साथ राजनाथ सिंह, अमित शाह, जेपी नड्डा भी मौजूद थे। पदभार ग्रहण करने के दौरान नितिन की पत्नी दीपमाला और उनके बेटे नैतिक और बेटी नित्या भी मौजूद थे। पीएम मोदी उनसे मिले। पीएम ने नितिन की ढाई साल की बेटी नित्या को गोद में उठाकर गलार किया। नितिन नबीन, मजिदर सिंह सिरसा और बाकी नेताओं के साथ गुरुद्वारा बंगला साहब गए।

संक्षिप्त समाचार

संसद व राज्य विधानमंडलों की कार्यवाही के दिनों में कमी

चिंताजनक: मायावती लखनऊ। बहुजन समाज पार्टी की राष्ट्रीय अध्यक्ष मायावती ने संसद व राज्य विधानमंडलों की कार्यवाही में लगातार कमी और सत्रों के दौरान बढ़ते हंगामे पर चिंता जताई है। उन्होंने कहा कि बार-बार व्यवधान के कारण जनहित के मुद्दों पर चर्चा प्रभावित होती है और लोकतांत्रिक व्यवस्था की उपयोगिता पर नकारात्मक असर पड़ता है। मायावती ने लखनऊ में आयोजित 86वें अखिल भारतीय पीठासीन अधिकारियों एवं सचिवों के तीन दिवसीय सम्मेलन का उल्लेख करते हुए कहा कि विधानमंडलों के घटते कार्य समय पर गंभीर मंथन होना चाहिए। उन्होंने सरकार और विपक्ष दोनों से अपील की कि सदनों को सुचारु रूप से चलाने के लिए ठोस कदम उठाए जाएं। उन्होंने कहा कि संसद और विधानमंडल संविधान व लो. कर्तव्य के प्रमुख स्तंभ हैं और सरकार/कार्यपालिका को जवाबदेह बनाए रखने में इनकी भूमिका अहम है।

जम्मू को कश्मीर से अलग नहीं किया जा सकता: फारूक जम्मू। जम्मू-कश्मीर के पूर्व मुख्यमंत्री एवं जम्मू-कश्मीर नेशनल कांफ्रेंस (नेका) अध्यक्ष डा. फारूक अब्दुल्ला ने मंगलवार को कहा कि जम्मू को कश्मीर से अलग नहीं किया जा सकता और वह ऐसे किसी भी व्यक्ति का समर्थन नहीं करते जो इस विचार का समर्थन करता हो। जम्मू प्रांत के प्रखंड अध्यक्षों और सचिवों के सम्मेलन के दूसरे दिन यहां संबाददाताओं से बात करते हुए डा. अब्दुल्ला ने कहा कि जो लोग जम्मू क्षेत्र को कश्मीर से अलग करने की वकालत कर रहे हैं, वे भ्रूख और अज्ञानी हैं।

मेले के नाम पर मोटा कमीशन गटकने का खेल शुरू: अखिलेश

मेला प्राधिकरण ने अविमुक्तेश्वरानंद से मांगा शंकराचार्य होने के प्रमाण

प्रयागराज। प्रयागराज मेला प्राधिकरण ने उच्चतम न्यायालय की नोटिस का हवाला देते हुए स्वामी अविमुक्तेश्वरानंद सरस्वती को नोटिस जारी कर 24 घंटे में जवाब मांगा है। मेला प्रशासन द्वारा ज्योतिष पीठ का शंकराचार्य न माने जाने को लेकर स्वामी अविमुक्तेश्वरानंद सरस्वती का जवाब भी सामने आया है। उन्होंने साफ कहा है कि शंकराचार्य वह है जिसे बाकी अन्य तीन पीठों के शंकराचार्य मान्यता देते हैं।

■ प्रयागराज माघ मेले में अव्यवस्था और शंकराचार्य स्वामी अविमुक्तेश्वरानंद सरस्वती मुद्दे पर दी तीखी प्रतिक्रिया

खोरी' के इस गोरखधंधे को बचाने के लिए आपत्तिजनक, अपमानजनक और हिंसक दुर्य्यवहार कर रहा है। उन्होंने तंज कसते हुए कहा कि भाजपा को कमिश्नर की जगह 'कमीशनर' नाम की नई पोस्ट बना देनी

पार्टी को नई ऊर्जा व दिशा देंगे नितिन नबीन: योगी

शाह टाइम्स ब्यूरो

लखनऊ/ दिल्ली। उत्तर प्रदेश के मुख्यमंत्री योगी आदित्यनाथ ने भारतीय जनता पार्टी के नवनिर्वाचित राष्ट्रीय अध्यक्ष नितिन नबीन से मुलाकात कर उन्हें बधाई एवं शुभकामनाएं दीं। मंगलवार को नई दिल्ली स्थित भाजपा के केंद्रीय कार्यालय में मुख्यमंत्री ने नितिन नबीन को पुष्पगुच्छ भेंट कर उनके उज्ज्वल कार्यकाल की कामना की। इस अवसर पर मुख्यमंत्री योगी आदित्यनाथ ने कहा कि नितिन नबीन के कुशल नेतृत्व, समृद्ध संगठनात्मक अनुभव और दूरदर्शी सोच से भारतीय जनता पार्टी को नई ऊर्जा और नई दिशा प्राप्त होगी। उन्होंने विश्वास जताया कि उनके नेतृत्व में पार्टी लोकतांत्रिक मूल्यों को और अधिक सशक्त करेगी। मुख्यमंत्री योगी ने यह भी आशा व्यक्त की कि नितिन नबीन का मार्गदर्शन उत्तर प्रदेश को निरंतर

मिलता रहेगा, जिससे राज्य में संगठन और सरकार दोनों को मजबूती मिलेगी। मुख्यमंत्री ने अपने सोशल मीडिया अकाउंट 'एक्स' पर भी बधाई संदेश साझा करते हुए लिखा है कि उन्हें पूर्ण विश्वास है कि आदरणीय प्रधानमंत्री नरेंद्र मोदी के यशस्वी मार्गदर्शन में नितिन नबीन अंत्योदय के पथ पर चलते हुए अपनी निष्ठा और समर्पण से संगठन को नई उचाइयों तक पहुंचाएंगे। साथ ही, वे पार्टी के सभी कर्मठ कार्यकर्ताओं में 'राष्ट्र प्रथम' की भावना को और अधिक सुदृढ़ करेंगे। योगी आदित्यनाथ ने नितिन नबीन के सफल और प्रेरणादाई कार्यकाल के लिए अनंत शुभकामनाएं दीं।

रायबरेली मे गरजे कांग्रेस के वरिष्ठ सांसद और लोकसभा में विपक्ष के नेता

मनरेगा गरीब-मजदूर के स्वाभिमान से जुड़ा कार्यक्रम

रायबरेली, वातां

कांग्रेस के वरिष्ठ सांसद और लोकसभा में विपक्ष के नेता राहुल गांधी ने मंगलवार को कहा कि मनरेगा सिर्फ एक योजना नहीं, बल्कि गरीबों और मजदूरों के स्वाभिमान व रोजगार के अधिकार से जुड़ा कार्यक्रम है, जिसे किसी भी कीमत पर कमजोर नहीं होने दिया जाएगा।

■ कहा: किसी भी कीमत पर इसे कमजोर नहीं होने दिया जाएगा, जनता को विभिन्न विकास योजनाओं की सीगात दी

वाली सड़कों व अन्य कार्यों का शिलान्यास भी किया। इस दौरान राहुल गांधी ने सांसद आवास पर सामाजिक संगठनों व प्रतिनिधि मंडलों से मुलाकात कर उनकी समस्याएं सुनीं। इसके बाद उन्होंने आईटीआई स्थित राजीव गांधी स्टेडियम में यूथ स्पोर्ट्स एंफेडमी की ओर से आयोजित दर्शन कार्यक्रम में भाग लिया। चौपाल में उपस्थित गरीबों, किसानों और मजदूरों से

लंबी दूरी की बसों में दो ड्राइवर तैनात करने की तैयारी

शाह टाइम्स ब्यूरो

लखनऊ। उत्तर प्रदेश राज्य सड़क परिवहन निगम (यूपीएसआरटीसी) जल्द ही लंबी दूरी की बसों में दो ड्राइवर तैनात करने की योजना पर काम कर रहा है, ताकि सड़क हादसों को रोका जा सके। परिवहन मंत्री दयाशंकर सिंह ने मंगलवार को बताया कि राज्य सरकार ने दोपहिया वाहन खरीदने वालों के लिए वाहन पंजीकरण के समय डीलर स्तर पर दो हेलमेट देना अनिवार्य किया है। इसके साथ ही नो हेलमेट, नो फ्यूल नियम भी लागू किया गया है। हालांकि उन्होंने माना कि जन-जागरूकता की कमी के कारण इन नियमों का अभी तक अपेक्षित लाभ नहीं मिल पा रहा है। उन्होंने कहा कि नियम बनाना और उन्हें लागू करना सरकार की जिम्मेदारी है, लेकिन आम जनता का इन्हें अपने दैनिक जीवन में पालन करना उतना ही जरूरी है। यदि लोग यातायात नियमों का ईमानदारी से पालन करें, तो सड़क दुर्घटनाओं में होने वाली मौतों को 50 प्रतिशत तक

■ उप्र में राज्य सरकार ने वाहन पंजीकरण के समय डीलर स्तर पर दो हेलमेट देना अनिवार्य किया

कम किया जा सकता है। उन्होंने सड़क सुरक्षा को लेकर जागरूकता फैलाने में मीडिया की अहम भूमिका पर भी जोर दिया। दयाशंकर सिंह ने उत्तर प्रदेश एक्सप्रेसवे औद्योगिक विकास प्राधिकरण दयूपीडाइरा से एक्सप्रेसवे पर होल्लिडग एरिया और डॉमिंटरी (विश्राम स्थल) विकसित करने पर विचार करने को कहा है, ताकि लंबी दूरी तय करने वाले ड्राइवरों को सुरक्षित पार्किंग और ठहरने की सुविधा मिल सके। उन्होंने यह भी कहा कि दुर्घटना के बाद घायलों को अस्पताल पहुंचाने में काफी समय लग जाता है, क्योंकि एक्सप्रेसवे पर ट्रामा सेंटर की कमी है। मंत्री ने बताया कि एक्सप्रेसवे पर हर 100 किलोमीटर पर एक ट्रामा सेंटर स्थापित करने पर गंभीरता से विचार चल रहा है।

सेसेक्स 82180.47

निफटी 25232.50

सोना रु. 142601

प्रति 10 ग्राम (24 कैरेट)

अर्थव्यापार

चांदी रु. 287550

प्रति किलो

शेयर बाजारों में चौतरफा बिकवाली

सेंसेक्स 1,066 अंक लुढ़का

मुंबई, वातां

ग्रीनलैंड मामले पर अमेरिकी राष्ट्रपति डोनाल्ड ट्रम्प के रुख से मंगलवार को दुनिया के अन्य शेयर बाजारों के साथ घरेलू शेयर बाजारों में भी भारी गिरावट देखी गई, जिससे निवेशकों को 9,43,793 करोड़ रुपये का नुकसान हुआ। बीएसई का 30 शेयरों वाला संवेदी सूचकांक सेंसेक्स 1065.71 अंक (1.28 प्रतिशत) गिरकर 82,180.47 अंक पर बंद हुआ। नेशनल स्टॉक एक्सचेंज (एनएसई) को निफ्टी 50 सूचकांक भी 353 अंक टूटकर 25,232.50 अंक पर आ गया। यह दोनों सूचकांकों का 14 अक्टूबर 2025 के बाद का निचला स्तर है। यह लगातार दूसरा दिन है जब दोनों प्रमुख सूचकांक लाल निशान में रहे हैं। सुबह गिरावट में खुलने के बाद सेंसेक्स का ग्राफ लगातार नीचे उतरता गया। एक समय यह 1,236 अंक टूट गया था। ग्रीनलैंड मुद्दे पर अमेरिकी राष्ट्रपति

डोनाल्ड ट्रम्प की कार्रवाई और बयानों से पूरी दुनिया में शेयर बाजारों पर जबदस्त दबाव रहा। बिकवाली इस

कदर हावी रही कि सेंसेक्स की 30 कंपनियों में सिर्फ एचडीएफसी बैंक का शेयर ही हरे निशान में रहा। मझौली और छोटी कंपनियों में और अधिक गिरावट रही। निफ्टी मिडकैप 50 सूचकांक 2.73 प्रतिशत और स्मॉलकैप 100 सूचकांक 2.85 प्रतिशत नीचे बंद हुआ। रियलटी सेक्टर का सूचकांक पांच प्रतिशत गिर गया। टिकाऊ उपभोक्ता उत्पाद, रसायन, ऑटो, आईटी और स्वास्थ्य सेक्टरों के सूचकांकों में दो से तीन प्रतिशत तक की

रुपया सात पैसे टूटा ऐतिहासिक निचले स्तर पर बंद

मुंबई। अंतरबैंकिंग मुद्रा बाजार में रुपया मंगलवार को सात पैसे कमजोर हुआ और कारोबार की समाप्ति पर एक डॉलर 90.97 रुपये का बोला गया। यह रुपये का अब तक का निचला बंद स्तर है। इससे पहले 16 दिसंबर 2025 को यह बीच कारोबार में 91.14 रुपये प्रति डॉलर तक लुढ़कने के बाद 90.93 रुपये प्रति डॉलर पर बंद हुआ था। भारतीय मुद्रा में यह लगातार पांचवीं गिरावट है। सोमवार को यह 11.25 पैसे टूटकर 90.90 रुपये प्रति डॉलर पर हुई थी। पांच दिन में यह 79.50 पैसे टूटी है। रुपया आज एक पैसे फिसलकर 90.91 रुपये प्रति डॉलर पर खुला। यह ऊपर 90.88 रुपये और नीचे 91.06 रुपये प्रति डॉलर तक गया। अंत में 90.97 रुपये प्रति डॉलर पर बंद हुआ। दुनिया की अन्य प्रमुख मुद्राओं के बास्केट में डॉलर सूचकांक में करीब एक प्रतिशत की नमी से रुपये को समर्थन मिला, लेकिन घरेलू शेयर बाजार में चौतरफा बिकवाली के कारण रुपया कुल मिलाकर दबाव में रहा।

चावल, चीनी, दालों में तेजी, खाद्य तेलों में रही घट-बढ़

नई दिल्ली, वातां

घरेलू थोक जिस बाजारों में मंगलवार को चावल के औसत भाव बढ़ गए, जबकि गेहूं की कीमतों में टिकाव रहा। चीनी और दालों के दाम भी बढ़े। खाद्य तेलों में उतार-चढ़ाव का रुख रहा। औसत दर्जे के चावल की औसत कीमत पांच रुपये बढ़कर 3,854 रुपये प्रति क्विंटल पर पहुंच गई। गेहूं 2,856 रुपये प्रति क्विंटल पर लगभग स्थिर रहा। आटे की कीमत भी दो रुपये बढ़ी। दाल-दलहनों में तेजी का रुख रहा। तुअर दाल औसतन 33 रुपये प्रति क्विंटल चढ़ी। उड़द दाल 22 रुपये और मसूर दाल 17 रुपये मजबूत हुई। चना दाल 16 रुपये और मूंग दाल 15 रुपये प्रति क्विंटल महंगी हुई। विदेशों में मलेशिया के बुरसा मलेशिया डेरिवेटिव एक्सचेंज में पाम ऑयल का अप्रैल वायदा 26 रिंगिट की मजबूती के साथ 4,120 रिंगिट प्रति टन पर पहुंच गया। अमेरिका सोया तेल का मार्च वायदा 0.36 प्रतिशत चढ़कर 52.80 सेंट प्रति पौंड बोला गया। स्थानीय बाजारों में सरसों तेल औसतन 48 रुपये प्रति क्विंटल सस्ता हुआ। सूरजमुखी तेल 27

रुपये और वनस्पति 22 रुपये महंगा हुआ। मूंगफली तेल की कीमत 18 रुपये प्रति क्विंटल बढ़ गई। सोया तेल और पाम ऑयल में टिकाव रहा। मीठे के बाजार में आज गुड़ के औसत भाव 22 रुपये प्रति क्विंटल बढ़ गए। चीनी भी पांच रुपये प्रति क्विंटल महंगी हुई। सरकारी वेबसाइट पर जारी खाद्यान्नों के दिन के औसत थोक भाव इस प्रकार रहे :- दाल-दलहन : दाल चना 7780.62 रुपये, मसूर काली 8144.53 रुपये, मूंग दाल 10098.71 रुपये, उड़द दाल 10426.77 रुपये, तुअर दाल 10631.73 रुपये प्रति क्विंटल। अनाज : (भाव प्रति क्विंटल) गेहूं दूदा 2855.95 रुपये और चावल 3853.58 रुपये प्रति क्विंटल। आटा (गेहूं) 3305.69 रुपये प्रति क्विंटल। चीनी.गुड़ : चीनी एस 4292.83 रुपये और गुड़ 4986.12 रुपये प्रति क्विंटल बोले गए। खाद्य तेल : सरसों तेल 17571.24 रुपये, मूंगफली तेल 17930.50 रुपये, सूरजमुखी तेल 16006.83 रुपये, सोया तेल 13783.71 रुपये, पाम ऑयल 12473.39 रुपये और वनस्पति 14464.97 रुपये प्रति क्विंटल के स्तर पर रहा।

दस फरवरी के बाद भी नहीं रद्द होगी उड़ान, इंडिगो ने डीजीसीए को बताया

नई दिल्ली। चालक दल के सदस्यों की तैनाती में 'कुप्रबंधन' के कारण पिछले साल दिसम्बर के पहले सप्ताह में बड़े पैमाने पर उड़ानें रद्द करने वाली निजी विमान सेवा कंपनी इंडिगो ने नागर विमानन महानिदेशालय (डीजीसीए) को बताया है कि उसके पास 10 फरवरी तक पर्याप्त संख्या में पायलट उपलब्ध होंगे और 10 फरवरी के बाद उड़ानें रद्द नहीं होंगी। डीजीसीए में पिछली साप्ताहिक बैठक के दौरान इंडिगो ने सोमवार को बताया कि उड़ानों की मौजूदा मंजूरी संख्या के लिए डीजीसीए की एम्पाइड ड्यूटी से संबंधित छूट हटा लेने के बावजूद 10 फरवरी को पायलट की उपलब्धता को देखते हुए उड़ानें रद्द नहीं होंगी।

सहारनपुर में... पोस्टमार्टम के लिए भिजवा दिया है और थोरे-थोरे अशोक राठी के सभी सगे संबंधी उनके मकान पर पहुंच गए। एसएसपी तिवारी ने कहा कि पुलिस हर बिंदु की बारीकी से जांच पड़ताल में जुटी है। पुलिस मृतक अशोक राठी के स्वास्थ्य संबंधी मामलों की जानकारी लेने का काम कर रही है। उनका कहना था कि शुरुआती जांच और प्राप्त तथ्यों के आधार पर यह सामूहिक आत्महत्या की घटना है। पुलिस ने मौके से लॉडिड तीनों देशी तमंचों को भी कब्जे में लेकर फॉरेंसिक जांच के लिए भेज दिया है। फॉरेंसिक टीम घटना स्थल का बारीकी से निरीक्षण कर रही है। इस लोमहर्षक घटना से पूरा जनपद ही नहीं, बल्कि प्रदेश सिरहर गया। जनपद के आला अफसरों ने घटना की सूचना मुख्यमंत्री समेत गृह सचिव, डीजीपी और संबंधित अफसरों को भेज दी है। पुलिस इस घटना के पीछे कारणों की तलाश में हर एंगल से जुटी है।

खड़गे ने खान अब्दुल गफ्फार खान की पुण्यतिथि पर अर्पित की श्रद्धांजलि

नई दिल्ली। कांग्रेस अध्यक्ष मल्लिकार्जुन खरगे ने मंगलवार को खान अब्दुल गफ्फार खान की पुण्यतिथि पर उन्हें श्रद्धांजलि अर्पित की। उन्हें फंटेयर गांधी के नाम से जाना जाता है। खड़गे ने सोशल मीडिया एक्स पर एक पोस्ट साझा करते हुए बाबा खान को शांति का प्रकाशस्तंभ बताया और कहा कि उनका जीवन और कार्य भारत तथा दक्षिण एशिया पर में लाखों लोगों को लगातार प्रेरित करता रहा है। कांग्रेस अध्यक्ष ने देश के स्वतंत्रता संग्राम और मानव गरिमा तथा सद्भाव के प्रति उनकी अटूट प्रतिबद्धता को स्मरण किया। श्री खरगे ने यह भी बताया कि भारत रत्न से सम्मानित गफ्फार खान को स्वतंत्रता आंदोलन के दौरान अपने सिद्धांतों के लिए बार-बार कारावास झेलना पड़ा। उन्होंने परशुराम नेता के कांग्रेस के साथ लंबे जुड़ाव का उल्लेख करते हुए कहा कि वे कई वर्षों तक कांग्रेस कार्यसमिति के सदस्य रहे और संविधान सभा के लिए भी निर्वाचित हुए। खड़गे ने श्रद्धांजलि देने के बाद कहा कि अहिंसा, सद्भाव और मानव गरिमा को प्रति उनकी दृढ़ निष्ठा आज भी लाखों लोगों को प्रेरित करती है और हमें उन साझा मूल्यों की याद दिलाती है, जो हम सभी को एक सूत्र में बांधते हैं।

अविमुक्तेश्वरानंद को नोटिस पर कांग्रेस ने भाजपा सरकार पर साधा निशाना

लखनऊ, वातां

माघ मेला क्षेत्र में जगदगुरु शंकराचार्य स्वामी अविमुक्तेश्वरानंद सरस्वती को लेकर प्रयागराज मेला प्राधिकरण द्वारा जारी नोटिस पर एक प्रशासन अजय राय ने उत्तर प्रदेश सरकार पर गंभीर आरोप लगाते हुए कहा है कि अब प्रदेश की भाजपा सरकार खुद यह तय करने पर उतार हो गई है कि जगदगुरु शंकराचार्य स्वामी अविमुक्तेश्वरानंद वास्तव में शंकराचार्य हैं या नहीं। उन्होंने कहा कि यह न सिर्फ सनातन परंपरा का अपमान है, बल्कि धर्माचार्यों की गरिमा पर सीधा हमला भी है। एक ओर जगदगुरु शंकराचार्य को नोटिस भेजे जा रहे हैं, वहीं दूसरी ओर भाजपा सरकार और उसके नेता सनातन धर्म के नाम पर बढ़े-बढ़े भाषण देते नहीं थकते। यह साफ तौर पर सरकार की दोहरी नीति को उजागर करता है। श्री राय ने

■ जगदगुरु शंकराचार्य स्वामी अविमुक्तेश्वरानंद वास्तव में शंकराचार्य हैं या नहीं

कहा कि यह बेहद दुर्भाग्यपूर्ण है कि जिस देश और प्रदेश में सत्ता में बैठे लोग खुद को हिंदू धर्म का रक्षक बताते हैं, उसी शासन में एक प्रतिष्ठित धर्माचार्य की पहचान पर सवाल खड़े किए जा रहे हैं। यह रवैया न केवल धार्मिक भावनाओं को आहत करने वाला है, बल्कि भारतीय परंपराओं के भी खिलाफ है। प्रदेश कांग्रेस अध्यक्ष ने कहा कि भाजपा सरकार को यह समझना चाहिए कि धर्म का सम्मान केवल मंचों से भाषण देकर नहीं होता, बल्कि अपने आचरण और व्यवहार से होता है। उन्होंने आरोप लगाया कि भाजपा बार-बार धर्म को राजनीतिक हथियार की तरह इस्तेमाल कर रही है, लेकिन जब वास्तविक

CMYK

लिपिक पर छात्रा से छेड़खानी का आरोप

पुलिस ने जातिसूचक शब्द, अश्लील हरकत जैसी संगीन धाराओं में किया मामला दर्ज

शाह टाइम्स संवाददाता
खतौली। बुढ़ाना रोड स्थित एक इंटर कॉलेज में पढ़ने वाली कक्षा 10 की दलित छात्रा के साथ कथित छेड़छाड़ का मामला सामने आने से इलाके में हड़कंप मच गया। छात्रा ने स्कूल के ही एक लिपिक पर अश्लील हरकतें करने और जातिसूचक शब्दों का प्रयोग करने का आरोप लगाया है। घटना कॉलेज परिसर में लगे सीसीटीवी कैमरे में कैद होने की भी बात सामने आ रही है।

पीड़ित छात्रा ने घटना की जानकारी अपने परिजनों को दी, जिसके बाद परिजन तत्काल कॉलेज पहुंचे और स्कूल प्रबंधन के साथ-साथ स्थानीय पुलिस को भी पूरे मामले से अवगत कराया। आरा. प है कि लिपिक ने छात्रा को कार्यालय में बुलाकर उसके साथ



अभद्र व्यवहार किया।

मामले की जानकारी मिलते ही पुलिस मौके पर पहुंची और स्थिति को गंभीरता को देखते हुए आरोपी लिपिक लोकेश गुप्ता को हिरासत में ले लिया। पुलिस ने छात्रा, उसके परिजनों, प्रधानाचार्य और स्कूल प्रबंधन से पूछताछ शुरू

कर दी है। पीड़िता की मां ने कोतवाली में दी गई तहरीर में आरोप लगाया कि लिपिक ने छात्रा के साथ एक दिन पहले भी अशोभनीय हरकत की थी। उन्होंने बताया कि उनकी बेटी प्रेक्टिकल की कॉपी जमा करने के लिए लिपिक के कार्यालय गई थी, जहां उसने छात्रा

को दबोच लिया और आपत्तिजनक हरकतें कीं। साथ ही जातिसूचक शब्दों का प्रयोग भी किया गया। घटना के बाद स्कूल परिसर में कुछ समय के लिए तनाव का माहौल बन गया, लेकिन पुलिस की मौजूदगी में स्थिति को नियंत्रित कर लिया गया। पुलिस का कहना है कि छात्रा के बयान, सीसीटीवी फुटेज और अन्य साक्ष्यों के आधार पर मुकदमा दर्ज कर विधिक कार्रवाई की जाएगी।

स्थानीय लोगों और अभिभावकों ने शैक्षणिक संस्थानों में इस तरह की घटनाओं पर चिंता जताते हुए दोषियों के खिलाफ कड़ी कार्रवाई की मांग की है। पुलिस अधिकारियों ने भरोसा दिलाया है कि मामले की निष्पक्ष जांच कर दोषी पाए जाने पर आरोपी को किसी भी हाल में बख्शा नहीं जाएगा।

ग्राम्य विकास बैंक चरथावल के लिए अंजू त्यागी ने किया नामांकन

चरथावली। उत्तर प्रदेश सहकारी ग्राम्य विकास बैंक लिमिटेड चरथावल शाखा प्रतिनिधि के चुनाव के लिए मंगलवार को भाजपा समर्थित अंजू त्यागी द्वारा नामांकन-पत्र निर्वाचन अधिकारी के समक्ष दाखिल किया गया और कोई प्रतिद्वंद्वी नहीं है। एक ही नामांकन-पत्र होने के कारण भाजपा प्रत्याशी की निर्विरोध जीत तय है। निर्वाचन अधिकारी प्रदीप कुमारद्वारा सहायक अभियंता सिचाई विभाग) ने बताया कि ग्राम्य विकास बैंक शाखा के प्रतिनिधि के चुनाव हेतु एक नामांकन-पत्र की बिक्री हुई थी। जिससे भाजपा समर्थित प्रत्याशी अंजू त्यागी पत्नी पूर्व सभापति कुबेरदत्त त्यागी द्वारा खरीदा गया था। अंजू त्यागी द्वारा मंगलवार को विकास खण्ड कार्यालय निर्वाचन अधिकारी के समक्ष नामांकन-पत्र जमा किया गया। एक ही नामांकन-पत्र होने के कारण भाजपा प्रत्याशी अंजू त्यागी की निर्विरोध जीत मानी जा रही है। नामांकन-पत्र जमा करने के दौरान जिला पंचायत सदस्य डा. विपिन त्यागी, विवेक बलिया, अरुण त्यागी, देवव्रत त्यागी, भूषण त्यागी, मनीष गर्ग, प्रशांत त्यागी, तनु त्यागी, राधेलाल, जिताथं त्यागी, विजय त्यागी, राजन त्यागी सहित अनेक भाजपा नेता उपस्थित रहे।

मकान की खरीद फरोख्त में स्टॉप चोरी व संपत्ति की जांच की मांग



शाह टाइम्स संवाददाता
मुजफ्फरनगर। मोहल्ला गौशाला में हिन्दू बस्ती में मुस्लिम परिवार द्वारा मकान खरीदने का मामला अब शिकायतों तक पहुंच गया है।

शहर के शामली रोड स्थित हिंदू बाहुल्य क्षेत्र में 410/1 गौशाला पश्चिम मकान

जिसका क्षेत्रफल 125. 41 वर्ग मीटर दो रास्तों का एवं इससे लगा हुआ एक अन्य मकान जिसका क्षेत्रफल 105.35 वर्ग मीटर है इसको भी अल्लाह बंदी पत्नी मंगलू दीन हाल निवासी ग्राम पीनना इन दोनों मकानों को अली हसन नामक व्यक्ति हाल निवासी ग्राम पीनना ने स्टॉप शुल्क की चोरी करके इन दोनों

मकानों को खरीदा है स इस भवन में मौके पर क्षेत्रफल अधिक है जबकि कागजों में बैनामा कम क्षेत्रफल का है। उक्त संबंध में जांच कर उचित कार्यवाही की मांग उठाते हुए कहा गया कि उन्होंने अली हसन नामक व्यक्ति की संपत्ति की जांच की कराई जाए क्योंकि यह व्यक्ति कहीं अवैध फंडिंग के माध्यम से हिंदू बाहुल्य क्षेत्र में मकान खरीद कर शहर का माहौल खराब करने का प्रयास कर रहा है, क्योंकि इनके द्वारा किए जा रहे कृत्यों से हिंदू बाहुल्य कॉलोनी गौशाला पश्चिम मोहल्ले के निवासी गन इनकी गलत गतिविधियों के कारण पिछले 4 दिनों से धरना देने का कार्य कर रहे हैं जिससे शहर का माहौल खराब होने की आशंका है कल हिंदू संघर्ष समिति से जुड़े अन्य हिंदू संगठनों ने जाकर मोहल्ले वासियों को समझा कर शांति किया है।

ज्ञापन देने वालों में अरुण प्रताप सिंह पवन पांचाल डॉ. संजीव शर्मा अमित गोयल सुनील सिंघल राजेंद्र धीमान मौजूद रहे।



मुजफ्फरनगर: पीर हटाने की मांग को लेकर कोतवाली में सीओ को ज्ञापन देते शिव सैनिक।

चोरों के साथ जुड़ा सीएससी संचालक का नाम

पुलिस ने जन सेवा केन्द्र पर छापा मारकर लेपटॉप, प्रिंटर किए बरामद

शाह टाइम्स संवाददाता
मुजफ्फरनगर। नई मंडी पुलिस ने एक ऐसे गिरोंह को सलाखों के पीछे भेजा है जो मोटर साइकिल बेचने के लिए फर्जी आधार कार्ड तैयार करता था। इस मामले में जन सेवा केन्द्र संचालक पर भी कानून का शिकंजा कसा गया है। पकड़ा गया आरोपी चोरी के वाहन गिरोंह से मिलीभगत कर फर्जी दस्तावेज बनाता था और इतना ही नहीं वह चोरी के वाहन बेचने के भी वाहन चोर गिरोंह का सहयोग करता था। पुलिस ने आरोपी के कब्जे से एक लेपटॉप, प्रिंटर और अन्य सामान बरामद करने का दावा किया है।

नई मंडी कोतवाली प्रभारी ब्रजेश शर्मा ने बताया कि सूचना के आधार पर कुकड़ा जोली मार्ग पर स्थित पीएनबी जन सेवा केन्द्र पर छापा मारा गया। सूचना मिली थी कि इस जन सेवा केन्द्र पर चोरी के वाहनों की बिक्री के लिए फर्जी आधार कार्ड तैयार किए जा रहे हैं पुलिस ने जन सेवा केन्द्र से प्रकाश उर्फ चिराग उर्फ बेदी निवासी भरतीय कॉलोनी को गिरफ्तार किया। पुलिस का दावा है कि इसके पास से घटना में प्रयुक्त किया जाने वाला लेपटॉप और प्रिंटर बरामद किया गया है। छानबीन के बाद पुलिस ने इसी मामले में एक और जानकारी देते हुए बताया कि

आरोपी पर पहले भी मुकदमा दर्ज है और इससे पहले भी वह चोरी की घटनाओं में लिप्त अपने साथी दीपक, कपिल और सन्नी के साथ 24 नवंबर 2025 को जेल जा चुका है। ब्रजेश शर्मा ने यह भी जानकारी दी कि छानबीन व पूछताछ से पता चला कि वह पीएनबी सेवा केन्द्र चलाता है और उसकी दोस्ती, दीपक, कपिल और सन्नी से काफी भरोसा है। यह तीनों लोग ही बाइक चोरी करते हैं और वाहन स्वामी का नाम और पता एआरटीओ ऐप से पता लगाकर उनके नाम से फर्जी दस्तावेज तैयार करता था। यह गिरोंह इतना शांति है कि लोगों के पते पर अपने साथियों को फोटो

लगाकर फर्जी आधार कार्ड और वाहन दस्तावेजों के नाम से तैयार करते थे। और इसके बाद फर्जी दस्तावेज के नाम पर भोले-भाले लोगों को चोरी की बाइक बेच देते थे।

पुलिस का कहना है कि यह अभी तक काफी बाइक बेच चुके हैं और दीपक, कपिल और सन्नी की गिरफ्तारी से प्रकाश फरार चल रहा था जहां पुलिस ने इस मामले में प्रकाश को गिरफ्तार कर जेल भेज चुका है। पुलिस का कहना है कि अभी कुछ और ऐसे ही जन सेवा केन्द्र पर पुलिस की नजर है और जल्द ही कुछ और लोग भी इस तरह की कार्यवाही में आ सकते हैं।

शिव सैनिकों ने पीर को लेकर नगर कोतवाली में किया हल्ला बोल प्रदर्शन

प्रदर्शनकारियों ने जांच कर कार्यवाही की उठाई मांग

शाह टाइम्स संवाददाता

मुजफ्फरनगर। शिव सैनिकों का हल्लाबोल, नगर कोतवाली में पीर के अतिक्रमण को लेकर प्रदर्शन किया और एक ज्ञापन सौंपा, शिव सेना का आरोप है कि 10 गज से बढ़ाकर 100 गज में अवैध निर्माण कर लिया गया है। शिव सैनिक बोलें अगर अवैध निर्माण नहीं हटा तो मंदिर के लिए जगह की मांग भी उठाई। उन्होंने कहा लैंड जिहाद के तहत ही इस पर पर उसे ध्वस्त किया जाए।

दरअसल, शिव सैनिकों ने रुड़की रोड स्थित एक पीर पर अवैध निर्माण का आरोप लगाया है, यही नहीं उन्होंने कहा, उक्त पीर पहले 10 गज जगह में बना था परंतु लैंड जिहाद के तहत धीरे धीरे अवैध निर्माण कराया जा रहा है अब हाइवे के नजदीक उक्त पीर अब 100 गज की जगह घेर चुका है। जिसपर अवैध निर्माण कराया जा रहा है।

लोकेश सेनी ने कहा लगातार लैंड जिहाद के अंतर्गत 100 गज जगह घेर रखी है साथ ही उन्होंने ये भी सवाल उठाए कि इसकी जाँच की जाए कि उक्त जगह पर कोई पीर है भी या नहीं, अगर नहीं है तो उसे ध्वस्त किया जाए।

उक्त स्थान के बैनामे की जाँच करने हेतु पुलिस प्रशासन को ज्ञापन सौंपा। इस दौरान दर्जनों शिव सैनिक मौजूद रहे।

उन्होंने कहा, अगर उक्त पीर पर प्रशासन कार्यवाही नहीं करता तो उसी के पास हमें जगह मुहैया कराई जाए, जहाँ हम हनुमान मंदिर का निर्माण कर सकें। साथ ही उन्होंने ये भी आरोप लगाया है पीर के बाहर सरकारी जमीन पर लगे वृक्षों को भी पीर की चार दिवारों में शामिल कर लिया गया है।

शहर कोतवाली में प्रदर्शन कर रहे शिव सैनिकों ने पुलिस से यह भी मांग रखी कि इस मामले में जल्द से जल्द कार्यवाही की जाए और इसकी जांच भी होनी चाहिए।

दुष्कर्म में साढ़े पांच वर्ष की कैद

मुजफ्फरनगर।

नगर कोतवाली में इक्कीस अप्रैल 2018 को एक पीड़ित ने तहरीर देते हुए मुकदमा दर्ज कराया था कि छपरा थाना क्षेत्र के गांव रायपुर निवासी जौनी पुत्र सुरेश ने उसकी बहन के साथ दुष्कर्म का प्रयास किया है। पुलिस ने तहरीर के आधार पर मुक. दमा दर्ज कर लिया था और इक्कीस अप्रैल 2018 को मुकदमे में नामजद किए गए जौनी को गिरफ्तार कर जेल भेज दिया था पुलिस ने घटना से संबंधित विवेचना पूर्ण कर न्यायालय में बीस जुलाई 2018 को आरोप पत्र दाखिल किया था। यह मामला एसटीसी द्वितीय के कोर्ट में विचाराधीन था। मुकदमे की पैरोकारी कर रहे अधिवक्ताओं ने कोर्ट में अपने-अपने तर्क रखे जहाँ कोर्ट ने आरोपी को पांच वर्ष की कैद और दस हजार का जुर्माना किया है।



मुजफ्फरनगर: ट्रेन से कटकर जान देने वाले वृद्ध की पुत्रवधु के खिलाफ कार्यवाही की मांग।

पुत्रवधु के छेड़खानी के आरोप से आहत इस्तेकार ने दी थी जान

किन्नर ने पूरे परिवार को मुकदमे में फंसाया, बीस लाख रुपये मांगने का भी है आरोप

शाह टाइम्स संवाददाता
मुजफ्फरनगर। पुत्रवधु द्वारा छेड़खानी व दहेज उत्पीड़न के मुकदमे से एक नहीं पांच-पांच परिवारों को मुसीबतों का पहाड़ टूट गया है। पुत्रवधु द्वारा लगाए गए छेड़खानी के इलजाम से आहत जहां ससुर को अपनी जान देनी पड़ी तो वहीं दो नन्द और जेट-देवर भी इस मुकदमे से आहत हैं। घर के मुखिया द्वारा की गई आत्महत्या को दो दिन बीत चुके हैं और इस परिवार में अभी भी जहां लड़कों पक्ष की दहशत सवार है तो वहीं उन्हें हर समय यह डर सता रहा है कि कहीं पुलिस उन पर कोई कड़ी कार्यवाही

न कर दे। इस मामले में मृतक के परिजनों का आरोप है कि एक किन्नर के बिछाए हुए जाल के कारण पूरा परिवार दहशत और गम के साग में जी रहा है। बता दे कि विगत दिवस सिविल लाइन थाना क्षेत्र के मोहल्ला हाजीपुरा निवासी 55 वर्षीय इस्तेकार पुत्र कादिम ने ट्रेन के आगे कूदकर आत्महत्या कर ली थी। इस्तेकार ई-रिक्षा चलाकर परिवार का पालन पोषण करता था और उसके सबसे छोटे बेटे आस मौ. का निकाह खतौली की रहने वाली नजमा पुत्री युसूफ निवासी नया आबादी खतौली के साथ इक्कीस

माह पूर्व हुआ था। दोनों पक्षों में काफी समय से मनमुटाव व विवाद चल रहा था इस मामले में जिम्मेदार लोगों की एक पंचायत भी हुई थी जिसमें दोनों पक्षों को समझाया गया, लेकिन लड़कों पक्ष ने शायद इस परिवार की बर्बादी की पूरी तरह ठान ली थी। विवाहिता नजमा के चाचा किन्नर पूजा उर्फ चवनी उर्फ असलम पुत्र हाजी सुलेमान ने 55 वर्षीय इस्तेकार पर पुत्रवधु नजमा से छेड़खानी और इस्तेकार की बेटी होना पत्नी रिजवान निवासी शेखपुरा कदीम जनपद सहरानपुर व रजिया पत्नी नदीम निवासी शाहपुर व जेट आस मौ. पुत्र इस्तेकार पर

दहेज उत्पीड़न का मुकदमा दर्ज करा दिया था। पुत्रवधु द्वारा छेड़खानी का दर्ज कराया गया मुकदमे से इस्तेकार अपने आप को शर्मसार महसूस कर रहा था और अपनी पुत्रवधु के आरोपों से वह इतना परेशान था कि उसने मौत का रास्ता चुना और ट्रेन के आगे कूदकर अपनी जान दे दी। पुलिस ने किन्नर पूजा उर्फ चवनी उर्फ असलम द्वारा किए गए मुकदमे के बाद उस वक्त कड़ी हरकत में आई जब पुलिस को मालूम हुआ कि मुकदमे में नामजद इस्तेकार ने अपनी जान दे दी है कुल मिलाकर इस्तेकार की मौत के बाद यह परिवार पूरी तरह बर्बादी के

कगार पर पहुंच चुका है तो वहीं नन्द और जेट-देवर को भी इस मुकदमे से आत्मगलानी हो रही है। अब देखा है कि पुलिस इस मामले में क्या कार्यवाही करती है? आरोप तो यहां तक भी है कि ससुर पर छेड़खानी और जेट-देवर, नन्दों के मुकदमे में पुलिस जांच का विषय है, लेकिन मृतक के रोते-बिलखते परिजन बार-बार झूठा मुकदमे दर्ज कराने और बीस लाख रूपयों की मांग करने का आरोप लगा रहे हैं।

सर्राफ की चांदी लेकर फरार सेल्समैन गिरफ्तार

हथियारों के साथ तीन दबोचे, सुनार की दुकान से चोरी करने के तीन आरोपी पुलिस शिकंजे में

शाह टाइम्स संवाददाता

मुजफ्फरनगर। कोतवाली पुलिस ने अलग-अलग मामलों में तीन गिरोंह को गिरफ्तार किया है एक मामले में पुलिस ने सर्राफ का जेवर लेकर फरार हुए सेल्समैन को गिरफ्तार कर उसके कब्जे से चौदह किलो 600 ग्राम चांदी बरामद करने का दावा किया है। पकड़ा गया सेल्समैन विगत दिवस 18 किलो चांदी लेकर फरार हुआ था और पुलिस तभी से उसकी तलाश में छापे मार रही थी। वहीं दूसरी ओर कोतवाली पुलिस ने तीन लोगों को गिरफ्तार कर उनके कब्जे से पिस्टल, तमंचे और कारतूस बरामद

करने का दावा किया है। एक ओर मामले में कार्यवाही करते हुए नगर कोतवाली पुलिस ने तीन लोगों को गिरफ्तार कर सर्राफ की दुकान में चोरी की गई करीब बारह ग्राम सोने के जेवर और घटना में प्रयुक्त बाइक बरामद की है। शहर कोतवाली बबलू कुमार का कहना है कि विगत दिवस एसएसपी के आदेश पर सिद्धार्थ बंसल द्वारा दी गई तहरीर के आधार पर कोतवाली में सेल्समैन चंद्रमणी शर्मा पुत्र स्व. रामअवतार शर्मा निवासी कुतुबशेर सहरानपुर के साथ 18 किलो चांदी के जेवर ले जाने का मुकदमा दर्ज किया गया था। पुलिस ने भागदौड़ कर सर्राफ

के सेल्समैन चंद्रमणी शर्मा को गिरफ्तार कर लिया है।

वहीं दूसरी ओर पुलिस ने हर्षित चौधरी पुत्र बालेन्द्र सिंह निवासी आदर्श कॉलोनी व अर्णव राठी पुत्र सुनील राठी निवासी ग्राम सौंठा मंसूरपुर और यश शिवाज निवासी खानपुर खतौली को गिरफ्तार कर उनके कब्जे से एक

पिस्टल, तमंचे और कारतूस बरामद किए हैं।

एक अन्य घटना में शहर कोतवाली पुलिस ने इमरान पुत्र अजीज निवासी हापुड, सलीम पुत्र हनीफ व गुलजार पुत्र नसरुद्दीन को गिरफ्तार कर इनके कब्जे से 12 ग्राम सोने के जेवर बरामद किए हैं। इस घटना का मुकदमा जानसठ रोड

वसुधरा निवासी मोहित कुमार वर्मा ने 14 दिसम्बर को दर्ज कराते हुए बताया था कि उक्त लोगों ने उनकी दुकान पर पहुंचकर सोने के जेवर दिखाने के लिए कहा था और थोड़ा थोड़ा करते हुए वह लोग का एक पूरा पत्ता लेकर फरार हो गए थे। पुलिस ने लिखापट्टी के बाद तीनों गिरोंह को जेल भेज दिया है।

ST. CHAVARA SCHOOL, SHAHPUR

TO BE AFFILIATED TO ICSE

ADMISSIONS OPEN

2026-27

English speaking environment
Good Discipline
Special care for girl students
Well trained Band Troupe
Smart and spacious class rooms.
Well - qualified teaching staff
Well - equipped science computer Labs
Safe school bus facilities
Inter house competitions
Educational Tours and picnics
Art and Science Exhibitions
Very good sports and games facilities.
Synthetic Basket ball and Volleyball courts.

Contact Us:
Mob: 7618137132, 7900962016
E-mail: stchavaraschool@gmail.com

THE BEST CREATIVE EDUCATION

भूमि विकास बैंक चुनाव: नामांकन के दिन टकराव, पुलिस की मौजूदगी से हालात काबू में

शाहटाइम्स संवाददाता
खतौली। उत्तर प्रदेश सहकारी ग्राम विकास बैंक डूधम विकास बैंकक की खतौली शाखा में प्रति. निधि/डेलीगेट पद के चुनाव ने मंगलवार को सियासी रंग ले लिया। नामांकन प्रक्रिया के दौरान माहौल उस वक्त तनावपूर्ण हो गया, जब निर्विरोध चयन को लेकर आरा. पखप्रत्यारोप शुरू हो गए और बात चुनाव अधिकारी से तीखी नोकझोंक तक पहुंच गई। हंगामे के बीच नामांकन फॉर्म और रजिस्टर फंके के जाने की घटना से अफरा-तफरी मच गई।

बताया गया कि 20 जनवरी को नामांकन दाखिल किए गए हैं। नामांकन वापसी की तिथि 22 जनवरी तय है, जबकि मतदान 27 जनवरी को करया जाएगा। जिले की आठ शाखाओं में से प्रत्येक से

एक-एक प्रतिनिधि चुना जाना है। बैंक सदस्यों द्वारा प्रतिनिधियों का चयन किया जाएगा और अंतिम मतदाता सूची पहले ही 19 जनवरी को प्रकाशित की जा चुकी है। सूत्रों के मुताबिक, कुछ शाखाओं में प्रति. निधि को निर्विरोध चुने जाने की रणनीति पहले से बनाई गई थी। इसी को लेकर खतौली शाखा में विरोध उभर आया। हंगामे के दौरान रिटर्निंग ऑफिसर प्रदीप कुमार डबल विभाग अभियंताक के साथ अभद्रता किए जाने और चुनावी दस्तावेज उछाले जाने के आरोप लगे। सूचना मिलते ही पुलिस मौके पर पहुंची और दोनों पक्षों को कड़ी फटकार लगाकर स्थिति संभाली। शांति भंग करने वालों के खिलाफ सख्त कार्रवाई की चेतावनी देते हुए एहतिगतान भारी पुलिस बल तैनात किया गया। इस बीच, पिताल भाटी डबलडाइक, प्रमोद कुमार (नानाक,



नरेश कुमार (तुलसीपुर) और सत्येंद्र कुमार (मीरापुर) ने अपने-अपने नामांकन दाखिल

किए। चुनावी घटनाक्रम को लेकर क्षेत्र के किसानों और ग्रामीणों में चर्चा तेज बनी हुई है।

हिंदू मुस्लिम जोगी समाज सम्मेलन हुआ आयोजित

शाह टाइम्स संवाददाता
बुढ़ाना। अखिल भारतीय जोगी योगी नाथ समाज संघ का भव्य अभिनंदन समारोह मंगलवार के दिन कस्बा बुढ़ाना में हुआ। जिसमें संघ को मजबूत करने पर बल दिया गया। कस्बे के एक बारात घर में अखिल भारतीय जोगी योगी नाथ समाज संघ ने एक भव्य अभिनंदन समारोह आयोजित किया। जिसमें समाज संगठन को सशक्त बनाने के उद्देश्य से जिलाध्यक्ष से लेकर नगर अध्यक्ष तक विभिन्न पदों का वितरण किया गया। यहां पदाधिकारियों की घोषणा के साथ ही संगठन के कार्यकर्ताओं में उत्साह और ऊर्जा का संचार देखने को मिला। कार्यक्रम में मुख्य अतिथि एवं विशिष्ट अतिथियों का माल्यार्पण कर स्वागत किया गया। मंच से



वक्ताओं ने समाज की एकता, संगठन की मजबूती और सामाजिक उत्थान पर जोर दिया। नवघोषित पदाधिकारियों से अपेक्षा जताई गई कि वे संगठन की नीतियों को जन जन तक पहुंचाते हुए समाज हित में कार्य करेंगे तथा युवाओं को संगठन

से जोड़ने का कार्य करेंगे। यहां पूर्व विधायक उमेश मलिक, कोऑपरेटिव बैंक मुजफ्फरनगर के सभापति ठाकुर रामनाथ और भाजपा जिलाध्यक्ष सुधीर सैनी भी कार्यक्रम में पहुंचे। अतिथियों ने संगठन को बधाई देते हुए कहा कि

समाज के संगठित होने से सामा. जिक और राजनीतिक स्तर पर सकारात्मक बदलाव आता है। उन्होंने संगठन के नव पदाधिकारियों को शुभकामनाएं देते हुए क्षेत्र के विकास में सक्रिय भूमिका निभाने का आह्वान किया।

मातेश्वरी ग्रामोत्थान संस्थान ने लगाया स्वैच्छिक रक्तदान शिविर

मीरापुर। मातेश्वरी ग्रामोत्थान संस्थान मीरापुर के तत्वावधान में एक रक्तदान शिविर का आयोजन किया गया, जिसमें क्षेत्र के युवाओं ने बड़े-चड़कर सहभागिता करते हुए रक्तदान किया।

शिविर का शुभारंभ मातेश्वरी ग्राम उद्योग संस्थान के संस्थापक एवं अध्यक्ष डक अशोक कुमार ने फीता काटकर किया। इस अवसर पर उन्होंने स्वयं रक्तदान कर युवाओं का उत्साहवर्धन किया।

रक्तदान शिविर के सफल आयोजन में मवाना चौरिटेबल ब्लड बैंक, मवाना का विशेष सहयोग रहा। शिविर में चिकित्सकीय व्यवस्था की सराहना की गई और रक्तदाताओं की जांच व रक्त संग्रह की प्रक्रिया पूरी सावधानी और मानकों के अनुसार की गई। कार्यक्रम में डा. सराज, डा. प्रवीण शर्मा, डा. अर्जुन करश्यप, डा. मनोज कुमार, डा. अजय, डा. नीतीश,



डा. नीरा चौधरी, डा. समीर तथा अन्य गणमान्य लोग उपस्थित रहे। शिविर के समापन अवसर पर डा. अशोक कुमार ने सभी रक्तदान करने वाले युवाओं को प्रमाण पत्र एवं सम्मान चिन्ह देकर सम्मानित किया। उन्होंने अपने संबोधन में कहा कि रक्तदान से बड़ा कोई दान नहीं है। रक्तदान के माध्यम से किसी गंभीर रोगी अथवा दुर्घटना में घायल

व्यक्ति की जान बचाई जा सकती है। उन्होंने युवाओं से अपील की कि वे समय-समय पर रक्तदान कर समाज के प्रति अपनी जिम्मेदारी निभाएं। यह रक्तदान शिविर डा. अशोक कुमार के आरोग्य क्लीनिक पर आयोजित किया गया, जिसमें सामाजिक सेवा और मानवता का उत्कृष्ट उदाहरण देखने को मिला।

समर्पित युवा समिति को रक्तदान को हैदराबाद में मिला सम्मान

मुजफ्फरनगर। रक्तदान के क्षेत्र में जिले की अग्रणी संस्था समर्पित युवा समिति ने एक बार पुनः जिले की शान राष्ट्रीय स्तर पर बढ़ाई। समर्पित युवा समिति को रक्तदान के क्षेत्र में उल्लेखनीय योगदान के लिए हैदराबाद में थैलीसीमिया एंड सिकल सेल सोसाइटी द्वारा सम्मानित किया गया, यह सम्मान कारगिल योद्धा नायक दीपचंद के हाथों समिति की ओर से शक्ति चौहान ने ग्रहण करते हुए सभी रक्त वीरों एवं वीरगंगाओं को समर्पित किया।

इसके अलावा जिला अस्पताल प्रशासन द्वारा भी समर्पित युवा समिति एवं समर्पित महिला शक्ति को रक्तदान के क्षेत्र में लेखनियोगदान के लिए सम्मानित किया गया इस सम्मान को

अमित पटपटिया हितेश आनंद मणि पटपटिया एवं राखी शोवर ने ग्रहण किया। ज्ञात हो समर्पित युवा समिति एम्स ऋषिकेश सहित पंजाब राज्यस्थान, हरियाणा सहित देश के कई राज्यों में सम्मान प्राप्त कर चुकी है समिति के संस्थापक सदस्य संजीव अरोड़ा ने सभी सदस्यों एवं रक्तदाताओं को साधुवाद देते हुए प्रसन्नता व्यक्त की। समर्पित युवा समिति पटपटिया ने कहा कि समिति रक्त सेवा को ईश्वर की आराधना के रूप में मानते हुए निस्वार्थ रूप से सेवा करती है परंतु इस प्रकार के पुरस्कार सेवा की भावना को और प्रबल करते हैं यह पुरस्कार समिति से जुड़े सभी रक्त वीरों एवं रक्त वीरगंगाओं की निस्वार्थ सेवा का ही परिणाम है।

महाराणा प्रताप की मूर्ति शहर में लगाए जाने के लिए हिंदू संघर्ष समिति ने दिया समर्थन

मुजफ्फरनगर। हिंदू संघर्ष समिति से जुड़े मुजफ्फरनगर के किंस्टल एंड ड्रिगिट एसोसिएशन के अध्यक्ष सुभाष चौहान के साथ राजपूत समाज के काफी लोग ने अब से तीन महीने पहले वीर सिरा. मनी महाराणा प्रताप की मूर्ति को शहर में लगाए जाने के लिए माननीय मंत्री कपिल देव अग्रवाल से भी मिले थे जिस पर मंत्री जी ने ऋचासन दिया था कि शहर के किसी मुख्य चौराहे पर वीर शिरा. मणि महाराणा प्रताप की मूर्ति अवश्य लगाई जाएगी।

लेकिन अब 3 महीने बीत जाने के बाद भी महाराणा प्रताप जी की मूर्ति नहीं लगी है जिससे सर्व समाज में आक्रोश है। आज मुजफ्फरनगर

जिले में लगभग तीन दर्जन हिंदू संगठनों के समूह हिंदू संघर्ष समिति के संयोजक नरेंद्र पवार साधु के साथ कुछ अन्य दलों के लोग सुभाष चौहान के कार्यालय अग्रवाल मार्केट में पहुंचे और नरेंद्र पवार साधु ने इस अवसर पर कहा कि सुभाष चौहान जी जिस संगठन के जिला अध्यक्ष हैं वह संगठन हिंदू संघर्ष समिति का सहयोगी संगठन है वीर शिरामणि महाराणा प्रताप जी किसी एक समाज के नहीं थे वह सर्व समाज के महापुरुष हैं इसलिए वीर शिरामणि महाराणा प्रताप की प्रतिमा का अनावरण मुजफ्फरनगर शहर के किसी मुख्य चौराहे पर जल्द से जल्द होना चाहिए इसके लिए हिंदू संघर्ष समिति से जुड़े सभी संगठन राजपूत समाज के साथ



है। नरेंद्र पवार साधु ने कहा की वीर शिरामणि महाराणा प्रताप जी की मूर्ति के अनावरण के लिए जो भी संघर्ष करना पड़ेगा उसमें हिंदू संघर्ष समिति से जुड़ा हर संगठन अपनी पूर्ण सहभागिता देगा। इस अवसर

पर सुभाष चौहान, नरेंद्र पवार साधु, अरुण प्रताप सिंह, संजय वाल्मीकि, पवन पांचाल, वैभव यादव, विजेंद्र धीमान, विजय कुमार पाल, राजेंद्र धीमान, राजीव धीमान उपस्थित रहे।

शिक्षकों की संकुल मीटिंग का हुआ आयोजन

बुढ़ाना। मंगलवार के दिन कम्पोजिट स्कूल बुढ़ाना में शिक्षकों की एक संकुल मीटिंग का सफल आयोजन किया गया।

जिसमें बच्चों को निपुण बनाने पर बल दिया गया और सभी शिक्षकों से आग्रह किया गया कि वे जो तोड़ मेहनत करके बच्चों को निपुण बनायें जिससे कि वे प्रगति के पथ पर आगे बढ़ सकें। यहां शिक्षकों के द्वारा टीएलएम का भी सफल प्रदर्शन किया गया ताकि बच्चों को आसानी से समझाया जा सके।

मीटिंग में शिक्षा से संबंधित महत्वपूर्ण जानकारी भी साझा की गई। शिक्षक संकुल ने स्विफ्ट चार्ट ऐप, कार्य पुस्तिकाओं, प्रिंटेड सामग्री और विकसित भारत विलडायन गतिविधियों की प्रविष्टि जैसे विषयों पर जानकारी दी। नोडल शिक्षक ने सीख की विषय वस्तु, अकादमिक आवश्यकताओं



हेतु नियोजन, निपुण विद्यालय आकलन प्रभावी कार्य योजना, अभिवल शिक्षण, स्वच्छ हरित विद्यालय साझा सिख सत्र, टीएलएम निर्माण तथा फीडबैक सत्र जैसे महत्वपूर्ण बिंदुओं पर विस्तृत जानकारी प्रदान की। इसके अतिरिक्त, स्मार्ट क्लास, आईसीटी लैब एवं स्ट्रेम किट्स के अनुभव, विद्याज्ञान प्रवेश परीक्षा के आवेदन

एवं तैयारी, और यू डायस प्लस प्रोफाइल पोर्टल पर डाटा अपलोड जैसे विषयों पर भी चर्चा हुई। इस दौरान यहां शिक्षकों में मुख्य रूप से अनिल सहरावत, प्रीति तोमर, मनोज सहरावत, वेदपाल, रवि शंकर, मुनेश, रश्मि, प्रीति, सीमा, दीपा, संजु और संगीता आदि शिक्षक शिक्षिकाएं भी उपस्थित रही।

पुण्य तिथि पर महाराणा प्रताप को सैकड़ों लोगों ने किया नमन

मुजफ्फरनगर। आज अखिल भारतीय क्षत्रिय महासभा के आह्वान पर महावीर शिरामणि महाराणा प्रताप की पुण्यतिथि के अवसर पर उन्हें नमन करने हेतु एक श्रद्धांजलि एवं विचार गोष्ठी का आयोजन किया गया। कार्यक्रम का अध्यक्षता डॉ. लाखन सिंह द्वारा की गई।

इस अवसर पर समाज के सभी वर्गों के प्रतिष्ठित व्यक्तियों की गरिमायुगी उपस्थिति रही। कार्यक्रम में महाराणा प्रताप के राष्ट्र, धर्म और स्वाभिमान के लिए किए गए बलिदान एवं संघर्ष को स्मरण करते हुए उनके आदर्शों को आत्मसात करने का आह्वान किया गया। बैठक में सर्वसम्मति से यह प्रस्ताव पास किया गया कि जनपद मुजफ्फरनगर के नगर क्षेत्र में किसी सार्वजनिक स्थल पर वीर शिरामणि महाराणा प्रताप की भव्य प्रतिमा स्थापित की जाए बैठक में मौजूद सभी बुद्धिजीवीयों ने सर्वसम्मति से इस प्रस्ताव को पास करते हुए सकल 9 मई से पहले ही इस पुण्य कार्य को

किया जाएगा। जिस प्रकार भामाशाह ने अपने सर्वस्व से महाराणा प्रताप का सहयोग किया था, उसी भावना के साथ समाज के सभी लोग तन-मन-धन से सहयोग प्रदान करेंगे। इसी क्रम में यह ऐतिहासिक निर्णय लिया गया कि वर्ष 2026 के 9 मई से पूर्व मुजफ्फरनगर में महावीर शिरामणि महाराणा प्रताप की एक भव्य प्रतिमा स्थापित की जाएगी।

कार्यक्रम में प्रमुख रूप से अनूप सिंह राठी (एडवोकेट), संजय मिश्रा, सुनील तायल, तरुण मिश्र, भूपेंद्र गायल व हर्षद राठी आदि उपस्थित रहे। इसके अतिरिक्त कार्यक्रम में अधिवक्ता अग्रिश राणा, अधिवक्ता अशोक कुशवाहा, अधिवक्ता संदीप पुंडीर, हरेंद्र राणा, संजीव राणा, दिनेश पंडित, मुकेश पुंडीर आर्य, समर ठाकुर, अमित पुंडीर, मनोज पुंडीर, पंकज राणा, विवेक चौहान, विशाल पुंडीर एवं जिलाध्यक्ष विजय प्रताप सिंह सहित अनेक गणमान्य व्यक्तियों ने सहभागिता की।,

हमारी संस्कृति हमारी पहचान को मजबूत करने को मनाया गया संस्कृति उत्सव

संस्कृति विभाग ने वैदिक पुत्री पाठशाला में किया शानदार आयोजन

मुजफ्फरनगर। संस्कृति विभाग उत्तर प्रदेश शासन के तत्वाधान में जिला विद्यालय निरीक्षक राजेश कुमार श्रीवास की अध्यक्षता में नोडल अधिकारी आशीष कुमार के निर्देशन में उत्तर प्रदेश हमारी संस्कृति हमारी पहचान के अंतर्गत (विद्यालय उत्सव 2025-26) विद्यालय वैदिक पुत्री पाठशाला इंटर कॉलेज नई मंडी में बड़े धूमधाम के साथ संपन्न करया गया। जिला विद्यालय निरीक्षक की अध्यक्षता में मुख्य अतिथि के रूप में मनीषा स्वर्ण (नगर पालिका अध्यक्ष) रही। विशिष्ट अतिथि के रूप में वैसिक शिक्षा अधिकारी संदीप कुमार रहे।

कार्यक्रम में राजकीय इंटर कॉलेज कमहेंडा विद्यालय के प्रधानाचार्य डॉक्टर रणवीर सिंह वह संपूर्ण जनपद से संगीत गायन एवं वादन में विभिन्न शिक्षक शिक्षिकाएं दीपा सोनी, पुनम, डॉक्टर वंदना राय, मनीषा आदि उपस्थित रहे।

कार्यक्रम में जनपद के विभिन्न प्रतिभागियों ने विभिन्न विधाओं में प्रतिभाग किया। निर्णायक मंडल की भूमिका में मनोज शील, रश्मिका सिंह, राखी कौशिक उपस्थित रहे। जिसमें निर्णय कुछ इस प्रकार रहा। 14 वर्ष से 25 वर्ष तक के आयु वर्ग में (एकल गायन) में कुमारी साधना राज ने प्रथम स्थान, कुमारी अल शिफा ने द्वितीय स्थान, कुमारी उर्वशी ने तृतीय स्थान प्राप्त किया। एकल गायन में 25 वर्ष से अधिक आयु वर्ग में प्रथम स्थान आशीष कुमार, द्वितीय स्थान पलविंदर व अजय कुमार, तृतीय



स्थान उर्वशी ने प्राप्त किया।

(नृत्य विधा) में एकल नृत्य में कुमारी वंशिका ने प्रथम स्थान, कुमारी प्राची ने द्वितीय स्थान, और कुमारी वैष्णवी ने तृतीय स्थान प्राप्त किया। (समूह नृत्य) में कुमारी प्रिंसी एण्ड ग्रुप में प्रथम स्थान,

वैष्णवी एण्ड ग्रुप ने द्वितीय स्थान प्राप्त किया। सम्पाद धीर ने एकल वादन (विद्या में प्रथम स्थान प्राप्त किया। मंच का संचालन शैली रंजन प्रवक्ता संगीत गायन (वैदिक पुत्री ने) किया। आयोजक के रूप में विद्यालय की प्रधानाचार्या डॉ राजेश

कुमारी ने आए हुए समस्त मुख्य अतिथि सहित सभी आगंतुकों का अभिवादन किया तथा विजयी छत्र-छात्राओं को व कलाकारों को उनके उज्जवल भविष्य के लिए प्रेरित करते हुए सभी का आभार व्यक्त किया।

शाह टाइम्स

स्वामी 'शाह पब्लिकेशन प्राइवेट लिमिटेड' के लिए मुद्रक एवं प्रकाशक **एस.एन. राणा** द्वारा शाह पब्लिकेशन प्राइवेट लिमिटेड, सुजड़ चुंगी, मेरठ रोड, मुजफ्फरनगर से मुद्रित एवं प्रकाशित।

सम्पादक:
एस.एन. राणा
*कार्यकारी सम्पादक
आनन्द बत्रा 'सुमन'
मुख्यालय:
मोबाइल-9720007290
R.N.I.No. 71849399

www.shahhimesnews.com
email:shahhimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB एकट के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

दथेड़ा में खुरपका-मुंहपका का कहर, पचास से अधिक पशु बीमार, कई की मौत

शाह टाइम्स संवाददाता चौसाना। क्षेत्र के गांव दथेड़ा में पशुओं में फैली खुरपका,मुंहपका बीमारी ने हालात बिगाड़ दिए हैं। गांव में पचास से अधिक पशु इस बीमारी की चपेट में बताए जा रहे हैं, जबकि अब तक कई पशुओं की मौत भी हो चुकी है। बीमारी के चलते डेरी संच. लकों के साथ-साथ सामान्य पशुपालक भी परेशान हैं और दूध उत्पादन पर सीधा असर पड़ रहा है।

करीब छह हजार की आबादी वाले दथेड़ा गांव में बड़ी संख्या में ग्रामीण निजी स्तर पर डेरी संचालित करते हैं। गांव में किसी डेरी में दस पशु हैं तो किसी में पंद्रह और कहीं बीस तक पशु पाते जा रहे हैं। अचानक खुरपका-मुंहपका बीमारी फैलने से पशुओं में तेज बुखार, मुंह में छाले, लार टपकना और खुरों में घाव जैसी समस्याएं सामने आ रही हैं। कई पशु ठीक से चल भी नहीं पा रहे, जिससे उनकी हालत लगातार बिगड़ रही है।

ग्रामीणों का कहना है कि बीमारी तेजी से फैल रही है, लेकिन

समय रहते रोकथाम नहीं हो पाई। मजबूरी में अधिकतर पशुपालक और डेरी संचालक प्राइवेट डॉक्टरों से इलाज करा रहे हैं, जिससे उन पर आर्थिक बोझ बढ़ गया है। बीमारी के कारण दूध उत्पादन में भारी गिरावट आई है, जिससे पशुपालकों की रोजमर्रा की आमदनी प्रभावित हो रही है।

मंगलवार की सुबह बीमारी के चलते मनोज की एक भैंस की मौत हो गई, जबकि मनोज कुमार की एक कटिया भी नहीं बच सकी। इसके अलावा गांव के अलग-अलग मोहल्लों में कई पशुओं की हालत गंभीर बताई जा रही है। पूर्व प्रधान रामपाल सिंह का कहना है कि पूरे गांव में सैकड़ों पशु बीमार चल रहे हैं और कई की मौत हो चुकी है, लेकिन पशु चिकित्सा विभाग की ओर से अपेक्षित तेजी नहीं दिखाई गई। ग्रामीणों ने मांग की है कि गांव में तत्काल शिविर लगाकर बीमार पशुओं का इलाज किया जाए और स्वस्थ पशुओं को वैक्सीन लगाई जाए, ताकि बीमारी को और फैलने



से रोका जा सके।

पशु चिकित्सा अधिकारी ऊन डॉ. इमरान अंसारी ने बताया कि दथेड़ा गांव में दो दिन पहले विभागीय टीम भेजी गई थी और बीमार पशुओं का इलाज चल रहा है। वैक्सीन उपलब्ध हो चुकी है और पूरे

गांव में जल्द ही वैक्सीनेशन कराया जाएगा। उन्होंने कहा कि हर पशु को छह महीने में एक बार वैक्सीन लगवाना जरूरी है, जिन पशुपालकों ने अब तक वैक्सीन नहीं लगवाई है, वे समय रहते वैक्सीनेशन कराएं, ताकि बीमारी पर पूरी तरह काबू पाया जा सके।

चेयरमैन ने किया नाला व सौंदर्यकरण कार्यों का निरीक्षण



शाह टाइम्स संवाददाता शामली। नगर पालिका परिषद शामली द्वारा शहर को जलभराव की समस्या से निजात दिलाने एवं सौंदर्यकरण व विकास कार्यों को गति देने के उद्देश्य से एसटी तिराह से कुडाना मोड़ की ओर नाला निर्माण कार्य कराया जा रहा है।

मंगलवार को चेयरमैन अरविंद संगल ने उक्त नाला निर्माण कार्य का निरीक्षण किया। निरीक्षण के दौरान नाला निर्माण में सरिया की मात्रा मानक से कम पाई गई, जिस पर चेयरमैन ने संबंधित ठेकेदार को कड़ी फटकार लगाते हुए निर्माण कार्य में मानक के अनुसार सरिया प्रयोग करने के निर्देश दिए। बताया कि शामली नगर में जलभराव की समस्या लंबे समय से बनी हुई है, जिससे रेलपार क्षेत्र, पंजाबी कॉलोनी, कांबोज कॉलोनी, एसटी तिराहा तथा कुडाना मोड़ से सटी कॉलोनियों के निवासियों को भारी परेशानी होती है। नाला निर्माण पूर्ण होने के बाद बारिश का पानी कॉलोनियों में प्रवेश नहीं करेगा, बल्कि नाले के माध्यम से बाहर निकल जाएगा, जिससे

जलभराव की समस्या से राहत मिलेगी। निरीक्षण के दौरान अधिशासी अधिकारी विनोद कुमार सोलंकी, अव्वर अभियंता ढसिविलनरू कांत सिंह राणा, अव्वर अभियंता जलकल हर्षित गर्ग,

सभासद विनोद कुमार तोमर, सभासद अजय निर्वाल उर्फ बोबी, सभासद राजीव गायल, सभासद गुलजार मंसूरी, लिपिक अनिल कुमार शर्मा, सतवीर शर्मा, अनिल मेट, अशु उपस्थित रहे।

एक नजर

नामांकन हुए दाखिल

शाह टाइम्स संवाददाता ऊन। उत्तर प्रदेश सहकारी ग्राम विकास बैंक (भूमि विकास बैंक) के ज़िज्ञाना शाखा प्रतिनिधि के चुनाव के लिए नामांकन दाखिल किए गए। चार उम्मीदवारों ने नामांकन पत्र दाखिला। बीडीओ/दाखिला अधिकारी सुधीर कुमार त्यागी ने बताया कि नामांकन पत्र भरने के समय सुबह 10 बजे से शाम तीन बजे तक सरस्वती के लिए चार नामांकन हुए। जिनमें सहेन्द्र सिंह मालेडी, अशु कुमार खोडसमा, महीपाल ऊन, विनोद रंगाना ने प्रतिनिधि के लिए नामांकन पत्र दाखिल किया। बुधवार को नामांकन पत्रों की जांच होगी तथा 22 जनवरी को नाम वापसी की जाएगी तथा चुनाव 27 जनवरी को सुबह 8 बजे से शाम 4 बजे तक ज़िज्ञाना के आरएसएस इंटर कॉलेज में होगा।

स्काउट कैंप में दिया गया प्रशिक्षण



शाह टाइम्स संवाददाता शामली। शहर के सरस्वती विद्या मंदिर इंटर कॉलेज में आयोजित तीन दिवसीय स्काउट कैंप के द्वितीय दिवस पर अनुशासन, कौशल विकास एवं टीम वर्क पर आधारित विभिन्न गतिविधियों का आयोजन किया गया। कैंप के दूसरे दिन स्काउट प्रशिक्षका गीता रानी एवं गायत्री देवी द्वारा प्रतिभागी स्काउटों को ध्वजारोहण, गांधी बांधने की कला, प्राथमिक उपचार, टेंट लगाना तथा पिरामिड निर्माण जैसी महत्वपूर्ण गतिविधियों का व्यावहारिक प्रशिक्षण दिया गया। स्काउट प्रभारी प्रमोद कुमार ने स्काउटिंग के इतिहास एवं इसके माध्यम से मिलने वाले जीवनोपयोगी कौशलों पर प्रकाश डालते हुए छात्रों में देश सेवा व सामाजिक दायित्वों की भावना विकसित करने का आ]वान किया। प्रधानाचार्य आनंद प्रसाद, उपप्रधानाचार्य मलुक चंद, नोदू कुमार, रवि कुमार, नितिन कुमार, धीरज कुमार, संजु कुमार, मनोज कुमार, सोमदत्त मौजूद रहे।

वृद्धाश्रम में इनरव्हील क्लब पदाधिकारियों ने बिताया समय



शाह टाइम्स संवाददाता शामली। इनर व्हील क्लब शामली द्वारा मंगलवार को ज़िज्ञाना स्थित वृद्धाश्रम में वृद्धजनों के साथ समय बिताया गया। इस दौरान क्लब सदस्यों ने बुजुर्ग माता-पिताओं एवं भाईयों का हाल-चाल जाना और उनके साथ सुख-दुख साझा किया। क्लब की अध्यक्ष वीना अग्रवाल ने कहा कि बुजुर्गों का साथ अत्यंत विशेष होता है, क्योंकि वे जीवन के अनुभव, ज्ञान और धैर्य का खजाना होते हैं। उनके मार्गदर्शन से युवा पीढ़ी को सही दिशा मिलती है और रिश्तों की बहमियत समझने का अवसर मिलता है। उन्होंने बताया कि बुजुर्गों के आशीर्वाद से जीवन में यश, विद्या, आयु एवं बल की वृद्धि होती है। इस अवसर पर क्लब की ओर से वृद्धजनों को समोसे, नमकीन, बिस्कूट, मूँगफली, रेवडी, गर्म शॉल एवं साड़ियां भेंट की गईं। कार्यक्रम की प्रोजेक्ट चेयरमैन चंचल माहेश्वरी एवं उषा गायल रहीं। मौके पर वृद्धाश्रम प्रबंधक बेबी, चंचल माहेश्वरी, प्रिया भट्ट, रेखा गायल, उषा गायल मौजूद रही।

1992 के मामले में अभियुक्त को जेल व तीन हजार रुपये अर्थदण्ड की सजा

शामली। उत्तर प्रदेश शासन की मंशा के अनुरूप शामली पुलिस ने पुराने मामलों में भी अपराधियों के खिलाफ प्रभावी पैरवी करते हुए एक अभियुक्त को जेल व अर्थदण्ड की सजा दिलाई है। जानकारी के अनुसार वर्ष 1992 में थाना कोटवाली शामली में मु0आसं0 190/1992 धारा 392/411 भादवि के तहत गिराज उर्फ गिराज पुत्र भीमा सिंह निवासी ग्राम अम्हेड़ा थाना बागपत के खिलाफ मामला पंजीकृत किया गया था। पुलिस द्वारा माननीय न्यायालय में सशर्त पैरवी के बाद मंगलवार को अभियुक्त को जेल में बिताई गई अवधि की सजा के साथ-साथ तीन हजार रूपए के अर्थदण्ड से दण्डित किया गया। न्यायालय ने स्पष्ट किया कि यदि अर्थदण्ड का भुगतान नहीं किया गया तो अभियुक्त को अतिरिक्त 7 दिवस कारावास की सजा भुगतनी होगी। पुलिस अधीक्षक ने कहा कि यह कार्रवाई अपरा. धियों के लिए चेतावनी है कि पुराने और नए मामलों में दायित्वों को कानून के तहत सख्ती से दंडित किया जाएगा।

मां ने पुत्र पर लगाया मकान पर जबरदस्ती कब्जा करने का आरोप

शाह टाइम्स संवाददाता कांथला। मोहल्ला नहीं बस्ती निवासी महिला हसीना पत्नी इस्लाम ने थाने पर तहरीर देते हुए बताया कि उसने अपने पुत्र शौकीन को काफी दिन पहले अपनी चल अचल संपत्ति से बेदखल कर दिया था, जिसके चलते उसका पुत्र मुजप्फरनगर में रहता था। पीड़िता का आरोप है कि पिछले कई दिनों से पीड़िता का पुत्र कस्बे में आया हुआ है और पीड़िता के साथ मारपीट व गाली गलौज करते हुए पीड़िता के मकान पर जबरदस्ती कब्जा कर लिया है। पीड़िता का आरोप है कि अगर पीड़िता अपने पुत्र को घर खाली करने को कहती है तो पीड़िता का पुत्र पीड़िता की हत्या करने की धमकी देता है। पीड़िता ने थाने पर तहरीर देकर कार्रवाई की मांग की है। पुलिस मामले की जांच कर रही है। थाना प्रभारी निरीक्षक सतीश कुमार का कहना है कि पीड़िता की तहरीर मिली है। मामले की जांच कर कार्रवाई की जाएगी।

शाह टाइम्स संवाददाता शामली। देर रात्रि शहर के कुडाना रोड पर कार का संतुलन बिगड़ जाने से कार एक पेड़ से टकराकर खेत में पलट गई। हादसे में कार सवार दो लोगों की मौत हो गई। सूचना पर पहुंची पुलिस ने दोनों के शवों का पंचनामा भरकर पोस्टमार्टम के लिए भेज दिया है, वहीं मृतकों की मौत से परिजनों में कोहराम मचा हुआ है।

शहर के माजार रोड निवासी 26 वर्षीय विशाल उर्फ सन्नी पवत्र ओमपाल उर्फ वेदप्रकाश उर्फ बंदू मोहल्ले के ही एक क्रॉकरी की दुकान कार कार्य करता था। बताया जाता है कि गत सोमवार को वह दुकान मालिक 55 वर्षीय राकेश पुत्र आनंद निवासी

सिसौली के साथ कार में सवार होकर फरीदाबाद दवा लेने के लिए गया था। जब वह देर रात्रि करीब दो बजे वापस गांव सिसौली लौट रहे थे तो गांव कुडाना रोड स्थित कृष्णा नदी के निकट पहुंचे तो इसी दौरान कार चला रहे विशाल का संतुलन बिगड़ गया और अचानक कार असंतुलित होकर सड़क किनारे खड़े पेड़ से टकरा गई। टक्कर इतनी भीषण थी कि कार पलट गई और कार के परखच्चे उड़ गए। हादसे में दोनों की मौके पर ही मौत हो गई।

हादसे की सूचना पाकर थाना आदर्शमंडी पुलिस मौके पर पहुंची और दोनों को कार से बामुश्किल बाहर निकाला। पुलिस ने दोनों के शवों को पंचनामा भरकर पोस्टमार्टम



के लिए भेज दिया। मंगलवार दोपहर बाद दोनों के शव पोस्टमार्टम के बाद घर पहुंचे, जहां शवों को देख परिजनों



में कोहराम मच गया। मृतक राकेश अपने पीछे दो बेटे छोड़ दिया है। हादसे में क्षतिग्रस्त कार करीब एक



सप्ताह पूर्व ही खरीदी गई थी। जबकि परिवार के लोगों का रो-रोकर बुरा मृतक विशाल उर्फ सन्नी की मौत से हाल है।

रील क्रिएटर दिलशाद की पंजाब में मौत

शाह टाइम्स संवाददाता कांथला। थाना क्षेत्र के गांव गंगेरू निवासी दिलशाद की पंजाब में हुए भीषण सड़क हादसे में दर्दनाक मौत हो गई। इस हादसे में उसके साथ कार में सवार पंजाब के मानसा जिले के बुढलाड़ा निवासी मैकेनिक सुखदीप की भी मौके पर ही मौत हो गई। घटना की सूचना मिलते ही परि. जनों में कोहराम मच गया, वहीं गांव में शोक की लहर दौड़ गई।



गांव गंगेरू निवासी दिलशाद अपनी पत्नी दिलशाना के साथ किसी निजी कार्य से पंजाब के मानसा जिले के बुढलाड़ा गया था। दिलशाद ने अपनी पत्नी को वहां रिश्तेदारी में छोड़ दिया था। इसके बाद वह बुढलाड़ा निवासी मैकेनिक सुखदीप के साथ अपनी कार में सवार होकर कबाड़ की दुकान से कुछ सामान खरीदने के लिए निकला।

रातने में अचानक कार अनियंत्रित हो गई और तेज रफ्तार में सड़क किनारे खड़े पेड़ से जा टकराई। टक्कर इतनी जबरदस्त थी कि कार के परखच्चे उड़ गए और दोनों युवकों की मौके पर ही मौत हो गई। हादसे की सूचना मिलते ही स्थानीय पुलिस मौके पर पहुंची। पुलिस ने दोनों शवों का पंचनामा भरकर पोस्टमार्टम के लिए भेज दिया। घटना की खबर जैसे ही गांव गंगेरू पहुंची, परिजनों में चीख-पुकार मच गई। सूचना मिलने पर मृतक के परिजन भी तत्काल

पंजाब के लिए रवाना हो गए।

सोमवार को पोस्टमार्टम के बाद जब दिलशाद का शव गांव पहुंचा तो पूरे गांव में गमगीन माहौल छा गया। नम आंखों के साथ परिजनों और ग्रामीणों ने दिलशाद की अंतिम विदाई दी और शव को सुपुर्द-ए-खाक किया गया। हर आंख नम थी और हर जुबां पर बस एक ही सवालकूयह सब इतनी जल्दी कैसे हो गया।मृतक दिलशाद सोशल मीडिया पर भी काफी लोकप्रिय था। वह अपनी पत्नी दिलशाना के साथ इंस्टाग्राम और फेसबुक पर रील बनाता था। उसकी रीलों को लोग काफी पसंद करते थे। दिलशाद के इंस्टाग्राम पर करीब 10 हजार और फेसबुक पर 16 हजार से अधिक फॉलोअर थे। उसकी अचानक हुई मौत से न केवल परिवार, बल्कि सोशल मीडिया पर जुड़े उसके चाहने वालों को भी गहरा



सदमा पहुंचा है। इस दर्दनाक हादसे ने एक हसते-खेलते परिवार की सुखियां छीन लीं। गांव गंगेरू में शोक का माहौल है और हर कोई दिवंगत आत्माओं की शांति के लिए दुआ कर रहा है।

मोबाइल पर बात करने का दबाव बनाने का आरोप, विरोध करने पर पति से मारपीट

शाह टाइम्स संवाददाता कांथला। देहात क्षेत्र की एक कॉलोनी निवासी महिला ने कस्बा निवासी एक युवक पर उसके मोबाइल फोन पर बात करने का दबाव बनाने तथा विरोध करने पर उसके पति के साथ मारपीट करने का आरोप लगाया है। पीड़िता ने इस संबंध में थाने पर तहरीर देकर कार्रवाई की मांग की है। पुलिस मामले की जांच में जुटी हुई है।

मंगलवार को थाना क्षेत्र की देहात कॉलोनी निवासी महिला ने बताया कि वह किराए के मकान में रहती है। आरोप है कि कस्बा निवासी एक युवक ने किसी अन्य युवक के माध्यम से अपना मोबाइल फोन भेजकर उससे बात करने का दबाव बनाया। जब इस बात की जानकारी पीड़िता के पति को हुई तो उसने आरोपी युवक को बुलाकर पृष्ठनाछ की और विरोध जताया। इस पर आरोपी ने गाली-गलौज करते हुए पीड़िता के पति के साथ मारपीट कर दी।पीड़ित महिला ने थाने पहुंचकर आरोपी के विरुद्ध नामजद तहरीर दी है। पुलिस ने मामले की जांच कर आवश्यक कार्रवाई का आश्वासन दिया है।

का माहौल है और हर कोई दिवंगत आत्माओं की शांति के लिए दुआ कर रहा है।

मोबाइल पर बात करने का दबाव बनाने का आरोप, विरोध करने पर पति से मारपीट

शाह टाइम्स संवाददाता कांथला। देहात क्षेत्र की एक कॉलोनी निवासी महिला ने कस्बा निवासी एक युवक पर उसके मोबाइल फोन पर बात करने का दबाव बनाने तथा विरोध करने पर उसके पति के साथ मारपीट करने का आरोप लगाया है। पीड़िता ने इस संबंध में थाने पर तहरीर देकर कार्रवाई की मांग की है। पुलिस मामले की जांच में जुटी हुई है।

मंगलवार को थाना क्षेत्र की देहात कॉलोनी निवासी महिला ने बताया कि वह किराए के मकान में रहती है। आरोप है कि कस्बा निवासी एक युवक ने किसी अन्य युवक के माध्यम से अपना मोबाइल फोन भेजकर उससे बात करने का दबाव बनाया। जब इस बात की जानकारी पीड़िता के पति को हुई तो उसने आरोपी युवक को बुलाकर पृष्ठनाछ की और विरोध जताया। इस पर आरोपी ने गाली-गलौज करते हुए पीड़िता के पति के साथ मारपीट कर दी।पीड़ित महिला ने थाने पहुंचकर आरोपी के विरुद्ध नामजद तहरीर दी है। पुलिस ने मामले की जांच कर आवश्यक कार्रवाई का आश्वासन दिया है।

की है कि सट्टेबाजी पर नियंत्रण, कीमती में स्थिरता और कारीगरों को

राहत देने के लिए ठोस कदम उठाए जाएं, ताकि गरीब और मध्यम वर्ग

को राहत मिल सके और पारंपरिक रोजगार बचाया जा सके।

कार्यालय नगर पंचायत बनत, जनपद शामली

पत्रांक: 31/ग0प0बनत/2025-26

दिनांक: 20.01.2026

अति अल्पकालीन निविदा सूचना

नगर पंचायत बनत, जनपद शामली के समस्त पंजीकृत/नवीनीकृत फर्मों एवं ठेकेदारों को सूचित किया जाता है कि पत्रांक संख्या पौ0एम0पू0/1101/563/2023 लखनऊ दिनांक- 09/11/2024 के द्वारा स्वच्छ भारत मिशन/राबि0आ0/ग0फण्ड से प्राप्त धनराशि के अन्तर्गत निकाय को पूर्व से निर्मित शौचालयों के उन्मय एवं जीर्णोद्धार हेतु दिनांक 27/11/2026 की सांय 3 बजे तक निविदाएं आमंत्रित की जाती हैं निविदा मूल्य (जी0एस0टी0) सम्मिलित करते हुए का डाफ्ट अधिशासी अधिकारी नगर पंचायत बनत, जनपद शामली के पक्ष में जारी करते हुए निविदा के साथ संलग्न करते हुए दिनांक 27/11/2026 की सांय 3 बजे तक कार्यालय में रखे शील बन्द बाक्स में जमा किया जाना अनिवार्य है प्राप्त सभी निविदाओं को दिनांक 28/11/2026 प्रातः 11 बजे अधिशासी अधिकारी व अध्यक्ष नगर पंचायत बनत जनपद शामली के सम्मुख खोली जाएगी निविदा सम्बन्धी पूर्ण एवं विस्तृत विवरण टेण्डर प्रपत्र शर्तों आदि की जानकारी कार्यालय नगर पंचायत बनत, जनपद शामली से किसी भी कार्यदिनस में प्राप्त कर सकते हैं।

क्र.सं.	कार्य का विवरण	योजना का नाम	प्राकलन अनुमानित धनराशि	जमानत राशि	निविदा मूल्य + 18% GST	कार्य पूर्ण करने की अवधि
1	नगर पंचायत बनत में पूर्व में निर्मित शौचालयों के उन्मयन एवं जीर्णोद्धार का कार्य	स्वच्छ भारत मिशन	300000	6000	300+ 18% GST 54 कुल 354	टेंडर स्वीकृति के एक माह

अधिशासी अधिकारी नगर पंचायत बनत, जनपद शामली

अध्यक्ष नगर पंचायत बनत, जनपद शामली

प्रयागराज मेले की घटना के विरोध में प्रदर्शन, भूख हड़ताल

शाह टाइम्स ब्यूरो
सहारनपुर। प्रयागराज मेले में शंकराचार्य अविमुक्तेश्वरानंद के साथ हुई धक्का-मुक्की व मारपीट की घटना के विरोध में युवा एकता सेवा समिति के युवा प्रदेशाध्यक्ष आशीष सैनी अपने साथियों सहित भूख हड़ताल पर बैठ गए। संगठन ने इस घटना को सनातन धर्म के चारों मठाधीशों और संपूर्ण सनातन संस्कृति का अपमान बताया।

युवा प्रदेशाध्यक्ष आशीष सैनी ने बताया कि उन्होंने 18 जनवरी से भूख हड़ताल पर बैठने की सूचना पूर्व में ही प्रशासन को दे दी थी। इसके बावजूद प्रशासन द्वारा विरोध प्रदर्शन को रोकने का प्रयास किया गया और उनके आवास पर पुलिस बल भेजा गया, लेकिन प्रशासन अपने प्रयासों में सफल नहीं हो सका। इसके बाद आशीष सैनी पुलिस सुरक्षा से निकल कर जिलाधिकारी कार्यालय पहुंचे, जहां शांतिपूर्ण विरोध प्रदर्शन शुरू किया गया। प्रदर्शन के दौरान हनुमान



चालीसा का पाठ किया गया। आशीष सैनी ने कहा कि यदि प्रशासन आम जनप्रतिनिधियों और धर्मगुरुओं की सुरक्षा सुनिश्चित नहीं कर पा रहा है, तो शंकराचार्य जैसे महान संतों की

सुरक्षा कैसे करेगा। उन्होंने स्पष्ट किया कि जब तक प्रशासन इस घटना को लेकर सार्वजनिक रूप से माफी नहीं मांगता, तब तक भूख हड़ताल जारी रहेगी। इस मौके पर प्रदेश

संगठन मंत्री प्रवीण कुमार, तहसील उपाध्यक्ष प्रमोद, हरिओम गुप्ता, मो. हत शर्मा, दीपक कुमार सहित संगठन के अनेक पदाधिकारी व कार्यकर्ता उपस्थित रहे।

दाक्षी गुप्ता ने जीता कांस्य पदक

सहारनपुर। पंजाब के फगवाड़ा स्थित लवली प्रोफेशनल यूनिवर्सिटी में 15 से 18 जनवरी 2026 तक आयोजित नॉर्थ ईस्ट जोन यूनिवर्सिटी जूडो चैंपियनशिप में जनपद की होनहार जूडो खिलाड़ी दाक्षी गुप्ता ने उत्कृष्ट प्रदर्शन करते हुए कांस्य पदक हासिल किया।

दाक्षी गुप्ता ने 48 किलोग्राम भार वर्ग में हिमाचल प्रदेश यूनिवर्सिटी का प्रतिनिधित्व करते हुए यह उपलब्धि प्राप्त की। उनके शानदार प्रदर्शन से न केवल विश्व, विद्यालय बल्कि जिले में भी खेल प्रेमियों और खिलाड़ियों में उत्साह का माहौल है। सहारनपुर जिला जूडो एसोसिएशन के संस्थापक सचिव एवं मुख्य प्रशिक्षक दीपक गुप्ता ने बताया कि दाक्षी को यह सफलता जिले के उपरते खिलाड़ियों के लिए प्रेरणास्रोत है। दाक्षी गुप्ता की इस उपलब्धि पर सहारनपुर जिला जूडो एसोसिएशन के संरक्षक ए.सी. गुप्ता, अध्यक्ष डॉ. सुरेंद्र शर्मा आदि ने उज्ज्वल भविष्य की कामना की।

उपहार देकर समूह सखियां सम्मानित



शाह टाइम्स संवाददाता छुटमलपुर। मुजफ्फराबाद ब्लॉक मुख्यालय के सभागार में खंड विकास अधिकारी योगेंद्र चौधरी की अध्यक्षता में सुनहरा कल के अंतर्गत हैंड इन हैंड इंडिया संस्था द्वारा वित्तीय साक्षरता कार्यक्रम का आयोजन किया गया।

कार्यक्रम में बीडीओ योगेंद्र चौधरी ने स्वयं सहायता समूहों की समूह सखियों की निर्देश दिए कि वे सभी ग्राम पंचायतों के राशन कार्ड धारकों को एनआरएलएम योजना के तहत स्वयं सहायता समूहों से जोड़ें। हैंड इन हैंड इंडिया की ट्रेनर पायल ने वित्तीय आत्मनिर्भरता पर जोर देते हुए विभिन्न सरकारी योजनाओं की जानकारी दी। इनमें

किसानों के खातों में भेजा भुगतान गंगोह।

उत्तम शुगर मिल शेम्सऊ ने सात जनवरी 2026 तक खरीदे गये गन्ने का समस्त गन्ना मूल्य का भुगतान रुपये 109498290.15 किसानों के खातों में भेज दिया है।

चीनी मिल के वरि. उपाध्यक्ष डॉ. सुखविन्दर जीत सिंह के हवाले से इन्द्र प्रकाश यादव अति. प्रबन्धक मानव संसाधन एवं प्रशासन द्वारा जारी विज्ञप्ति में दी गई है। वरि. उपाध्यक्ष डॉ. सुखविन्दर जीत सिंह ने किसानों से अपील की है कि वे अपना समस्त गन्ना चीनी मिल को आपूर्ति कर अपने बेसिक कोटे को अवश्य बढ़ाये साथ ही बसंत कालीन गन्ना बुवाई हेतु अपना गन्ना बीज सुरक्षित कर ले, उन्होंने गन्ने की उन्नतशील गन्ना प्रजाति को -0118, को -15023 को लख-14201 की ज्यादा क्षेत्र में बुवाई करने का सुझाव दिया।

महिला पुलिस का छात्राओं से संवाद

शाह टाइम्स संवाददाता छुटमलपुर। थाना फतेहपुर प्रभारी विनय शर्मा के कुशल नेतृत्व में एंटी रोमियो प्रभारी मिथिलेश राठौर ने छुट्टी के समय एचपी इंटर कालेज ग्रीन फील्ड इंटर कॉलेज में जागरूकता अभियान चलाया गया।

एंटी रोमियो प्रभारी मिथिलेश राठौर महिला हेड कॉस्टेबल बबीता ने नगर में छात्राओं की सुरक्षा, सम्पन्न एवं स्वावलंबन हेतु चलाए जा रहे विशेष अभियान मिशन शक्ति फज-5.0 के तहत बालिकाओं व महिलाओं को डिजिटल एरस्टिंग व झूठी अफवाह के बारे में समझाया गया।



सशक्तिकरण एवं सरकार द्वारा चलाई गयी योजनाओं और बच्चों के लिए चलाए जा रहे कार्यक्रमों के बारे में बताया एवं उनके अधिकारों सुरक्षा और संरक्षण के बारे में जागरूक किया

गया, साईबर फ्राड एवं साईबर क्राइम के बारे में भी जागरूक किया गया। सरकार द्वारा दिए गए दिशा निर्देशों के बारे में जानकारी दी गयी। उनकी समस्याएं को पूछी गयी पम्पलेट वित. रित किए गए। बाल विवाह निषेध अभियान के बारे में बताया गया। एंटी रोमियो प्रभारी मिथिलेश

समस्याओं का तेजी से करें निस्तारण: नगरायुक्त

शाह टाइम्स ब्यूरो
सहारनपुर। नगर निगम में आयोजित जनसुनवाई कार्यक्रम में आज सात समस्याएं आईं। नगरायुक्त शिपू गिरि ने एक समस्या का तत्काल निस्तारण कराया तथा बाकि शिकायतों के लिए सम्बंधित अधिकारियों को स्थलीय निरीक्षण कर कार्रवाई के निर्देश दिए। उन्होंने अधिकारियों को निर्देश दिए कि वे समस्याओं का तेजी से निस्तारण करें।

वार्ड 4 पंत विहार कॉलोनी निवासी देशपाल ने कॉलोनी की नालियों की साफ सफाई कराने के लिए प्रार्थना पत्र दिया। जिस पर नगरायुक्त ने तत्काल क्षेत्रीय सफाई निरीक्षक व सफाई मित्र को भेजकर समस्या का निस्तारण करा दिया। इसके अतिरिक्त वार्ड 56 सम्राट विक्रम कॉलोनी के मौ. जहूर, वार्ड 6 मौ. अहमद कॉलोनी के मुजबिकर



तथा वार्ड 17 मौहल्ला गढ़ी मलूक निवासी इंद्र कुमार ने अपनी-अपनी कॉलोनीयों में नालियों की सफाई कराने के लिए प्रार्थना पत्र दिए।

नगरायुक्त ने क्षेत्रीय सफाई निरीक्षकों को स्थलीय निरीक्षण कर सफाई कराने के निर्देश दिए। इसके अलावा वार्ड 63 राजपूत

कॉलोनी के नसीम अहमद ने कॉलोनी में सीवर की सफाई कराने, वार्ड 7 गत्ता मिल कॉलोनी की सुदृश ने पानी की पाइप लाइन ठीक कराने तथा वार्ड 13 नुमाईश कैप की सारिका ने नुमाईश कैप में नालियों के ऊपर क्रिये गए अतिक्रमण को हटवाये जाने के लिए प्रार्थना पत्र दिए। जिस पर नगरायुक्त ने सम्बंधित विभागों के अधिकारियों को स्थलीय निरीक्षण कर कार्रवाई करने के निर्देश दिए। जनसुनवाई के दौरान सभी विभागों के अधिकारी मौजूद रहे।

कम उम्र में हिफज किया कुरआन करीम

शाह टाइम्स संवाददाता रामपुर महिहारान। क्षेत्र के प्रसिद्ध मद्रसा जामिया दावतुल हक मुईनिया के तीन कम उम्र छात्रों ने कुरआन करीम हिफज किया है जिस पर मद्रसा प्रबंधक हजरत मौलाना शमशीर कासमी और क्षेत्रीय लोगों ने रोशन मुस्तकबिल की दुआएं दी।

क्षेत्र के गाँव चरोह में हजरत सूफी शमशाद की देखरेख और जमीयत उलेमा ए हिन्द के जिला उपाध्यक्ष हजरत मौलाना शमशीर कासमी के प्रबंधन में मद्रसा जामिया दावतुल हक मुईनिया संचालित किया जाता है जिसमें दीनी तालीम पर खास जोर दिया जाता है। इसी मद्रसे के तालिब ए इमाम 9 वर्षीय मुहम्मद अब्दुल्लाह पुत्र अब्दुल रहमान, 11 वर्षीय मुहम्मद हसीन पुत्र अब्दुल रहमान व 13 वर्षीय मुहम्मद अबुजूर पुत्र स्वर्गीय मुहम्मद वादिल ने



कुरआन करीम हिफज किया है। तीन मासूम बच्चों के कुरआन करीम हिफज किए जाने पर जहाँ बच्चे बेहद खुश हैं वहीं मद्रसे के उस्ताद भी बच्चों पर फख्र कर रहे हैं। मद्रसा प्रबंधक हजरत मौलाना शमशीर कासमी ने कहा कि कुरआन अल्लाह की वो किताब है कि जो इससे

मुहब्बत करता है इसे पढ़ता है तो वो उनके सीनों में महफूज हो जाती है। मौलाना शमशीर कासमी ने कहा कि इन बच्चों की कामयाबी में इनके उस्ताद और वालिदेन की बड़ी कुर्बानी है। ये बच्चे आगे चलकर और ज्यादा कामयाबी हासिल करें यही हमारी कोशिश रहेगी।

लूट में शामिल दो पकड़े

शाह टाइम्स संवाददाता बेहट। कोतवाली बेहट पुलिस ने लूट की घटना का खुलासा करते हुए घटना में शामिल दो आरोपियों को नगरी तथा बाइक सहित गिरफ्तार किये हैं। जबकि आरोपी की पुलिस तलाश में जुटी हुई है।

कोतवाली प्रभारी निरीक्षक सतपाल सिंह भाटी ने बताया कि वे संदिग्ध व्यक्तियों एवं वाहनों की क्षेत्र के गांव बेलका पावर हाउस पुल के पास चेकिंग कर रहे थे तो बाइक पर सवार दो व्यक्तियों को बाइक रोकने का इशारा किया तो बाइक सवार दोनों व्यक्ति भागने लगे पुलिस को उनपर संदेह होने पर उनका पीछा करते हुए उन्हें दबोच लिए और उनकी तलाशी ली तो उनके कब्जे से लूटे गए 17900 र तथा बाइक भी बरामद की है। पुलिस ने सख्ती से जब पूछताछ की तो उन्होंने पुलिस को बताया कि

उन्होंने गांगोरी नदी के पास से एक व्यक्ति से 50 हजार रु की नगदी लूटी थी। इस लूट में हमसे अलावा हमारा एक अन्य साथी भी शामिल था। उसी लूटी गई रकम में से यह रकम हमारे पास बची है। पकड़े गये आरोपियों के नाम पता पुलिस ने भूपेन्द्र पुत्र तारा चन्द निवासी मोहल्ला बड़ी माजरी कस्बा बेहट जिला सहारनपुर तथा तरुण पुत्र सूरज निवासी मोहल्ला बालमीक बस्ती कस्बा बेहट जनपद सहारनपुर जबकि फरार आरोपी का नाम प्रवीण उर्फ लल्लु पुत्र नरेश निवासी मोहल्ला माजरी कस्बा बेहट जनपद सहारनपुर ताया है। पुलिस लूट में शामिल तोसै आरोपी की गिरफ्तारी को लेकर तलाशी में जुटी हुई है। कोतवाली प्रभारी निरीक्षक ने बताया कि गांव पथरवा निवासी शोकीन पुत्र जमील ने थाना बेहट पर तहरीर दी थी।

शांति के साथ मनाएं त्यौहार: सूबेसिंह



शाह टाइम्स संवाददाता मिर्जापुर। मंगलवार को मिर्जापुर थाना परिसर में थाना प्रभारी निरीक्षक सूबे सिंह ने आगामी त्यौहार रविदास जयंती को शांति पूर्वक मनाए। हुड्डांग करने वालों को बख्शा नहीं जायेगी। अगर किसी को रास्ता या कोई अन्य समस्या है तो हमें बताएं हम उसका समाधान करेंगे। मीटिंग के दौरान सभी को थाना प्रभारी ने शपथ दिलायी की

किया। थाना प्रभारी निरीक्षक सूबे सिंह ने कहा कि आगामी त्यौहार रविदास जयंती को शांति पूर्वक मनाए। हुड्डांग करने वालों को बख्शा नहीं जायेगी। अगर किसी को रास्ता या कोई अन्य समस्या है तो हमें बताएं हम उसका समाधान करेंगे। मीटिंग के दौरान सभी को थाना प्रभारी ने शपथ दिलायी की

त्यौहारों को सभी आपस में मिलजुल कर और शांति पूर्वक मनाएंगे स और शांति व्यवस्था बनाये रखेंगे। शांति समिति की मीटिंग में थाना प्रभारी सूबे सिंह, एसएसआई बांकेलाल, एसआई नरेंद्र सागर, एसआई चरणपाल एसआई मुकेश सोलंकी, एसआई मो उस्मान आदि स्टॉफ मौजूद रहे।

कार्यक्रम 25 से होंगे

शाह टाइम्स संवाददाता गंगोह। नगर में शाकुंभरी देवी जयंती कार्यक्रम 25 जनवरी से शुरू होंगे। कार्यक्रम को भव्य रूप देने के लिए तैयारियां अंतिम चरण में पहुंच गई हैं।

नगर में शाकुंभरी देवी जयंती कार्यक्रम सब्जी मंडी स्थित मां काली मंदिर पर आयोजित होंगे। कार्यक्रम के अनुसार 25 जनवरी की रात मां काली मंदिर को झालरों व फूलों से सजाया जाएगा। इसके अलावा पूरे मंदिर परिसर को शाक-भाजी से भी सजाने का कार्यक्रम है। 25 जनवरी को कार्यक्रम सुबह से ही शुरू हो जाएगा। मंदिर के पुजारी सूर्य कांत शर्मा ने बताया कि मंदिर में दिन में विशेष पूजा कार्यक्रम होगा। रात्रि के समय मां भगवती का गुणगान किया जाएगा। इस गुणगान में अनेक भजन गायक शामिल होंगे। इससे पहले प्रातः काल में प्रभात फेरी का भी आयोजन होगा।

कुशती में पदक विजेता हंस का स्वागत

शाह टाइम्स ब्यूरो
सहारनपुर। रायपुर (छत्तीसगढ़) में 6 से 8 जनवरी को आयोजित हुई डीएवी राष्ट्रीय कुशती प्रतियोगिता में सहारनपुर के हंस मालियान ने उत्तर प्रदेश टीम का प्रति. निधित्व करते हुए अंडर 14 आयु वर्ग के 57 किलोग्राम भारवर्ग में रजत पदक जीत कर सहारनपुर जनपद समेत उत्तर प्रदेश का नाम रोशन कर दिया। प्रतियोगिता में पदक जीतने पर हंस मालियान का माल्यार्पण कर भव्य स्वागत किया। डॉ. भीमराव अम्बेडकर स्पोर्ट्स स्टेडियम में आयोजित स्वागत समारोह में सहायक प्रशिक्षक बाक्सिंग प्रवीण कुमार ने हंस मालियान का भव्य स्वागत कर शुभकामनायें दीं। उन्होंने कहा कि यह सफलता हंस मालियान की कड़ी मेहनत और लगन का परिणाम है। कुशती प्रशिक्षक आदेश कुमार ने कहा कि हंस मालियान ने अपनी खेल प्रतिभा का लोहा मनवाकर सहारनपुर समेत पूरे उत्तर प्रदेश का नाम गौरवान्वित किया है। अंतरराष्ट्रीय



खिलाड़ी रितु दिनकर ने हंस मालियान को शुभकामनायें देते हुए उज्ज्वल भविष्य की कामना की। प्रतियोगिता में पदक जीतने पर हंस मालियान को सहायक प्रशिक्षक बाक्सिंग प्रवीण कुमार, शिवनन्दन, कुशती प्रशिक्षक आदेश, अंतरराष्ट्रीय खिलाड़ी रितु दिनकर, एथलेटिक्स प्रशिक्षक लाल धर्मेन्द्र,

दीपक दिनकर, जयेंद्र कुमार, पुनीत आर्य, प्रियंका चौहान, अभिषेक चौधरी, सनी कुमार, सुप्रिया, रूपेश कुमार, वृजेश कुमार, प्रीति मेहरा, सोपिन, रोहित छिकारा, दीपक, अभिषेक चौधरी, सुमित कुमार, अंकित गुप्ता, गौरव पाल, हर्ष गायल, रोहित चौधरी, इरफान आदि ने शुभकामनायें दीं।

सम्पलेन सफल बनाने को जनसंपर्क

शाह टाइम्स संवाददाता गंगोह। विराट लिव्द सम्पलेन को लेकर जनसंपर्क का सिलसिला जोर शोर से जारी है। 28 जनवरी को आयोजित सम्पलेन में सनातन धर्म के साधु, संत और महात्माओं के साथ ही मुख्य वक्ता के रूप में देवदत्त से स्वामी दीपाकर अपने दिव्य वचनों द्वारा सनातनियों का मार्ग दर्शन करेंगे। सम्पलेन की सफाई को विकास मितल, गगन गर्ग, दीपक सैनी, शशिकांत, इंद्रजीत, ओमसिंह, मनोज गायल, दीशू नामदेव, विजेंद्र, अमित, राकेश मितल, आशु बजाज, कुमार फौजी, धर्मेन्द्र आदि टोलियों की शक्त में जनसम्पर्क कर सम्पलेन का निर्माण दे रहे हैं। सम्पलेन का उद्देश्य सामाजिक एकता पर बल देना, राष्ट्र निर्माण में भूमिका का निर्वाह करना, समरसता, सांस्कृतिक व नैतिक जागरण एवं संयुक्त परिवार को बढ़ावा देना रहेगा।

समाजसेवा में सक्रिय टीपू राणा

शाह टाइम्स संवाददाता छुटमलपुर। विकासखंड मुजफ्फराबाद के अंतर्गत राम खेड़ी गांव के ग्राम प्रधान टीपू राणा समाजसेवा के माध्यम से सक्रिय राजनीतिक भूमिका निभा रहे हैं।

ग्राम प्रधान बनने के बाद उन्होंने गांव के समग्र विकास को सर्वोच्च प्राथमिकता देने का संकल्प लिया है। टीपू राणा का कहना है कि सड़क निर्माण, नाली व्यवस्था, पेयजल सुविधा, साफ-सफाई और जरूरतमंद परिवारों की सहायता उनके कार्यों की मुख्य प्राथमिकताएं हैं। ग्रामीणों के बीच उनकी निरंतर उपलब्धता और सक्रियता के कारण गांव में विकास कार्यों में तेजी आई है। स्थानीय लोगों का कहना है कि प्रधान बनने के बाद टीपू राणा गांव की समस्याओं को लेकर लगातार अधिकारियों और जनप्रतिनिधियों से संवाद कर रहे हैं, जिससे कई मुद्दों का समाधान संभव हो रहा है। बताया जाता है कि टीपू राणा भाजपा नेता साहब सिंह पुंडीर और मुजफ्फराबाद ब्लॉक प्रमुख योगेश पुंडीर के



निकट सहयोगी माने जाते हैं, जिससे उन्हें क्षेत्रीय स्तर पर मजबूत राजनीतिक समर्थन प्राप्त है। उनका मुख्य उद्देश्य समाजसेवा के माध्यम से जनता की सेवा करना और राम खेड़ी को विकास की मुख्यधारा से जोड़ना है।

मंत्रोच्चार व शंखनाद के बीच अरणियों से अग्नि उत्पन्न



गंगोह। बाबा हरिदास मार्ग पर आयोजित माता वैष्णो देवी धाम पर जारी श्री द्वि शत चंडी महायज्ञ के क्रम में प्रातः काल नियम मण्डप पूजन उपरान्त वैदिक मंत्रोच्चार से यज्ञ मंडप को पवित्र किया गया और वैदिक परंपरा के अनुसार अरणी मंथन द्वारा अग्नि नारायण का प्राकट्य किया गया। इस दौरान मंत्रोच्चार और शंखनाद के बीच लकड़ी की अरणियों से अग्नि उत्पन्न की गई, जिसे देवस्वरूप मानते हुए हवन और यज्ञ में स्थापित किया गया। श्रद्धालुजन ने अग्नि देव के दर्शन कर पुण्य लाभ अर्जित किया।

शिक्षक व छात्रा मंत्रालय से सम्मानित

शाह टाइम्स संवाददाता गंगोह। गीता ज्ञान संस्कार एकेडमी के अध्यापक व छात्रा ने सांस्कृतिक मंत्रालय द्वारा आयोजित चित्रकला प्रतियोगिता में दोनों ने प्रथम स्थान प्राप्त कर शुरुवार को मंत्रालय 51 हजार व 51 हजार रूपयों का पुरस्कार के रूप में चेक प्रदान किया गया।

स्कूल की उप प्रधानाचार्य पूजा सिंह ने बताया कि भारत के सांस्कृतिक मंत्रालय द्वारा 17 सितंबर से 2 अक्टूबर सेवा पखवाड़े के अंतर्गत 27 सितंबर को सहारनपुर के रेनबो स्कूल में थीम विकसित भारत, स्वच्छता, तकनीकी विकास, डिजिटल इंडिया विषयों पर सोनियर, जूनियर व सामान्य वर्ग में चित्रकला प्रतियोगिता आयोजित की गई थी। जिसमें गीता ज्ञान संस्कार एकेडमी के जूनियर वर्ग में कक्षा 12 की अंशिका, ईशा चौधरी, लक्ष्य खटाना व स्कूल के चित्रकला अध्यापक शिवांश ने सामान्य वर्ग में भाग लिया था। जूनियर वर्ग में अंशिका व सामान्य वर्ग में अध्यापक



शिवांश ने प्रथम स्थान प्राप्त किया। दोनों को प्रथम स्थान प्राप्त करने पर शुरुवार को मंत्रालय द्वारा 51 हजार व 51 हजार रूपयों का पुरस्कार के रूप में चेक प्रदान किया गया। उप प्रधानाचार्य ने कहा कि समय समय पर ऐसे आयोजनों से बच्चों का मान. सिक विकास होता है। इस अवसर पर दोनों

का प्रबंधक राकेश तायल, कोषाध्यक्ष संजय कांत गुप्ता, सुनील वर्मा, प्रधानाचार्य संजय कुमार, उप प्रधानाचार्य दीपक सैनी, कोऑर्डिनेटर पारूल अग्रवाल व सभी शिक्षकों ने स्कूल पहुंचने स्वागत करते हुए उज्ज्वल भविष्य की कामना की। इस मौके पर स्कूल का समस्त स्टाफ मौजूद रहा।

कार्यालय सहारनपुर विकास प्राधिकरण, सहारनपुर।

पत्रांक 2807 / स.वि.प्रा. / जोन-11/2026

दिनांक 20 जनवरी, 2026

सार्वजनिक सूचना

श्री वेद प्रिय आर्य पुत्र श्री अमरपाल सिंह (लॉच डीड होल्डर), निवासी ग्राम लालू माजरा, जिला सहारनपुर द्वारा भारत पैट्रोलियम कारपोरेशन लिमिटेड के एम.एस.एच.एच.डी. रिटेल आउटलेट पैट्रोल पम्प की स्थापना हेतु अपने निर्माण स्थल खसरा नं. 1056 ग्राम जन्धेडा समसपुर (जन्धेडा से नन्दपुर) एन. एच.-709बी की 1225 वर्गमी. भूमि पर स्वीकृति हेतु वाद संख्या SDA/11/ANI/2025/0003381 के अन्तर्गत शमन मानचित्र प्रस्तुत किया गया है।

प्रसन्नत स्थल, सहारनपुर विकास क्षेत्र में सम्मिलित किये गये नये ग्रामों के अन्तर्गत है तथा सहारनपुर महायोजना-2021 एवं 2031 में उक्त ग्रामों का भू-उपयोग निर्धारित न होने के कारण उक्त क्षेत्र में प्राप्त होने वाले मानचित्रों के निस्तारण किये जाने के सम्बन्ध में मुख्य नगर एवं ग्राम नियोजक, उ.प्र.लखनऊ के पत्र संख्या-1751/व.नि. (4)/सहारनपुर विकास प्राधिकरण/22-23 दिनांक 03.01.2023 के माध्यम से अभिमत प्रदान किया गया कि विस्तारित विकास क्षेत्र में नई महायोजना बनने तक विकास क्षेत्र में सम्मिलित नये ग्रामों को प्राधिकरण द्वारा कृषि भू-उपयोग के अनुरूप ही महायोजना के जोनिंग रेगुलेशन के अनुसार क्रियाएं अनुमन्य किये जाने का अनुमोदन प्राधिकरण बोर्ड से कराया जाना होगा। तत्क्रम में विस्तारित विकास क्षेत्र में सम्मिलित नये ग्रामों में कृषि भू-उपयोग के अनुरूप ही महायोजना के जोनिंग रेगुलेशन के अनुसार क्रियाएं अनुमन्य किये जाने का प्रस्ताव प्राधिकरण बोर्ड द्वारा अनुमोदित किया गया है।

मॉडल भवन निर्माण एवं विकास उपविधि तथा मॉडल आदर्श जोनिंग रेगुलेशन 2025 में प्रमुख भू-उपयोग जोन्स में 'कृषि क्षेत्र' भूउपयोग में पैट्रोल पम्प / फिलिंग स्टेशन क्रिया अनुमन्य श्रेणी के अन्तर्गत है। प्रसन्नत स्थल पर उक्त निर्माण को स्वीकृति दिये जाने से पूर्व जोनिंग रेगुलेशन के प्रावधानों के अनुसार दो समाचार पत्रों के माध्यम से जनसामान्य से आपत्ति / सुझाव प्राप्त किये जाने का प्रावधान है।

एतद्वारा जनसामान्य को सूचित किया जाता है कि प्रसन्नत स्थल पर उक्त शमन मानचित्र को स्वीकृति प्रदान किये जाने के सम्बन्ध में यदि कोई आपत्ति / सुझाव हो, तो सार्वजनिक सूचना के प्राकरण की तिथि के 15 दिवस के अन्दर उपाध्यक्ष, सहारनपुर विकास प्राधिकरण, सहारनपुर के कार्यालय में उपलब्ध कराये जा सकते हैं।

उपाध्यक्ष

सहारनपुर विकास प्राधिकरण सहारनपुर।

लकड़ी से लदी ट्रैक्टर ट्रॉली की चपेट में आने से बुजुर्ग की दर्दनाक मौत

शाह टाइम्स ब्यूरो
देवबन्द। पापुलर की लकड़ी से लदी ट्रैक्टर ट्रॉली ने सड़क पार कर रहे बुजुर्ग को कुचल दिया। जिससे उनकी मौके पर ही मौत हो गई। घटना के चलते मार्ग पर जाम लग गया। मौके पर पहुंची पुलिस ने शव को अपने कब्जे में लेकर आवागमन सुचारु कराया। जबकि ट्रैक्टर ट्रॉली चालक मौके से फरार हो गया।
सापला मार्ग निवासी 70 वर्षीय मोहम्मद रईस ट्रक यूनियन के समीप चाय की दुकान को चलाते हैं। देर शाम वह किसी काम से सापला मार्ग पर गए थे। बताया गया है कि सड़क पार करने के दौरान गोपाली की ओर से आई तेज गति ट्रैक्टर ट्रॉली ने उन्हें चपेट में ले लिया। पिछले पड़िये के नीचे बुरी तरह कुचले जाने से उनकी मौके पर ही मौत हो गई। घटना के बाद वहां लोगों की भीड़ इकट्ठा हो



गई। जिस वजह से देवबंद-बरला मार्ग और सहारनपुर मुजफ्फरनगर मार्ग पर जाम की स्थिति बन गई। मौके पर पहुंची पुलिस ने परिजनों से पूछताछ करते हुए शव को कब्जे में ले

लिया। घटना के बाद चालक ट्रैक्टर ट्रॉली सहित मौके से फरार हो गया। पुलिस का कहना है कि तहरीर मिलने के बाद कार्रवाई की जाएगी, ट्रैक्टर चालक की तलाश की जा रही है।

पुलिस ने वांछित आरोपियों को किया गिरफ्तार

शाह टाइम्स ब्यूरो
देवबन्द। पुलिस ने हत्या के प्रयास में वांछित तीन आरोपियों को गिरफ्तार कर न्यायालय के समक्ष पेश किया गया। जहां से उन्हें न्यायिक हिरासत में भेज दिया।
पुलिस के मुताबिक 18 जनवरी को तल्हेड़ी खुर्द गांव निवासी राजबीर उर्फ छाटा ने तहरीर देकर गांव निवासी सुभाष और उसके बेटे मोनू और सोनू पर रॉजेशन घर में घुसकर उसके और पत्नी के साथ मारपीट करने तथा बीच बचाव को आप बेटे हर्ष पर चाकू से हमला कर घायल करने का आरोप लगाया था। रिपोर्ट दर्ज कर पुलिस आरोपियों की तलाश में जुटी थी। मंगलवार को मंगलौर रोड चौकी पुलिस ने तीनों को बस स्टैंड से गिरफ्तार किया है। निशानदेही पर घटना में इस्तेमाल में चाकू भी बरामद किया गया है।

सिटीजन क्लब का वार्षिक चुनाव सम्पन्न

पत्रकार गुरजोत सिंह सेठी अध्यक्ष, एडवोकेट अब्दुल हादि खां सचिव सर्वसम्मति से बने

शाह टाइम्स ब्यूरो
देवबन्द। सिटीजन क्लब के वार्षिक चुनाव में सर्वसम्मति से पत्रकार गुरजोत सिंह सेठी को अध्यक्ष, एडवोकेट अब्दुल हादि खां को सचिव, डा.बी.के.शर्मा को कोषाध्यक्ष, भूदत्त शर्मा एड. को उपाध्यक्ष, इन्फिनिटी के अध्यक्ष अरविंद सिंघल को कार्यक्रम संयोजक चुना गया। सदस्यों ने नए पदाधिकारियों का माल्यापण कर स्वागत किया। साथ ही 23 जनवरी को सुभाष जयंती पर आयोजित होने वाले वार्षिक कार्यक्रम पर विचार विमर्श कर कार्यक्रम की रूपरेखा बनाई गई।

मोहल्ला नेचलगढ में आयोजित बैठक में संयोजक डा. अशोक चौधरी ने क्लब के नए पदाधिकारियों को शुभकामनाएं देते हुए कहा कि नए



पदाधिकारी क्लब के सामाजिक कार्य करने की परम्परा को आगे बढ़ाएंगे। नव मनोनीत अध्यक्ष गुरजोत सिंह सेठी ने सभी का आभार व्यक्त करते हुए कहा कि वे क्लब सदस्यों की उम्मीदों पर खरा उतरने का प्रयास करेंगे। सचिव अब्दुल हादि खां व



कार्यक्रम संयोजक अरविंद सिंघल ने कहा कि क्लब द्वारा प्रत्येक वर्ष की तरह इस वर्ष भी 23 जनवरी को सुभाष चौक पर सुभाष जयंती हर्षोल्लास से मनाई जाएगी। इस दौरान संत कुलदीप कुमार, प्रदीप कुमार बंसल, धर्मपाल महाजन, डा.

कुलदीप राणा, रवि श्रीवास्तव, डा. विजेंद्र गोयल, मौ. आकिल, तहसीन खां एडवोकेट, डा0 नेत्रपाल सिंह गहलौत, डा. जे.पी.उपाध्याय, सत्य प्रकाश वर्मा, डा. इकरम पाल सिंह, रोबिन धीमान, विनय ठकाल आदि शामिल रहे।

लकड़ी चोरी के आरोपी चढ़े पुलिस के हत्थे

शाह टाइम्स ब्यूरो
देवबन्द। शीशम की लकड़ी चोरी के मामले में पुलिस ने भटौल गांव निवासी हिमांशु और सिद्धार्थ को गिरफ्तार किया है। मामले में कपूरी गाँविंदपुर गांव निवासी राजेंद्र ने रिपोर्ट दर्ज कराई थी। इसमें उन्होंने चोरों पर खेत में खड़े दो शीशम के पेड़ चोरी से काटे जाने का आरोप लगाया था। जांच में जुटी पुलिस ने दोनों आरोपियों को गिरफ्तार कर उनसे चोरी की लकड़ी बरामद की

किशोर ने अकारण मारपीट करने का लगाया आरोप

देवबन्द। मोहल्ला रविदास मार्ग निवासी 17 वर्षीय किशोर ने पुलिस को तहरीर देकर बताया कि सोमवार को वह घर से टेहल्ले के लिए निकला था। मोहल्ला किला पर कुछ लोगों ने उसे पकड़ लिया और उसके साथ मारपीट की। आरोप है कि पुलिस मौके पर आई और उसे अपने साथ ले गई, पुलिस ने भी उसके साथ मारपीट की।

पुलिस का कहना है कि मामले की जांच की जाएगी. पुलिस पर मारपीट के आरोप निराधार हैं।

खिचड़ी उत्सव विधिवत सम्पन्न

शाह टाइम्स ब्यूरो
देवबन्द। प्राचीन सिद्धपीठ श्री राधा वल्लभ मंदिर में एक माह से चल रहा खिचड़ी उत्सव मंगलवार को विधिवत संपन्न हुआ। अंतिम दिन बड़ी संख्या में श्रद्धालु उमड़ें और ठाकुर जी व राधा रानी के दर्शन किए। ठाकुर जी को मखानों की खीर, जलेबी और सूजी के हलवे का भोग लगाया गया।
ठाकुर जी को टोपा व दुशाला पहनाने के साथ ही उनका अद्भुत श्रृंगार किया गया। इस दौरान पदावलियों पर श्रद्धालु जमकर झुमें। भजन गायकों ने खिचरी राधा वल्लभ जू को प्यारी आदि पदाव. लिया प्रस्तुत कीं। मंदिर के सेवाधिकारी नवनीत लाल गोस्वामी बताया कि पिछले एक माह से धूमधाम से मंदिर में खिचड़ी उत्सव मनाया जा रहा था। प्रति वर्ष खिचड़ी उत्सव को लेकर श्रद्धालुओं में भारी उत्साह बना रहता है। बताया कि मंदिर में 23 जनवरी को बरते पंचमी उत्सव धूमधाम से मनाया जाएगा। अंत में भंडारे का आयोजन हुआ। आसपास व दूरदराज से आए श्रद्धालुओं ने प्रसाद ग्रहण किया। इस मौके पर नीरज गोस्वामी, लालजी



गोस्वामी, हितेश गोस्वामी, निंकुज महाराज, प्रियांशु महाराज आदि शामिल रहे।

दुकानदारों में हुई मारपीट एक दूसरे के खिलाफ दी तहरीर

शाह टाइम्स ब्यूरो
देवबन्द। ग्राहक बुलाने को लेकर दुकानदारों में कहासुनी के चलते मारपीट हो गई। इसमें दोनों घायल हो गए।
घायलों ने एक दूसरे पर आरोप लगाते हुए कोतवाली में तहरीर देकर कार्रवाई किये जाने की गुहार लगाई है।
मोहल्ला खानकाह निवासी वसीम और मुजम्मिल टायर पंक्चर का काम करते हैं, दोनों की दुकानें अगल-बगल हैं। मंगलवार को ग्राहक बुलाने को लेकर दोनों के बीच कहासुनी के बाद मारपीट हो गई। इसमें दोनों घायल हो गए। वसीम और मुजम्मिल ने पुलिस को तहरीर देकर एक दूसरे पर गाली गलौज कर लाठी डंडों से हमला करने का आरोप लगाया है। पुलिस का कहना है कि दोनों को मेडिकल कराया गया है। तहरीर के आधार पर जांच की जा रही है।

भूमि विकास बैंक सरधना में चेयरमैन पद के लिए अशोक सिरोही का नामांकन

सरधना। मंगलवार को भूमि विकास बैंक शाखा सरधना में चेयरमैन पद के लिए श्री अशोक सिरोही (झिटकरी) ने भारतीय जनता पार्टी प्रत्याशी के रूप में अपना नामांकन पत्र दाखिल किया। नामांकन के दौरान बैंक परिसर में सर्वसमाज के लोगों की भारी भीड़ उमड़ी, जिससे माहौल उत्साहपूर्ण रहा। अशोक सिरोही इससे पूर्व वर्ष 2004 से 2020 तक भूमि विकास बैंक के चेयरमैन रह चुके हैं। इसके साथ ही वे 1988 से 1995 तथा 2010 से 2015 तक झिटकरी ग्राम के प्रधान भी रह चुके हैं। उनके लंबे प्रशासनिक अनुभव और मजबूत जनसमर्थन को देखते हुए उन्हें एक



सशक्त प्रत्याशी माना जा रहा है। चेयरमैन पद के लिए किसी अन्य प्रत्याशी द्वारा नामांकन न किए जाने के कारण अशोक सिरोही का निर्विरोध चेयरमैन बनना लगभग तय है। नामांकन के अवसर पर प्रमुख रूप से जिला सहकारी बैंक के चेयरमैन

जमीयत ने उच्च न्यायालय के निर्णय का किया स्वागत

देवबन्द। बिना मान्यता वाले मद्रसों के संचालन को वैध बताए जाने के इलाहाबाद हाईकोर्ट के निर्णय का जमीयत उलमा-ए-हिंद के अध्यक्ष मौलाना महमूद मदनी ने स्वागत किया है। उन्होंने कहा कि यह फैसला भारतीय संविधान की सर्वोच्चता और सांविधानिक मूल्यों की जीत है।
मौलाना महमूद मदनी ने मंगलवार को जारी बयान में कहा कि हाईकोर्ट ने मद्रसों को लेकर दिए फैसले में स्पष्ट किया है कि महज मान्यता न होने की बुनियाद पर किसी मद्रसे को बंद कर देना, सील करना या उसकी पढ़ाई रोकना कानूनन गलत है। यह भी स्पष्ट किया कि उत्तर प्रदेश के मद्रसा नियमों में ऐसा

कोई प्रावधान नहीं है जिसके चलते प्रशासन गैर मान्यता प्राप्त मद्रसों को बंद कर सके। उन्होंने कहा कि हाईकोर्ट का फैसला सभी सरकारों और प्रशासनिक अधिकारियों के लिए साफ संदेश है जो दीनी मद्रसों और मकतबा (छोटे मद्रसे) को बंद करने जैसे कदमों को अपनी उपलब्धि बताने की कोशिश कर रहे थे। मौलाना मदनी ने कहा कि जमीयत श्रावस्ती जनपद के 30 मद्रसों की ओर से इलाहाबाद हाईकोर्ट में पक्षकार भी रही है और उत्तराखंड सरकार के रवैये के खिलाफ भी कानूनी संघर्ष कर रही है। हाईकोर्ट के इस फैसले से जमीयत के इन प्रयासों को मजबूती मिली है।

सेवा के जवान और उसके दोस्त को ट्रक ने कुचला, मौके पर मौत



घटनास्थल पर मौजूद पुलिस।

शाह टाइम्स संवाददाता
मवाना। थाना मवाना क्षेत्र में मंगलवार सुबह हुए दर्दनाक सड़क हादसे ने बिजनौर जनपद के चांदपुर थाना क्षेत्र के ग्राम रुकनपुर को शोक में डुबो दिया। गांव निवासी मोहित और शुभम आज सुबह मेरठ जाने के लिए घर से निकले थे, लेकिन मवाना पहुंचते ही गन्ना लदे ट्रक की चपेट में आकर दोनों की मौके पर ही जान चली गई।
जानकारी के अनुसार, मो. हत और शुभम बुलेट मोटरसाइकिल से मेरठ जा रहे थे। जैसे ही वे मवाना-मेरठ रोड पर सिंगर डेलस पब्लिक

स्कूल (गर्लस विंग) के सामने पहुंचे, तभी सामने से आ रहे गन्ना लदे ट्रक ने उनकी बाइक को जोरदार टक्कर मार दी। टक्कर इतनी भीषण थी कि बाइक को करीब 20 से 25 फीट तक घसीटा गया। हादसे में दोनों युवक गंभीर रूप से घायल हो गए। ट्रक चालक घटना के बाद मौके से फरार हो गया। सूचना पर थाना मवाना पुलिस और क्षेत्राधिकारी पंकज लवानिया मौके पर पहुंचे। घायलों को तत्काल एंबुलेंस से मेरठ भेजा गया, जहां डॉक्टरों ने दोनों को मृत घोषित कर दिया। मृतकों की पहचान मोहित और

शुभम निवासी ग्राम रूकनपुर, थाना चांदपुर, जनपद बिजनौर के रूप में हुई। बताया गया कि मृतक मोहित अविवाहित था और उसके छोटे भाई रोहित की शादी आगामी फरवरी माह में तय थी। इसी शादी की तैयारियों में मोहित अपने दोस्त शुभम के साथ मेरठ जा रहा था। शुभम भारतीय सेना में जम्मू में तैनात था और छुट्टी पर गांव आया हुआ था। शुभम की दो वर्ष पूर्व शादी हुई थी, हालांकि उसका कोई बच्चा नहीं है। शुभम के बड़े भाई अंकित हरिद्वार में प्राइवेट नौकरी करते हैं, जबकि



शुभम का फाइल फोटो।

पिता राजबीर गांव में रहकर खेती-बाड़ी करते हैं। हादसे की खबर गांव पहुंचते ही दोनों परिवारों में कोहराम मच गया। शादी की खुशियां मातम में बदल गईं। गांव में शोक की



मोहित का फाइल फोटो।

लहर है और परिजनों का रो-रोकर बुरा हाल है। पुलिस ने ट्रक और बुलेट मोटरसाइकिल को कब्जे में लेकर जांच शुरू कर दी है। फरार ट्रक चालक की तलाश की जा रही है।

कार्यालय ग्राम पंचायत कैंडल विकास खंड गंगोह (सहारनपुर)		
दिनांक: 20.01.2026		
अति अल्पकालीन निविदा सूचना		
ग्राम पंचायत कैंडल विकास खंड गंगोह सहारनपुर में निम्नलिखित निर्माण कार्य के लिए टेकेदारों से निविदा आमंत्रित की जाती है निविदा दिनांक 21.01.2026 को ब्लॉक सभाकार में सुबह 11 बजे जमा होगी तथा दिनांक 22.01.2026 को दोपहर 1 बजे सभी फर्म/टेकेदारों के समक्ष खोली जाएगी।		
निर्माण कार्य	अनुमानित लागत	कार्य अवधि
ग्राम पंचायत कैंडल (छोटी कैंडल) में कनरमाल के मकान से ऋषिपाल के मकान तक सीसी रोड निर्माण कार्य	280500 रु.	1 माह
ग्राम प्रधान ग्राम कैंडल, वि0ख0 गंगोह, सहारनपुर।	ग्राम सचिव ग्राम कैंडल, वि0ख0 गंगोह, सहारनपुर।	

चाइनीज मांझे का कहर: बाइक सवार युवक की उंगलियां कटीं

शाह टाइम्स संवाददाता
मेरठ। कस्बा शाहजहांपुर निवासी मुगीस एहसन खान अपने दोस्त महबूब के साथ बुलेट मोटरसाइकिल पर सवार होकर किसी कार्य से मेरठ जा रहे थे। जैसे ही वे मेरठ हापुड़ अड्डा स्थित युग हॉस्पिटल के सामने पहुंचे, सड़क पर फैले प्रतिबंधित चाइनीज मांझे की चपेट में आ गए। मांझा इतना धारदार था कि मुगीस के हाथ की उंगलियां बुरी तरह कट गईं और मौके पर ही खून बहने लगा। हादसे के तुरंत बाद साथी महबूब ने सूझबूझ दिखाते हुए घायल मुगीस को युग हॉस्पिटल में भर्ती कराया, जहां डॉक्टरों ने उनकी उंगलियों में 7 टांके लगाए। डॉक्टरों के अनुसार समय पर इलाज न मिलता तो नुकसान और भी गंभीर हो सकता था। घटना की सूचना मिलते ही कैलाशपुरी चौकी प्रभारी सचिन कुमार अस्पताल पहुंचे और घायल



युवक से जानकारी ली। वहीं नौचंदी थाना अध्यक्ष इलम सिंह ने बताया कि मामले की जांच की जा रही है और दोषियों के विरुद्ध आवश्यक कानूनी कार्रवाई की जाएगी।

पुलिस-प्रशासन पर बड़ा सवाल

जब चाइनीज मांझे की बिक्की, भंडारण और इस्तेमाल पर पूर्ण प्रतिबंध है, तो फिर यह जानलेवा मांझा खुलेआम सड़कों पर कैसे बिछा मिल रहा है? क्या प्रशासन की सख्ती सिर्फ कागजी तक सीमित है?

आखिर कब रुकेगा चाइनीज मांझे का भण्डारण और यह लोगों की

जान लेने का सिलसिला?

सम्बंध विच्छेद
मेरे पासपोर्ट में मेरे पिता का नाम SYEDMASURALI लिखा है जबकि आधार कार्ड सहित अन्य अभिलेखों में सही नाम SYED MASROOR ALI है। मुझे भविष्य में इसी नाम से जाना जाए।
SYED MANNAWAR ALI S/O SYED MASROOR ALI-R/O-BADI KHANKAH DEOBAND SAHARANPUR UP-

सम्बंध विच्छेद
मेरा पुत्र सुनील व पुत्रवधू शिवाजी मेरे व मेरे परिवार के कहने सुनने में नहीं है उनके इस गलत व्यवहार के कारण मैंने इनसे संबंध विच्छेद करते हुए दोनों को अपनी चल अचल संपत्ति से वेदखल कर दिया है भविष्य में इनका मेरे व मेरे परिवार के साथ कोई संबंध नहीं रहेगा।
मानसिंह पुर रिसाल सिंह निवासी गांव मनोहरपुर थाना देवबंद जिला सहारनपुर

सरसावा की हृदयविदारक घटना से स्तब्ध रहा पूरा जिला

इमरान मसूद, मुकेश चौधरी, प्रदीप चौधरी, शाहनवाज खान मौके पर व हाजी फजलुर्रहमान, फरहाद पहुंचे पोस्टमार्टम हाऊस

शाह टाइम्स संवाददाता सरसावा। कस्बे के कोशिक विहार में एक ही परिवार के पांच लोगों का बंद कमरे में गोली लगा शव मिलने से क्षेत्र में सनसनी फैल गई। मौके पर पहुंची पुलिस ने हर एंगल से जांच की में जुटी। डीआईजी अभिषेक, जिलाधिकारी मनीष बंसल, एस एसपी आशीष तिवारी समेत जनप्रतिनिधि भी मौके पर पहुंचे। वहीं सांसद इमरान मसूद, नकुड विधायक मुकेश चौधरी, पूर्व सांसद प्रदीप चौधरी भी घटनास्थल पर पहुंचे। पूर्व सांसद हाजी फजलुर्रहमान व पूर्व जिलाध्यक्ष फरहाद आलम गाडा ने पोस्टमार्टम हाऊस पहुंच घटना की जानकारी ली।



कार्तिक नकुड को एक इंटर कॉलेज में कक्षा 10 में पढ़ाई कर रहा था। पड़ोसियों का कहना है कि परिवार शांत स्वभाव का था। किसी से कोई विवाद नहीं था। पुलिस को शक है कि अमीन ने पहले अपनी मां, पत्नी और दोनों बेटों को गोली मारी और

उसके बाद खुद को भी गोली मार ली। पुलिस यह भी देख रही है कि कहीं परिवार पर कर्ज, नौकरी से जुड़ा तनाव, घरेलू विवाद या मानसिक दबाव तो नहीं था, जिसकी वजह से अमीन ने यह कदम उठाया।

पुलिस यह भी जांच कर रही है कि कहीं किसी बाहरी व्यक्ति ने घर में घुसकर सभी की हत्या तो नहीं की। पुलिस यह पता लगा रही है कि परिवार का किसी से विवाद, लेन-देन या दुश्मनी तो नहीं थी। आसपास लगे सीसीटीवी कैमरों की फुटेज खंगाली जा रही है। पड़ोसियों से पूछताछ भी

की जा रही है।

अशोक राठी पुत्र सुरेंद्र थाना नकुड के ग्राम खारीबास के रहने वाले थे जो इस मकान में किराए पर रह रहे थे और बराबर में सावन बिहार में अपना मकान बना रहा था जिसका 1 फरवरी को मुहूर्त होना था सूत्रों के हवाले से मरने से पहले अशोक राठी ने अपनी बहन पंकजेश व मोना को एक वाइस मैसेज भेजा था। जिसके बाद अशोक के भांजे सौरभ पुत्र प्रदीप ने बताया कि हम सुबह को मिलने के लिए घर पर जब गए तो किसी ने दरवाजा नहीं खोला शक होने पर हमने सीडी के माध्यम से ऊपर दुसरी मंजिल पर गए और काफी आवाज लगाई लेकिन जब किसी ने कोई जवाब नहीं दिया तो रसाई की खिड़की तोड़कर उसके अंदर का दरवाजा भी तोड़कर जब अंदर देखा तो पांचों की गोली लगी लाश पड़ी है हमने तुरंत पुलिस को सूचना दी।

एसएसपी आशीष तिवारी ने

जानकारी दी की सूचना मिली की पांच लोगों के घर में शव है तो मौके पर फॉरेंसिक टीम आला अधिकारी मौके पर पहुंचे हैं शवों को जांच की जा रही है पास से तीन पिस्टल मिले पुलिस सीसीटीवी कैमरे भी खंगाल रही है कि भारी व्यक्ति का किसी से कोई विवाद तो नहीं था पुलिस और एंगल से जांच कर रही है घटना के पीछे क्या पूरा मामला है इसके बारे में पुलिस टीम गठित कर दी गई है मरने वालों में अमीन उसकी मां पत्नी बच्चे भी शामिल शवों को लेकर पोस्टमार्टम के लिए भेजा जा रहा है। जनप्रतिनिधि सांसद इमरान मसूद, एमएलसी शाहनवाज खान, नकुड विधायक मुकेश चौधरी, पूर्व सांसद प्रदीप चौधरी मौके पर पहुंचे जबकि पूर्व सांसद हाजी फजलुर्रहमान, पूर्व जिलाध्यक्ष फरहाद आलम व पूर्व मंत्री मांगिराम कश्यप ने पोस्टमार्टम हाऊस पहुंचकर मामले की जानकारी ली।

विधायक व डीएम के समक्ष पर्यटन परियोजनाओं का प्रस्तुतिकरण



शाह टाइम्स ब्यूरो सहारनपुर। नगर विधायक राजीव गुप्तर एवं जिलाधिकारी मनीष बंसल के समक्ष जनपद में चल रहे पर्यटन विकास कार्यों एवं नवीन कार्ययोजना में शामिल परियोजनाओं का प्रस्तुतीकरण किया गया।

कलकट्टे सभागार में आयोजित बैठक में प्रस्तुत रिपोर्ट के अनुसार राजीव गुप्तर की विधानसभा से भूतेश्वर महादेव मंदिर को भी नवीन कार्ययोजना में शामिल किया गया है, जिसके लिये पर्यटन विभाग द्वारा लगभग 80 लाख रुपये की धनराशि खर्च की जायेगी। विधायक नगर द्वारा कार्यदायी संस्था आवास विकास परिषद को निर्देशित किया गया कि कार्य सभी मानकों एवं गुणवत्तापूर्ण तरीके से संपन्न हो। जिलाधिकारी मनीष बंसल द्वारा समय से कार्य को शुरू व पूर्ण करने हेतु निर्देशित किया गया। इस अवसर पर फुलवारी आश्रम पर चल रहे पर्यटन विकास कार्यों की समीक्षा की गयी। कार्यदायी संस्था द्वारा अवगत कराया गया कि फुलवारी आश्रम पर एक पर्यटक सुविधा केन्द्र, ओपन एयर



23 को दस मिनट की होगी ब्लैक आउट मॉकड्रिल

शाह टाइम्स ब्यूरो सहारनपुर। उत्तर प्रदेश दिवस के अवसर पर 23 जनवरी को नेताजी सुभाष चन्द्र बोस के जन्म दिवस के अवसर पर जनपद में ब्लैक आउट मॉकड्रिल आयोजित की जायेगी।

उपनिर्देशक नागरिक सुरक्षा करमीर सिंह ने बताया कि इस ब्लैक आउट मॉकड्रिल के लिए श्री रामकिशन परमहंस स्कूल तिराहे से गोल कोठी चौक जैन बाग सहारनपुर तक का स्थान चयनित किया गया है। इस

इन्सान का असल मकसद अपने रब को राजी करना: मुफ्ती खुर्शीद



शाह टाइम्स संवाददाता चिलकाना। नगर की जामा मस्जिद कुर्रेशियान में इस्लामी प्रोग्राम का आयोजन किया गया।

क्रांक्रम में अमररोहा से आये हजरत मौलाना मुफ्ती खुर्शीद अनवर, खलीफा हजरत पीर जुल्फकार ने कहा कि इंसान को लगातार नसीहत करते रहना चाहिए, क्योंकि समझाना ही

इंसान के लिए नफा देता है। एक न एक दिन वह खुद इंसानियत के रास्ते पर आ जाता है। मौलाना ने कहा कि इंसान का असल मकसद अपने रब को राजी करना होना चाहिए क्योंकि रब राजी होता है तो दुनिया की तमाम भलाईयाँ मिल जाती हैं। उन्होंने अल्लाह के नबी की सुन्नतों पर चलने को ताकौद करते हुए कहा कि नबी ने

तेजी से पैर पसार रहा खुरपका

तेजी से पैर पसार रहा है। खुरपका रोग के कारण पांच मवेशियों की मौत हो चुकी है।

राजनीति में आगे आए युवा: चौ. नीरपाल



शाह टाइम्स ब्यूरो सहारनपुर। राष्ट्रीय लोकदल खेल प्रकोष्ठ के राष्ट्रीय अध्यक्ष चौ नीरपाल सिंह ने युवाओं को राष्ट्रीय

लोकदल की सदस्यता ग्रहण कराते हुए कहा कि युवाजन परिवर्तन के प्रतीक होते हैं। राजनीति में युवाओं को आगे आना चाहिए।

चौ.नीरपाल सिंह ने ऊंचागांव में कहा कि आगामी जिला पंचायत चुनाव में राष्ट्रीय लोकदल अकेले चुनाव लड़ेगी और युवाओं की भूमिका महत्वपूर्ण रहेगी। उन्होंने कहा राष्ट्रीय लोकदल भी चुनाव में युवाओं को प्राथमिकता देगी।

ब्राह्मण समाज के साथ खड़ी सपा: टिंकू

शाह टाइम्स ब्यूरो सहारनपुर। शंकराचार्य स्वामी अविमुक्तेश्वरानंद के अपमान से आहत ब्राह्मण समाज ने प्रशासन को जापन देने का निर्णय लिया है।



गोटेस्वर महादेव मंदिर में आयोजित बैठक में वरिष्ठ सपा नेता और पार्षद अभिषेक टिंकू अरोड़ा ने कहा शंकराचार्य सनातन धर्म के सबसे बड़े धर्मगुरु हैं और उनका अपमान समस्त सनातन धर्म का अपमान है तत्काल मेला प्रशासन को शंकराचार्य जी से क्षमा मांगनी चाहिए और उनके आश्रम के आसपास जो पुलिस द्वारा बैरिकेडिंग वगैरह की गई है वह सब व्यवस्थाएं को सुधार देना चाहिए और जिन पुलिसकर्मियों ने

इंसान के लिए नफा देता है। एक न एक दिन वह खुद इंसानियत के रास्ते पर आ जाता है। मौलाना ने कहा कि इंसान का असल मकसद अपने रब को राजी करना होना चाहिए क्योंकि रब राजी होता है तो दुनिया की तमाम भलाईयाँ मिल जाती हैं। उन्होंने अल्लाह के नबी की सुन्नतों पर चलने को ताकौद करते हुए कहा कि नबी ने

जिलाधिकारी से मिला सपा का प्रतिनिधिमंडल

शाह टाइम्स ब्यूरो सहारनपुर। नगर पालिका परिषद सरसावा तथा नगर पंचायत सुल्तानपुर चिलकाना द्वारा गरीब रेहड़ी-पटरी वालों से वसूले जा रहे पथ विक्रेता शुल्क पर रोक लगाये जाने के सम्बन्ध में सपा के प्रतिनिधिमंडल ने जिलाधिकारी मनीष बंसल से मुलाकात की।



सपा प्रतिनिधि मंडल ने डीएम को जापन देते हुए बताया है कि जनपद के विभिन्न नगर निकाय क्षेत्रों में लगने वाले पैठ बाजारों में गरीब मजदूर वर्ग के लोग पिछले कई दशकों से रेहड़ी-पटरी लगाकर बेचने

आवश्यकताओं की वस्तुएं बेचकर अपने परिवार का जीवन यापन कर रहे हैं। यहाँ कार्य इन गरीब वर्ग के लोगों की आजीविका का एकमात्र साधन है। पिछले लगभग 15 वर्षों से इन रेहड़ी-पटरी वालों से किसी प्रकार का कोई शुल्क नहीं वसूला

अत्यंत गरीब वर्ग से है तथा इनसे पथ विक्रेता शुल्क वसूला उचित नहीं है। प्रतिनिधिमंडल ने डीएम से पथ विक्रेता शुल्क पर तत्काल रोक लगाये जाने हेतु निर्देशित किये जाने की मांग की है। इस दौरान पूर्व सांसद हाजी फजलुर्रहमान, पूर्व विधायक विवेन्द्र

दोष सिद्ध होने पर कारावास

सहारनपुर। न्यायालय अपर जिला एवं सत्र न्यायाधीश कक्ष संख्या-11 ने अभियुक्त को एनडीपीएस एक्ट में दोषी पाए जाने पर तीन वर्ष के कारावास एवं 30 हजार रूपए के अर्थदंड की सजा सुनाई है।

खिलाड़ियों का रणजी ट्राफी टीम में चयन

शाह टाइम्स ब्यूरो सहारनपुर। जिले के खिलाड़ियों प्रशान्त वीर, कुणाल त्यागी और नदीम का चयन उत्तर प्रदेश की रणजी ट्राफी क्रिकेट टीम में हुआ है। सहारनपुर के खिलाड़ियों का यूपी टीम में चयन होने पर शहर में खुशी की लहर है। इस उपलब्धि पर खिलाड़ियों को बधाई और शुभकामनाएं दी गई हैं। चयनित खिलाड़ी 22 जनवरी से लखनऊ के इकाना इंटरनेशनल स्टेडियम में झारखंड के खिलाफ होने वाले मुक।



इस अवसर पर सहारनपुर के लिए हर संभव सहयोग करेगा। खिलाड़ियों को इस उपलब्धि पर एसडीसीए के अध्यक्ष राजीव गुप्ता, सचिव लतीफ उर रहमान, उपाध्यक्ष परविंदर सिंह, कोषाध्यक्ष पाली कालड़ा, संरक्षक अमर गुप्ता और राज कुमार राज सहित मीडिया प्रभारी सैयद मशकूर, जॉइंट सेक्रेटरी महेश शर्मा, मोहम्मद वकार, भूपेंद्र कच्छल, विनय कुमार, सत्यम शर्मा, रवि सिंघल, योगेश गुप्ता, राकेश शर्मा,

रणधीर कपूर, विक्रान्त चौधरी, आमिर कुतैशी, अर्जुन चौहान, आदिल खान, भावना तोमर, तनवीर खान, संजय विश्वकर्मा, शोएब अहमद, सचिन सैनी, पीयूष राणा, रविशर शर्मा, अर्जुन कुमार, अंजर अली, प्रीति मेहरा, राज शंकर, राव मुजीब, अक्षय चौहान, आर्युष चौधरी, प्रिंस पटेल और ललित पंवार सहित अन्य पदाधिकारी मौजूद रहे और खिलाड़ियों की इस सफलता पर खुशी जताते हुए उनके उज्जवल भविष्य की कामना की।

एआरटीओ से शिष्टाचार मुलाकात



शाह टाइम्स ब्यूरो सहारनपुर। एटी करपशन फाउंडेशन के पदाधिकारियों ने एआरटीओ एवं अन्य अधिकारियों के साथ शिष्टाचार भेंट की।

टीम ने राष्ट्रीय अध्यक्ष राजनीतिक सेल गौरव गाबा के साथ एआरटीओ एम पी सिंह सिंह से उनके कार्यालय में शिष्टाचार भेंट की गई। उन्होंने

प्रशिक्षण के खिलाफ लड़ाई में भूमिका एवं जनता को होने वाली

दो वांछित दबोचे

सहारनपुर। थाना सरर बाजार पुलिस ने हत्या के प्रयास के मामले में वांछित चल रहे दो आरोपियों को गिरफ्तार कर उनके कब्जे से घटना में प्रयुक्त सिरिया बरामद कर लिया।

भव्यता के साथ मनेगा यूपी दिवस: डीएम

शाह टाइम्स ब्यूरो सहारनपुर। जिलाधिकारी मनीष बंसल ने 24 जनवरी को उत्तर प्रदेश दिवस तथा 25 जनवरी को राष्ट्रीय मतदाता दिवस एवं राष्ट्रीय पर्यटन दिवस कम्पनी बाग में आयोजित किए जाने के संबंध में अधिकारियों की ड्यूटियों लगाई हैं। इस अवसर पर शुभ, लघु एवं मध्यम उद्यम विभाग, कृषि एवं विज्ञान विभाग, चिकित्सा एवं स्वास्थ्य विभाग तथा अन्य विभागों में उत्कृष्ट कार्य करने वाले हस्तशिल्पियों, किसानों, उद्यमियों, उत्तर प्रदेश गौरव सम्मान व विश्वकर्मा श्रम सम्मान के विज. ताओं, माटीकला बोर्ड में उत्कृष्ट कार्य करने वाले उद्यमियों, खेलकूद प्रतियोगिताओं के विजेताओं, उत्कृष्ट कार्य करने वाली महिलाओं, चिकित्सकों, प्रगतिशील किसानों व वैज्ञानिकों का सम्मान किया जाएगा।

श्री बंसल ने बताया कि उत्तर प्रदेश दिवस के अवसर पर कम्पनी बाग में उत्तर प्रदेश दिवस 2026 की थीम विकसित उत्तर प्रदेश विकासिष्ठ भारत की योजनाओं से संबंधित आयोजन, स्टॉल, प्रदर्शनी,

संस्कृतिक कार्यक्रम, एक जनपद एक उत्साह, एक जनपद एक व्यंजन, स्टार्टअप व ईज ऑफ इंडिया विजयस, इनवेस्ट उत्तर प्रदेश से संबंधित प्रदर्शनीया लगाई जाएंगी। कार्यक्रम स्थल पर नगर निगम,

कृषि, मिशन शक्ति, बैंक, खादी ग्रामोद्योग, एनआरएलएम, पर्यटन, पशुपालन, विश्वविद्यालय, स्टार्ट अप इण्डिया आदि से संबंधित लगभग 70 स्टाल लगाए जाएंगे। उन्होंने बताया कि 25 जनवरी को मतदाता जागरूकता दिवस एवं राष्ट्रीय पर्यटन दिवस मनाया जाएगा। मतदाता जागरूकता दिवस के संबंध में गोष्ठी, वाद-विवाद, कविता, भाषण के माध्यम से आमजन को लोकतंत्र को मजबूत बनाने के लिए प्रेरित किया जाएगा। उन्होंने बताया कि मतदान के लिए बेहतर बनाने करने वाले कार्मिकों को पुरस्कार दिया जाएगा। शाप से समय सांस्कृतिक संस्था का आयोजन किया जाएगा जिसमें स्थानीय एवं प्रसिद्ध कलाकारों द्वारा प्रतिभाग कर प्रस्तुति दी जाएगी। श्री बंसल ने 26 जनवरी को गणतन्त्र दिवस मने के साथ ही पुलिस लाईन में विभिन्न कार्यक्रम आयोजित किए जाएंगे।

शाह टाइम्स

सम्पादकीय

बुधवार, 21 जनवरी 2026

Dainikshahtimes@gmail.com For Articles

कोर्ट का सख्त रुख

आवारा कुत्तों को लेकर इस समय देश की सबसे बड़ी अदालत सुप्रीम कोर्ट सुनवाई कर रही है। जस्टिस विक्रमनाथ, जस्टिस संदीप मेहता और जस्टिस एनवी अंजारिया की बेंच ने मंगलवार को भी इस पर सुनवाई की है। बेंच चाहती थी कि यह सुनवाई आज ही पूरी हो जाए, लेकिन अब अगली सुनवाई 28 जनवरी को होगी। सुनवाई के दौरान आवारा कुत्तों के पक्ष और विपक्ष में दलीलें देखने में आईं। लेकिन सुप्रीम कोर्ट की बेंच आवारा कुत्तों को लेकर बेहद स्पष्ट दिखाई दी और उसने यही संकेत दिया कि तमाम दलीलें अपनी जगह, लेकिन इंसानों के जीवन से किसी तरह का कोई समझौता नहीं हो सकता। सुप्रीम कोर्ट पूर्व केंद्रीय मंत्री मेनका गांधी को लेकर काफी खफा दिखाई दिया और उसने उनके वकील राजराम चंद्रन से कह डाला कि आपकी मुक्किल बिना सोचे-समझे अदालत पर टिप्पणियां कर रही हैं और वह इस हद तक पहुंच गई हैं जहां वह अदालत की अवमानना के दायरे में आ जाती हैं। अदालत का यह भी कहना था कि इसके बावजूद अदालत अपनी उदारता के चलते उनके विरुद्ध कोई कार्रवाई शुरू नहीं कर रही है। जस्टिस संदीप मेहता ने तो सवाल भी उठा दिया कि जब मेनका गांधी केंद्रीय मंत्री थी, तब उन्होंने कुत्तों की समस्या से निपटने के लिए किस तरह का बजटीय प्रावधान तय किया। इस पर वकील रामचंद्रन ने कहा कि बजट नीति का विषय है और वह अजमल कसाब जैसी मामलों में भी पैरवी कर चुकी हैं। उनके यह कहने पर जस्टिस विक्रमनाथ ने सख्त लहजे में कह डाला कि अजमल कसाब ने अदालत की अवमानना नहीं की थी, लेकिन आपकी मुक्किल ने की थी। एडवोकेट चारु माथुर ने भी कहा कि राज्यों की चूक साफ दिखाई देती है। तो वहीं सिद्धार्थ दवे का कहना था कि संविधान हमें सभी जीवों के प्रति करुणा रखने का निर्देश देता है और मनुष्य पशु के टकराव से जुड़े मामले में अब तक अदालत बड़े पैमाने पर वन्य जीवों की रक्षा करती आई है। बेंच ने बाद में आदेश दिया कि व्यक्तियों और एनजीओ की तरफ से दलीलें पूरी हो गई हैं और मामला 28 जनवरी को दोपहर 2 बजे लिस्ट किया जाए। उस दिन अदालत एमिकस क्यूरी, एनएचआरसी के वकील और सभी राज्यों/केंद्रशासित प्रदेशों की दलीलें सुनेगी। अदालत ने यह भी साफ किया कि अब तक जो उसने अपनी तरफ से आवारा कुत्तों को लेकर टिप्पणी की है, उसको हलके में न लिया जाए। यह कोई मजाक नहीं है, बल्कि बेहद गंभीर मामला है। कोर्ट का साफ कहना था कि आवारा कुत्तों के किसी हमले में चोट या मौत होती है तो नगर निकाय के साथ ही डॉग फीडर्स की जिम्मेदारी तय की जा सकती है। कोर्ट ने यह कहकर साफ किया कि पिछली सुनवाई की हमारी टिप्पणी को मजाक समझना गलत होगा और कोर्ट जिम्मेदारी तय करने से पीछे नहीं हटेगा।

साधु-संतों को सम्मान नहीं मिल पा रहा

महाभ्रष्ट राज में प्रयागराज माघ मेले के नाम पर पचासों हजार रुपये की बड़ी रकम कमीशन के रूप में गटकने का नया खेल शुरू हो गया है, माघ मेला महाभ्रष्टाचार की कमीशनखोरी में भाजपाई गुट की मिलीभगत के कारण साधु-संतों को सम्मान नहीं मिल पा रहा है और मेले की अव्यवस्था पर बोलने वालों को निशाना बनाया जा रहा है, शासन-प्रशासन कमीशनखोरी के इस गोरखधंधे को बचाने के लिए आपत्तिजनक, अपमानजनक और हिसक दुर्य्वहार कर रहा है, भाजपा को कमिशनर की जगह कमीशनर नाम की नई पोस्ट बना देनी चाहिए, मेलाक्षेत्र के संजय का धुतराष्ट्र कौन है, जिसे प्रत्यक्ष घटनाक्रम दिखाया -सुनाया जा रहा था।

—अखिलेश यादव, अध्यक्ष, समाजवादी पार्टी



कल्पना कीजिए कि आप किसी जंगल या शहर की सड़क पर चल रहे हैं और आपको दूर-दूर तक किसी जीव या इंसान का नामोनिशान तक न दिखे, फिर भी वैज्ञानिक यह बता दें कि वहां से कौन-कौन से जीव गुजरे चुके हैं, कौन से वायरस मौजूद थे और यह भी बता दें कि वहां से गुजरने वाले लोग किस मूल के हैं और यदि यह कहा जाए कि यह कोई कोरी कल्पना नहीं, बल्कि हकीकत है तो? यह संभव हुआ है पर्यावरणीय डीएनए (ई-डीएनए) का विश्लेषण करने की एक नई तकनीक नैनोपोर सिक्वेंसिंग से। शोधकर्ताओं ने इसका इस्तेमाल किसी क्षेत्र में मौजूद जैव-विविधता को तस्वीर पेश करने में किया है।


गौरलंब है कि हर सजीव, चाहे वह इंसान हो, जानवर हो या वनस्पतियां, अपने आसपास के वातावरण में त्वचा की झिल्ली, लार, बाल या को. शिकाओं जैसे बहुत बारीक कण छोड़ते रहते हैं, जिनमें उनका डीएनए होता है। वैज्ञानिक इन कणों को मिट्टी, पानी या हवा से इकट्ठा कर यह पता लगा सकते हैं कि वहां कौन-कौन से जीव मौजूद हैं या थे। इस तरह प्राप्त डीएनए को पर्यावरणीय डीएनए या ई-डीएनए कहते हैं। पहले वैज्ञानिक मेटाबारकोडिंग नामक तकनीक से ई-डीएनए का अध्ययन करते थे। इससे यह पता चलता था कि किस तरह के जीव वहां थे, लेकिन यह तरीका धीमा, महंगा और सीमित जानकारी वाला था। फिर आई शॉटगन सिक्वेंसिंग तकनीक। इसमें किसी खास डीएनए को ढूंढने की बजाय नमूने के सम्पूर्ण डीएनए के छोटे-छोटे टुकड़ों का अनुक्रमण किया जाता है और उन्हें किसी पuzzle की तरह कॅम्प्यूटर की मदद से जोड़कर पहचान की जाती है।

अब, एक नई तकनीक (नैनोपोर सिक्वेंसिंग) विकसित की गई है। इसकी मदद से वैज्ञानिक एक बार में डीएनए की लंबी श्रंखला पढ़ सकते हैं। इससे नतीजे और भी सटीक मिलते हैं और तो और यह तकनीक न सिर्फ तेज और सस्ती है, बल्कि इतनी कॉम्पैक्ट है कि इसे लैपटॉप से जोड़ा जा सकता है। इस तकनीक को आजमाने के लिए वैज्ञानिकों ने अप्रैल 2023 में फ्लोरिडा के वॉशिंगटन ओक्स गार्डन्स स्टेट पार्क में हवा के नमूने इकट्ठा किए। उन नमूनों में डीएनए का विश्लेषण करके बताया कि वहां एक जंगली बिल्ली (बॉबकैट), एक जहरीला साँप, चमगादड़, मच्छर, एक पक्षी (ऑस्त्रे), और अफ्रीकी, यूरा. पीय और एशियाई मूल के इंसान मौजूद थे। दिलचस्प बात यह है कि उन्होंने वहां इनमें से कोई जीव नहीं देखा था।

इसी तरह का एक अध्ययन आयरलैंड की

सोनमर्ग प्रकृति की गोद में बसा ऐसा पर्यटन स्थल है, जहां हर कदम पर सौंदर्य बिखरा है।चाहे आप रोमांच की तलाश में हों या शांति की, सोनमर्ग आपके हर सपने को साकार करता है। अगर आप वादियों के संगीत को सुनना चाहते हैं और स्वर्ग जैसी जगह का अनुभव करना चाहते हैं, तो सोनमर्ग आपके इंतजार में है।

ई डीएनए की मदद से हवा में बिखरे जीवन की पहचान



बच्चों की सेहत पर जीर्ण रोग का नकारात्मक प्रभाव

मेक अमेरिका हेल्दी अगेन (महा – MAHA) आयोग ने हाल ही में अमरीकी बच्चों की सेहत को लेकर एक रिपोर्ट जारी की है। रिपोर्ट में अमरीकी बच्चों में तेजी से बढ़ते जीर्ण रोगों पर चिंता व्यक्त की गई है। आयोग ने कहा है कि अमेरिका में बच्चों की सेहत पर सर्वाधिक असर अल्ट्रा-प्रोसेस्ड खानपान, हवा, पानी व भोजन के जरिए रसायनों से संपर्क, सुस्त जीवन शैली, मोबाइल-लैपटॉप स्क्रीन पर बिताए गए समय और चिकित्सकीय हस्तक्षेप के अतिरेक का हुआ है। रिपोर्ट में कहा गया है कि स्वास्थ्य सम्बंधी अधिकांश शोध फिलहाल कॉर्पोरेट प्रभाव में किया जा रहा है जिसे बदलने की जरूरत है। रिपोर्ट में खुलासा हुआ है कि 2020 की आहार सम्बंधी सलाहकार समिति में 95 प्रतिशत सदस्यों के कॉर्पोरेट विश्व के साथ वित्तीय सम्बंध थे। रिपोर्ट में कहा गया है कि 1970 के दशक के बाद बचपन में मोटापे की स्थिति में तीन गुना वृद्धि हुई है और आज साढ़े तीन लाख से ज्यादा बच्चे मधुमेह से पीड़ित हैं। तंत्रिका विकास सम्बंधी विकार बढ़ रहे हैं और हर 31 में से 1 बच्चा ऑटिज्म से प्रभावित है। वर्ष 2022 में हर 4 में से 1 किशोर लड़की में अवसाद की घटना हुई थी। आश्चर्यजनक खुलासा यह किया गया है कि फिलहाल किशोरों में मृत्यु का दूसरा सबसे बड़ा कारण खुदकुशी है। रिपोर्ट बताती है कि एलर्जी, आत्म-प्रतिरक्षा रोग वगैरह भी तेजी से बढ़े हैं। और तो और, रिपोर्ट का निष्कर्ष है कि कम से कम 40 प्रतिशत अमरीकी बच्चे किसी-न-किसी एक जीर्ण तकलीफ से ग्रस्त हैं। देखा जाए तो शायद रिपोर्ट के कई निष्कर्ष गलत नहीं हैं, लेकिन विशेषज्ञों ने इसे लेकर कई सवाल भी उठाए हैं। मजेंदार बात यह है कि महा रिपोर्ट महज 3 माह में तैयार कर ली गई है और यही आलोचना का प्रमुख बिंदु बना है। कई विशेषज्ञों का मत है कि रिपोर्ट एआई (कृत्रिम बुद्धि) द्वारा तैयार करवाई गई है। इसे लेकर कई अन्य प्रमाण भी प्रस्तुत किए गए हैं। बहरहाल, रिपोर्ट को लेकर अन्य दिक्कतें भी सामने आई हैं। जैसे एक संस्था नॉटअस द्वारा विश्लेषण पर पता चला कि इसमें कई ऐसे अध्ययनों का हवाला दिया गया है जिनका कोई अस्तित्व ही नहीं है। कई मामलों में शोधकर्ताओं के नाम गलत दिए गए हैं, पूरा संदर्भ नहीं दिया गया है। कई शोधकर्ताओं ने स्पष्ट किया है कि उनके जिस शोध पत्र का हवाला दिया गया है, वह अस्तित्व में ही नहीं है। कई मामलों में अध्ययनों के निष्कर्षों को गलत प्रस्तुत किया गया है। जैसे आईकान स्कूल ऑफ मेडिसिन की मरिआना फिगरो के पंचे को इस बात के प्रमाण के रूप में उद्धरित किया गया है कि स्क्रीन पर बिताया गया समय बच्चों की नौंद में गड़बड़ी पैदा करता है, हालांकि यह अध्ययन कॉलेज के छात्रों पर किया गया था और इसमें नौंद का मापन शामिल नहीं था। विशेषज्ञों का मत है कि ट्रम्प सरकार एक ओर तो विज्ञान में सर्वोच्च मानक स्थापित करने की बात कर रही है, वहीं ऐसे फर्जी संदर्भों, गलतबयानी वाली रिपोर्ट के आधार पर भविष्य की योजना बनाने की बात कर रही है।

यहां हर कदम पर बिखरा पड़ा है सौंदर्य



जगह अमरनाथ गुफा तक ट्रेकिंग के लिए जानी जाती है।

रोमांच और गतिविधियां

ट्रेकिंग– सोनमर्ग से कई खूबसूरत ट्रेक शुरू होते हैं, जैसे गंगाबल झील ट्रेक, किशनसर और विघनसर झील ट्रेक आदि।

फिशिंग– सिंध नदी ट्राउट मछली पकड़ने के लिए प्रसिद्ध है।

कैम्पिंग– घास के मैदानों में टेंट लगाकर रात बिताने का अनुभव बेहद खास होता है।

प्रकृति प्रेमियों के लिए स्वर्ग

सोनमर्ग उन लोगों के लिए आदर्श स्थान है जो भीड़भाड़ से दूर, शांतिपूर्ण वातावरण में प्राकृतिक सौंदर्य का आनंद लेना चाहते हैं। फूलों से ढके मैदान, नीले आसमान के नीचे बर्फ से चमकते पहाड़ और पंछियों की मधुर चहचहाहट यह सब किसी चित्रपटल जैसा लगता है।

कैसे पहुंचें– हवाई मार्ग– निकटतम हवाई अड्डा नगर (लगभग 80 किमी) है।

सड़क मार्ग– नगर से सोनमर्ग तक का सफर टैक्सी या बस से आसानी से किया जा सकता है। यात्रा के दौरान मनोहारी .श्य मन मोह लेते हैं।

यात्रा का उपयुक्त समय– मई से सितंबर तक का समय सोनमर्ग घूमने के लिए सबसे अच्छा होता है। सर्दियों में भारी बर्फबारी के कारण रास्ते बंद हो सकते हैं, पर बर्फ प्रेमियों के लिए यह भी एक अनोखा अनुभव हो सकता है।

सोनमर्ग प्रकृति की गोद में बसा ऐसा पर्यटन स्थल है, जहां हर कदम पर सौंदर्य बिखरा है। चाहे आप रोमांच की तलाश में हों या शांति की, सोनमर्ग आपके हर सपने को साकार करता है। अगर आप वादियों के संगीत को सुनना चाहते हैं, तो सोनमर्ग आपके इंतजार में है।

...साभार प्रभा

अधिकतर जीवों के जीवन में अंधकार लाती आर्टिफिशियल लाइट्स

इस बात के पर्याप्त प्रमाण हैं कि भारत और दुनिया भर में पक्षियों की प्रजातियां और पक्षियों की संख्या तेजी से कम हो रही है। मानव गतिविधि जनित जलवायु परिवर्तन के अलावा, प्रदूषण, कीटनाशकों का उपयोग, सिमटते प्राकृतवास और शिकार इनकी विलुप्ति का कारण है। और अब इस बारे में भी जागरूकता काफी बढ़ रही है कि रात के समय किया जाने वाला कृत्रिम उजाला पक्षियों की कई प्रजातियों का बड़ा हत्यारा है। साइंटिफिक अमेरिकन में प्रकाशित अपने एक लेख में नॉर्थ कैरोलिना के जोशुआ सोकोल ने इस नाटकीय प्रभाव का वर्णन किया है। 2001 में हुए 9/11 हमले की याद में न्यूयॉर्क शहर में दो गगनचुंबी प्रकाश स्तम्भ, ट्रायब्यूट इन लाइट, स्थापित किए गए हैं और पक्षियों की आबादी पर इनका प्रभाव पड़ रहा है। 11 सितंबर की रात में जब यह दो प्रकाश स्तम्भ ऊपर आकाश तक जगमगाते हैं तो यह फुदकी warbler, समुद्री पक्षी seabird, कस्टूर् thrush जैसे हजारों प्रवासी पक्षियों को अपनी ओर आकर्षित करते हैं। इसके साथ ही शाहीन बाज peregrine falcons जैसे शिकारी पक्षी प्रवासी पक्षियों के इस भ्रम का फायदा उठाते और उन्हें चट करने को तत्पर होते हैं।

लेख के अनुसार, 20 मिनट के भीतर ट्रायब्यूट इन लाइट प्रकाश स्तम्भ के आधे किलोमीटर के दायरे में करीब 16,000 पक्षी इकट्ठे हो जाते हैं, साल में एक बार होने वाला यह आयोजन दस लाख से अधिक पक्षियों को एक जगह इकट्ठा कर देता है और जब चर्चित पर्यवेक्षण देखते हैं कि इसके चलते वहां बहुत सारे पक्षी जमा हो रहे हैं, तो आगोजक रोशनी कम कर देते हैं और अब, यहाँ मौसम विज्ञानियों द्वारा कुल वर्षा का अनुमान लगाने के लिए उपयोग की जाने वाली एक

रडार-आधारित प्रणाली स्थापित है जिसका उपयोग 11 सितम्बर को पक्षियों की गिनती करने के लिए भी किया जाता है। साथ ही, पूरे साल के दौरान पूरे महाद्वीप में प्रवासी पक्षियों की आवाजों का अनुमान लगाने के लिए भी। लेख के अनुसार, 11 सितम्बर का अध्ययन बताता है कि रात में शहरों की जगमगाती रोशनी का प्रवासी पक्षियों के उड़ान पथ पर क्या प्रभाव हो सकता है। समय के साथ ट्रायब्यूट इन लाइट की रोशनी से भटककर मंडराते हुए पक्षियों की ऊर्जा (शरीर की चर्बी) चुक जाती है, जिस कारण वे शिकारियों के आसान लक्ष्य बन जाते हैं और सबसे बुरी बात यह है कि वे पास की इमारतों की छिड़कियों से टकराकर गंभीर रूप से घायल हो सकते हैं या मर सकते हैं। लेख कहता है कि यह अच्छी बात है कि यह अध्ययन जारी हैं, क्योंकि पक्षियों की घटती संख्या चिंताजनक है। अकेले उत्तरी अमेरिका में, 1970 के बाद से 2019 तक पक्षियों की संख्या में 3 अरब से अधिक की कमी आई है। भारत की बात करें तो वेदर चैनल Weather Channel नामक एक पोर्टल की रिपोर्ट है कि भारत की 867 पक्षी प्रजातियों में से 80 प्रतिशत प्रजातियों की संख्या में तेजी से गिरावट आई है और इनमें से 101 प्रजातियों पर विलुप्ति का खतरा मंडरा रहा है। यह नतीजे देशभर के 15,500 पक्षी निरीक्षकों द्वारा किए गए एक करोड़ से अधिक अवलोकनों के आधार पर दिए गए हैं। दुनियाभर में पक्षियों की कम होती संख्या और विविधता का गंभीर प्रभाव खाद्य सुरक्षा पर पड़ रहा है। पक्षियों से हमें मिलने वाला पखला लाभ (या यू कहें कि सेवा) है कीट नियंत्रण। अनुमान है कि पक्षीगण एक साल में तकरीबन 40-50 करोड़ टन कीट खा जाते हैं। शिकारियों के कुनबे में भी पक्षी महत्वपूर्ण हैं, वे शिकार कर चूहों जैसे कुतरे वाले जीवों की आबादी को नियंत्रित रखते हैं, लेकिन पक्षियों के

लिए खेती में उपयोग किए जाने वाले कीटनाशकों का असर बाकी किसी भी कारक से अधिक नुकसानदायक होगा। कृषि के इतर भी पक्षी पौधों और शाकाहारियों, शिकार और शिकारियों का संतुलन बनाए रखते हैं, जिससे दलदल और घास के मैदान पनपते हैं और यह दलदल और घास के मैदान वे प्राकृतिक एजेंट हैं जो कार्बन भंडारण करते हैं, जलवायु को स्थिर रखते हैं, ऑक्सीजन देते हैं और प्रदूषकों को पोषक तत्वों में बदलते हैं। यदि पक्षी न होते तो इनमें से कई पारिस्थितिक तंत्र अस्तित्व में ही नहीं होते और हालांकि हम तितलियों और मधुमक्खियों को सबसे महत्वपूर्ण परागणकर्ता मानते हैं, लेकिन कई ऐसे पौधे हैं जिनका परागण पक्षियों द्वारा होता है। जिन फूलों में गंध नहीं होती और हमारे द्वारा भोजन या औषधि के रूप में उपयोग किए जाने वाले 5 प्रतिशत पौधों का परागण पक्षियों द्वारा होता है। इसके अलावा पक्षियों की बीज फैलाने में भी भूमिका होती है। जब पक्षी एक स्थान से दूसरे स्थान पर जाते हैं, तो उनके द्वारा खाए गए बीज भी उनके साथ वहां पहुंच जाते हैं, जो मल त्याग से बाहर निकल वहां फैल जाते हैं। पक्षी नष्ट हो चुके पारिस्थितिकी तंत्र को फिर से जिलाते हैं (बीजों के माध्यम से), पौधों को समुद्र के पार भी ले जाते हैं और वहां के भूदृश्य को बदल सकते हैं। न्यूजीलैंड के एक करोड़ हैक्टर में फैले जंगल में से 70 प्रतिशत जंगल पक्षियों द्वारा फैलाए गए बीजों से उगा है।

दुनिया भर में संरक्षण के लिए काम करने वाली संस्था एनर्जेन्जर्ड स्पीशीज इंटरनेशनल का कहना है कि कुछ पक्षियों को मुख्य (कीस्टोन) प्रजाति माना जाता है क्योंकि पारिस्थितिकी तंत्र में उनकी उपस्थिति (या अनुपस्थिति) अन्य प्रजातियों को अप्रत्यक्ष रूप से प्रभावित करती है। उदाहरण के लिए, कठफोड़वा पेड़ों में कोटर बनाते हैं जिनका उपयोग बाद

में कई अन्य प्रजातियों द्वारा किया जाता है। डोड़ो के विलुप्त होने के बाद यह पता चला कि एक पेड़, जिसके फल डोड़ो का प्रमुख भोजन थे, के बीज डोड़ो के पाचन तंत्र से गुजरे बिना अंकुरित होने में असमर्थ थे. डोड़ो का पाचन तंत्र बीज के आवरण को गला देता था और अंकुरण को संभव बनाता था। पक्षी जो दूसरी भूमिका निभाते हैं वह है सफाई का काम। यह तो हम जानते हैं कि गिद्ध एक घंटे के भीतर मृत जानवर तक पहुंच जाते हैं और फिर उसके पूरे शरीर और सभी अवशेषों का निपटारा कर देते हैं। यही कार्य यदि जंगली कुत्तों या चूहों पर छोड़ दिया जाए तो शव या अवशेष के निपटान में कई दिन लग सकते हैं, जिससे सड़न और बीमारी फैल सकती है। बर्डलाइफ इंटरनेशनल पोर्टल का अनुमान है कि भारत में गिद्धों की संख्या में गिरावट के कारण जंगली कुत्तों की आबादी 55 लाख तक बढ़ गई है, जिसके कारण रेबीज के मामले बढ़ गए हैं और 47,300 लोगों की मौत हो गई है। पारिस्थितिकी को बनाए रखने में इतनी सारी भूमिकाएं होने के साथ ही पक्षी इस तरह अनुकूलित हैं कि वे लंबा प्रवास कर अपने मातृल स्थानों पर जाते हैं। इस तरह, ठंडे उत्तरी ध्रुव के अरबों पक्षी सर्दियों के लिए दक्षिण की ओर प्रवास करते हैं और फिर मौसम बदलने पर वापस घर की ओर उड़ जाते हैं और हालांकि इस प्रवासन की अपनी कीमत और मृत्यु की आशंका होती है, लेकिन यह पैटर्न इज्जतन मौसम में फिट बैठता है और संख्या बरकरार रहती है, लेकिन रात के समय पक्षियों के उड़ान पथ पर चमकीली रोशनियां और जगमगाते शहर पक्षियों के दिशाज्ञान को प्रभावित करते हैं और भ्रम पैदा करते हैं। इसके चलते ऊर्जा की बर्बादी होती है, भिड़ंत होती है और समूह टूटता है और शिकारियों के मजे होते हैं। रात के समय दूर के शहर से आने वाली रोशनी भी आकाशगंगा की रोशनी का भ्रम दे सकती है और पक्षियों के

दिशा बोध को बिगाड़ सकती है। पक्षियों में चमकदार रोशनी के प्रति जो रहस्यमई आकर्षण होता है, वह पक्षियों को तेज रोशनी वाली छिड़की के शीशों की ओर जाने को उकसाता है। यह कई हालिया घटना नहीं हैं। वर्ष 1880 में, साइंटिफिक अमेरिकन ने अपने एक लेख में बताया था कि रात की रोशनी में पक्षी उलझ जाते थे। लाइटहाउस के प्रकाश का पक्षियों पर प्रभाव जानने के उद्देश्य से हुए एक अध्ययन में सामने आया था कि इससे दस लाख से अधिक पक्षी प्रभावित हुए और इसके चलते ढेरों पक्षी मारे गए। न्यूयॉर्क में ट्रायब्यूट इन लाइट का अनुभव नाटकीय रूप से उस क्षति की विकारलता को सामने लाता है जो रात की प्रकाश व्यवस्था से पक्षियों की आबादी को होती है। साइंटिफिक अमेरिकन का एक लेख बताता है कि अब रात के समय अत्यधिक तीव्र प्रकाश वाले क्षेत्रों के मानचित्र बनाने के लिए उपग्रह इमेजिंग का, और पक्षियों व उनकी संख्या को ट्रैक करने के लिए रडार का उपयोग नियमित रूप से किया जाता है। इस तरह, अमेरिका में उन शहरों की पहचान की जा रही है जिनकी रोशनी का स्तर प्रवासी पक्षियों को प्रभावित करने की सबसे अधिक संभावना रखता है। इसके अलावा बर्डकाउट नामक एक कार्यक्रम महाद्वीप-स्तर पर मौसम और रडार डैटा को एक साथ रखता है और मशीन लॉगिंग का उपयोग करके ठीक उन रातों का पूर्वानुमान लगाता है जब लाखों प्रवासी पक्षी अमेरिकी शहरों के ऊपर से उड़ेंगे। यह जानकारी पक्षियों के संरक्षण के प्रति जागरूक समूहों को उनके उड़ान पथ में पड़ने वाले शहरों से प्रकाश तीव्रता नियंत्रित करने वगैरह की पैरवी करने में सक्षम बनाती है। उनके ए प्रयास प्रभावी भी रहे हैं न्यूयॉर्क शहर ने एक अथ्यारदेश पारित किया है जिसके तहत प्रवासन के मौसम में इमारतों को रोशनी बंद करनी होती है।

—साभार



बीकानेर। ठंडी और धुंध भरी सर्दियों की सुबह ऊंट गाड़ी पर सवार व्यक्ति।

दीर्घावधि से नियोजित गतिविधियों के लिए नोराड के विमान ग्रीनलैंड पहुंचेंगे

ओटावा। उत्तर अमेरिका एयरोस्पेस डिफेंस कमांड (नोराड) ने सोमवार को कहा कि उसके विमान जल्द ही ग्रीनलैंड के पिट्रुफिक स्पेस बेस पहुंचेंगे। यह तैनाती 'दीर्घावधि से नियोजित नोराड गतिविधियों' की एक शृंखला का हिस्सा है। नोराड ने सोशल मीडिया 'एक्स' पर जानकारी दी है कि ये विमान अमेरिका और कनाडा के महाद्वीपीय अर्द्धों से संचालित होने वाले अन्य संसाधनों के साथ जुड़ेंगे। उन्होंने बताया कि ये गतिविधियाँ अमेरिका, कनाडा और डेनमार्क साम्राज्य के बीच 'स्थायी रक्षा सहयोग' को और मजबूती प्रदान करती हैं।

यूएस में ट्रम्प के खिलाफ बगावत के सुर तेज

कैलिफोर्निया के गवर्नर गैविन न्यूजाम की यूरोप को सलाह: ट्रम्प की टैरिफ पर धमकियों का सख्ती से करें सामना



■ ग्रीनलैंड विवाद में ट्रम्प के रुख के खिलाफ यूरोप को मजबूत प्रतिक्रिया देने को कहा है
■ डोनाल्ड ट्रम्प संकेत भी दे चुके हैं कि अमेरिका वहां अपनी भूमिका बढ़ाना चाहता है

कैलिफोर्निया। दुनियाभर में इन दिनों कई देशों के खिलाफ अमेरिक को राष्ट्रपति डोनाल्ड ट्रम्प का आक्रमक रवैया चिंता का विषय बनता जा रहा है। चाहे वो, वेनेजुएला पर कार्रवाई कर वहां के अपदस्थ राष्ट्रपति निकोलस मादुरो की गिरफ्तारी हो, ग्रीनलैंड पर कब्जे की बात, या फिर उनको इस काम में साथ ना देने वाले देशों के खिलाफ भर-भर के टैरिफ लगाने की धमकी।

इन सभी कारणों से ट्रम्प ने वैश्विक राजनीति में लहलह तेज कर दी है। हालांकि अब ऐसे लग रहा है कि ट्रम्प के खिलाफ खुद उनके घर अमेरिका में ही बगावत शुरू हो गया है। इसका बड़ा कारण यह है कि टैरिफ धमकियों को खिलाल अब कैलिफोर्निया के गवर्नर गैविन न्यूजाम ने ट्रम्प को दो टुक चेताने दींते हुए यूरोपियन देशों को अहम संदेश दिया है। गैविन न्यूजाम ने यूरोपीय देशों से कहा है कि उन्हें अमेरिका के राष्ट्रपति डोनाल्ड ट्रम्प की टैरिफ धमकियों को सामने कमजोर नहीं दिखाना चाहिए। उन्होंने विशेष रूप से ग्रीनलैंड विवाद में ट्रम्प के रुख के खिलाफ यूरोप को

मजबूत प्रतिक्रिया देने को कहा है। बता दें कि कैलिफोर्निया के गवर्नर का यह बयान स्विट्जरलैंड के दावोंस में चल रहे वर्ल्ड इकोनामिक फोरम (डब्ल्यूईएफ) के दौरान आया। जहां अमेरिका की आंतरिक राजनीति और वैश्विक व्यापार तनाव भी खुलकर सामने आ गए। न्यूजाम ने चेतावनी दी कि अगर यूरोपीय नेता ट्रम्प के टैरिफ और व्यापार दबाव के खिलाफ दृढ़ न होकर पीछे हटेंगे तो यह उनके पक्ष में नहीं होगा। इस दौरान न्यूजाम ने अमेरिकी राष्ट्रपति डोनाल्ड ट्रम्प को टैरिफ धमकियों को लेकर यूरोप की प्रतिक्रिया पर कड़ी नाराजगी भी जताई। उनका कहना था कि ट्रम्प ग्रीनलैंड मुद्दे पर यूरोप पर दबाव बना रहे हैं। टैरिफ (आयात शुल्क) की धमकी देकर देशों को झुकाना चाहते हैं। ऐसे में यूरोप को डरकर पीछे नहीं हटना चाहिए। बता दें कि ग्रीनलैंड डेनमार्क का हिस्सा है, जो कि आर्कटिक क्षेत्र में स्थित है। देखा जाए तो ग्रीनलैंड रणनीतिक और सुरक्षा के लिहाज से बेहद अहम माना जाता है। ऐसे में ट्रम्प पहले भी ग्रीनलैंड को लेकर सख्त बयान दे चुके हैं। संकेत भी दे

बड़े टैरिफ के बीच नए साझेदारों की तलाश में पोलैंड

नई दिल्ली। पोलैंड के उप-प्रधानमंत्री और विदेश मंत्री रादोस्लाव सिकोर्स्की ने कहा है कि बढ़ते वैश्विक टैरिफ के चलते पोलैंड नए व्यापारिक साझेदारों की तलाश कर रहा है और इस दिशा में भारत ने सहयोग के लिए तत्परता दिखाई है।

भारत दौरे के महत्व को रेखांकित करते हुए उन्होंने मुक्त और नियम-आधारित वैश्विक व्यापार की जरूरत पर जोर दिया। दिल्ली में पत्रकारों से बातचीत के दौरान सिकोर्स्की ने कहा जब दुनिया के कुछ हिस्सों से हमें बढ़े हुए टैरिफ का सामना करना पड़ता है, तब हम नए व्यापारिक साझेदारों की तलाश में हमारे साथ जुड़ने की इच्छा दिखाई है। हमें दुनिया को यह दिखाना होगा कि आज भी कुछ क्षेत्र ऐसे हैं जो मुक्त व्यापार में विश्वास रखते हैं। गौरलब्ध है कि पिछले वर्ष अमेरिका और यूरोपीय संघ के बीच

■ उप-प्रधानमंत्री बोले: भारत से सहयोग को तैयार

हुए एक व्यापार समझौते के तहत अधिक। शि यूरोपीय संघ उत्पादों पर 15 प्रतिशत आयात शुल्क लगाया गया था। पोलैंड, जो यूरोपीय संघ का सदस्य है, इस फैसले से प्रभावित हुआ है। ऐसे में भारत जैसे उभरते बाजार पोलैंड के लिए अहम साझेदार बनकर सामने आ रहे हैं। सिकोर्स्की ने भारत और यूरोपीय संघ के बीच चल रही मुक्त व्यापार समझौता (एफटीए) वार्ता को लेकर भी सकारात्मक रुख जताया। उन्होंने कहा कि भारत और ईयू के बीच सहयोग की अपार संभावनाएं हैं। उन्होंने बताया कि दुर्भाग्यवश संवेदनशील जरूरतें हैं, लेकिन भारत और यूरोपीय संघ के कृषि क्षेत्र काफी हद तक एक-दूसरे के अनुकूल हैं।

चुके हैं कि अमेरिका वहां अपनी भूमिका बढ़ाना चाहता है। इसी मुद्दे पर ट्रम्प ने टैरिफ की धमकी देकर यूरोप पर दबाव बनाया। खासकर उन देशों पर, जो उनके रुख से सहमत नहीं हैं। इसी बीच यूरोपीय संघ की शीर्ष अधिकारी ने भी ट्रम्प को लेकर गंभीर सवाल उठाए हैं। उन्होंने कहा कि ग्रीनलैंड को लेकर टैरिफ की धमकी नवा विताजनाक है। इससे यह सवाल उठता है कि क्या ट्रम्प पर भरोसा किया जा सकता है? ऐसे में यू.एस. पौय संघ का मानना है कि व्यापारिक दबाव

का इस्तेमाल राजनीतिक फैसलों के लिए करना गलत है। इससे अमेरिका और यूरोप के रिश्तों में दरार बढ़ सकती है। गौरतलब है कि अमेरिका के भीतर से ही ट्रम्प की नीतियों पर सवाल उठ रहे हैं। कैलिफोर्निया जैसे बड़े राज्य के गवर्नर ने खुलकर विरोध किया। इसको लेकर यूरोप पर दबाव की राजनीति अब वैश्विक मंच पर विवाद बन चुकी है। ग्रीनलैंड मुद्दा सिर्फ जमीन नहीं, भू-राजनीति और ताकत की लड़ाई बन गया है।

पाक बनने का मकसद पूरा होने वाला है: आसिम मुनीर

आर्मी चीफ का दावा: इस्लामी देशों के बीच पाक का खास दर्जा, इसकी अहमियत अब और बढ़ेगी

इस्लामाबाद। पाकिस्तान के आर्मी चीफ आसिम मुनीर ने दावा किया कि इस्लाम के नाम पर बने पाकिस्तान का असली मकसद पूरा होने वाला है। उन्होंने ये बात रविवार को लाहौर में पाकिस्तानी अखबार द न्यूज इंटरनेशनल से कही। आसिम मुनीर यहां पूर्व पूर्व पीएम शहबाज शरीफ के नाती जुनैद सफदर के वलीमा (रिसेप्शन) में शामिल होने आए थे।

इसमें प्रधानमंत्री शहबाज शरीफ, नवाज शरीफ, मरियम नवाज, कई सीनियर नेता, मंत्री और सैन्य अधिकारी मौजूद थे। इस बातचीत में आसिम मुनीर ने कहा कि अल्लाह ने पाकिस्तान को एक ऐतिहासिक मौका दिया है, ताकि वो अपने बनने का मकसद हासिल कर सके और देश तेजी से उसी तरफ बढ़ रहा है। उन्होंने कहा कि पाकिस्तान इस्लाम के नाम पर बना था और आज उसे इस्लामिक देशों के बीच एक खास दर्जा हासिल है। अब इसकी अहमियत और ज्यादा बढ़ेगी। आसिम मुनीर रविवार को नवाज शरीफ के नाती जुनैद सफदर के रिसेप्शन में शामिल होने लाहौर पहुंचे थे। आसिम मुनीर ने दावा किया कि दुनिया में पाकिस्तान की स्थिति

■ दुनिया में पाकिस्तान की स्थिति और उसकी आर्थिक हालत में काफी सुधार हुआ है: मुनीर



और उसकी आर्थिक हालत में काफी सुधार हुआ है। जब उनसे अंतर्राष्ट्रीय स्तर पर मिल रही पहचान को लेकर सवाल किया गया, तो उन्होंने कहा कि अगर उन्हें व्यक्तिगत रूप से कोई सराहना मिल रही है, तो वह भी अल्लाह की मेहरबानी है। उन्होंने कहा कि असल में यह पाकिस्तान को मिली पहचान है, किसी एक इंसान को नहीं। उनके इस बयान को अमेरिकी राष्ट्रपति डोनाल्ड ट्रम्प से हुई मुलाकातों से भी जोड़कर देखा जा रहा है। रिपोर्ट्स के मुताबिक, आसिम मुनीर और शहबाज शरीफ ने ट्रम्प को पाकिस्तान में दुर्लभ खनिजों और कच्चे तेल के

रिसोर्स का भरोसा भी दिलाया, जिनकी कोई पुख्ता जानकारी नहीं है। आसिम मुनीर ने अप्रैल 2025 में इस्लामाबाद में हुए ओवरसीज पाकिस्तानियों के सम्मेलन में कहा था कि दू नेशन थ्योरी ही पाकिस्तान की बुनियाद है। उन्होंने कहा था कि मुसलमानों और हिंदुओं के बीच बुनियादी फर्क है और दोनों एक नहीं, बल्कि अलग-अलग राष्ट्र हैं। उन्होंने यह भी कहा कि पाकिस्तान की नींव कलमा पर टिकी है और इस सोच को आगे आने वाली पीढ़ियों तक पहुंचाना जरूरी है। आसिम मुनीर अपने भाषणों में इस्लामिक विचारधारा, दू नेशन थ्योरी और भारत के खिलाफ बयानबाजी पर जोर देते रहे हैं। जनरल मुनीर ने पिछले साल अप्रैल में इस्लामाबाद में अपने प्रमुखों से काफी अलग माने जाते हैं। पहले के ज्यादातर सेना प्रमुख पश्चिमी सैन्य संस्थानों में प्रशिक्षित पेशेवर सैनिक थे, जो धर्म और राजनीति से दूरी बनाए रखते थे।

ट्रम्प हिंद महासागर के द्वीप को लेकर ब्रिटेन से नाराज

वाशिंगटन। अमेरिकी राष्ट्रपति डोनाल्ड ट्रम्प ने हिंद महासागर में स्थित डिएगो गार्सिया आइलैंड को लेकर ब्रिटेन पर नारा जमा जताई है। उन्होंने मंगलवार को टुथ सोशल पर कहा कि ब्रिटेन यह द्वीप मारीशस को देने की योजना बना रहा है, जबकि यहां अमेरिका का एक बेहद अहम मिलिट्री बेस है। इस द्वीप को बिना किसी वजह के देना हैरान करने वाला और गलत फैसला है। ट्रम्प ने कहा कि हैरानी की बात है कि हमारा शानदार नाटो सहयोगी ब्रिटेन इस समय डिएगो गार्सिया द्वीप मारीशस को सौंपने की योजना बना रहा है। वो भी बिना किसी कारण को। इसमें कोई शक नहीं है कि चीन और रूस ने इस घोर कमजोरी को भांप लिया है।

■ कहा: डिएगो गार्सिया आइलैंड मारीशस को देना बेवकूफी, यहां हमारा अहम मिलिट्री बेस

उन्होंने आगे लिखा कि ये देश सिर्फ ताकत को समझते हैं और इसी वजह से उनकी लीडरशिप में अमेरिका को एक साल में पहले से कहीं ज्यादा सम्मान मिला है। ट्रम्प ने कहा कि इतना अहम इलाका सौंपना बहुत बड़ी बेवकूफी है। यह फैसला राष्ट्रीय सुरक्षा से जुड़े कई मुद्दों में से एक है, जिसके चलते अमेरिका को लिए ग्रीनलैंड हासिल करना जरूरी हो जाता है। ट्रम्प जिस डिएगो गार्सिया आइलैंड की बात कर रहे हैं दरअसल वो चागोस आइलैंड का हिस्सा है। चागोस

आइलैंड हिंद महासागर में मौजूद आइलैंडों का एक समूह है। यह ब्रिटेन से करीब 9334 किलोमीटर दक्षिण-पूर्व और मारीशस से लगभग 2012 किलोमीटर उत्तर-पूर्व में स्थित है। साल 1814 में नेपोलियन की हार के बाद पेरिस संधि के तहत चागोस आइलैंड और मारीशस ब्रिटेन के कब्जे में आए थे।

1965 में इन आइलैंडों को 'ब्रिटिश हिंद महासागर क्षेत्र' बनाया गया और मारीशस से अलग कर दिया गया। मारीशस को 1968 में आजादी मिली थी। उस समय यह तय हुआ था कि जब ये आइलैंड ब्रिटेन की रक्षा के लिए जरूरी नहीं रहेंगे, तब इन्हें मारीशस को लौटा दिया जाएगा। सबसे बड़े आइलैंड डिएगो गार्सिया पर ब्रिटेन और अमेरिका का संयुक्त सैन्य अड्डा बनाया गया। वहां रहने वाले लोगों को मारीशस और सेल्व्स में बसाया गया और कुछ लोगों को 2002 में ब्रिटेन लाया गया। मारीशस 1980 के दशक से इन आइलैंड्स पर अपना अधिकार मांता रहा है और उसने यह मामला अंतर्राष्ट्रीय अदालतों में उठाया।

किम जोंग ने मंच से डिप्टी पीएम को किया बर्खास्त

प्योंगयांग। उत्तर कोरियाई नेता किम जोंग उन ने डिप्टी पीएम यांग सुंग-हो को बर्खास्त कर दिया है। कोरियाई न्यूज एजेंसी केसीएनए के मुताबिक किम जोंग उन यांगसोंग मशीन काम्प्लेक्स में सोमवार को इंडस्ट्रियल प्रोजेक्ट के पहले चरण के उद्घाटन के लिए पहुंचे थे। किम ने अपने संबोधन के दौरान यांग सोंग-हो को हटाने का आदेश दिया।



■ कहा: बैल गाड़ी खींच सकती है, बकरी नहीं, तुम्हें जिम्मेदारी देना मेरी गलती थी

किम ने डिप्टी पीएम को फटकारा भी लगाई। किम ने मंच से ही डिप्टी पीएम से कहा कि बहुत देर होने से पहले, अपने पैरों पर खुद यहां से चले जाओ। किम ने कहा कि यांग बड़ी जिम्मेदारियां सभालने के लायक नहीं हैं। किम ने कहा कि एक बकरी गाड़ी नहीं खींच सकती। यह हमारे कैडर अपाईमेंट सिस्टम में हुई एक गलती थी। आखिरकार, गाड़ी बैल खींचता है, बकरी नहीं। उत्तर

कामकाज का जायजा लिया। किम जोंग उन ने कहा कि उन्होंने यांग को यांगसोंग मशीन काम्प्लेक्स के पहले चरण के आधुनिकीकरण में हुई गंभीर गलतियों को सुधारने के लिए कई बार मौका दिया था। इसके बावजूद काम में कोई सुधार नहीं हुआ। किम ने यह भी स्पष्ट किया कि यांग को पर से हटाना जरूरी था, लेकिन इसका मतलब यह नहीं है कि उन्हें 'पाटी-विवा' धी' माना जाए। किम के मुताबिक, यांग ने पाटी की केंद्रीय समिति को ऐसे सुझाव दिए जो न तो व्यावहारिक थे और न ही सच्चाई पर आधारित थे। उन्होंने आरोप लगाया कि यांग ने अपने फायदे के लिए पाटी को गुमराह करने की कोशिश की, यहां तक कि पिछले महीने हुई पाटी की अहम बैठक में भी। उन्होंने बताया कि इन सबके बावजूद उन्होंने यांग को एक और मौका दिया।

घायल सैनिकों को नहीं बचा पा रहा यूक्रेन

मॉस्को। यूक्रेन की सेना रूस के खिलाफ चल रहे युद्ध में अपने घायल सैनिकों को समय पर बचाने में असफल हो रही है, जिसकी वजह से कई सैनिक बिना इलाज के मर रहे हैं। रूस के कब्जे में मौजूद यूक्रेन के युद्धबंदी एलेक्जेंडर सोतनिवोको ने रूसी रक्षा मंत्रालय की ओर से जारी वीडियो में यह दावा किया है। सोतनिवोको ने सोमवार को जारी एक वीडियो में कहा कि घायलों को लड़ाई वाले क्षेत्रों से निकालने में एक बड़ी समस्या आ रही है। अगर कोई सैनिक घायलों को ले जाने वाले ट्रक तक नहीं पहुंच पा रहा, तो उसका मरना तय है। यूक्रेनी सेना घायलों को तभी निकाल रही है, जब वह एक खास जगह पहुंच रहे हैं। उन्होंने कहा कि दमित्रीव की ओर पांच-दिन की यात्रा के दौरान उन्होंने कई मृतकों को देखा।

नार्वे के पीएम बोले: नोबेल पुरस्कार से हमारा लेना-देना नहीं ट्रम्प ने गाहर स्टोर को नोबेल नहीं मिलने को लेकर एक शिकायती चिट्ठी लिखी थी

वाशिंगटन। नार्वे के प्रधानमंत्री जोनास गाहर स्टोर ने ट्रम्प का लेटर मिलने की पुष्टि की। इसके बाद बयान जारी कर उन्होंने यह कहा कि नोबेल शांति पुरस्कार नार्वे सरकार नहीं, बल्कि एक स्वतंत्र नोबेल कमिटी देती है। सरकार का इससे कोई लेना-देना नहीं है।

दरअसल, ट्रम्प ने गाहर स्टोर को नोबेल नहीं मिलने को लेकर एक शिकायती चिट्ठी लिखी थी। इसमें उन्होंने ग्रीनलैंड को अमेरिका में मिलाने की बात कही थी। ट्रम्प ने सोमवार को पत्रकारों से बात करते हुए कहा कि वो अब नोबेल के बारे में नहीं सोचते। ट्रम्प ने पत्रकारों से कहा कि अगर किसी को लगता है कि नार्वे नोबेल प्राइज को कंट्रोल नहीं करता है, तो यह मजाक है। मुझे फर्क नहीं पड़ता कि नावें क्या कहा रहा है। मैं बस लोगों की जिंदगी बचाने के बारे में सोचता हूँ। मुझे लगता है मैंने लाखों लोगों की जान बचाई है। वहाँ गाहर स्टोर ने ग्रीनलैंड पर ट्रम्प के दावे को लेकर कहा कि यह डेनमार्क के राज्य का



■ ट्रम्प ने पत्रकारों से बात करते हुए कहा कि वो अब नोबेल के बारे में नहीं सोचते

हिस्सा है और नार्वे डेनमार्क का पूरा समर्थन करता है। साथ ही, उन्होंने कहा कि नाटो को आर्कटिक क्षेत्र में सुरक्षा और स्थिरता मजबूत करने के लिए जिम्मेदारी से काम उठाने चाहिए। ग्रीनलैंड को लेकर ट्रम्प ने कहा कि डेनमार्क इसकी रक्षा नहीं कर सकता। हम इसके बारे में काफी लोगों से बात कर रहे हैं। ग्रीनलैंड हमारे लिए काफी जरूरी है। ट्रम्प ने वहीं शांति मीडिया दूथ सोशल पर पोस्ट करते हुए बताया कि उन्होंने नाटो के महासचिव

मार्क रूट से ग्रीनलैंड को लेकर बातचीत की है। उन्होंने बताया कि मैंने स्विट्जरलैंड के दावोंस में विभिन्न पक्षों की बैठक के लिए सहमति दी है। मैंने सभी को बताया, ग्रीनलैंड राष्ट्रीय और विश्व सुरक्षा के लिए महत्वपूर्ण है। अब पीछे हटने का कोई रास्ता नहीं है, इस बात से सभी सहमत हैं। डेनमार्क उस जमीन (ग्रीनलैंड) को रूस या चीन से बचा नहीं सकता। फिर सवाल यह है कि उनका उस पर मालिकाना हक आखिर क्यों है? ऐसा कोई लिखित दस्तावेज नहीं है। बस इतना है कि सैकड़ों साल पहले वहां उनकी एक नाव पहुंची थी, लेकिन हमारी नावें भी वहां पहुंची थीं। ट्रम्प ने आगे लिखा कि नाटो की स्थापना के बाद से उन्होंने किसी से भी ज्यादा नाटो के लिए काम किया है। अब नाटो को भी अमेरिका के लिए कुछ करना चाहिए। उन्होंने कहा कि दुनिया तब तक सुरक्षित नहीं है, जब तक ग्रीनलैंड पर अमेरिका का पूरा कब्जा नहीं हो जाता।

अमेरिका में 100 से ज्यादा गाड़ियां आपस में टकराईं बर्फीले तूफान की वजह से हादसा, 30 से ज्यादा ट्रक फंसे

वाशिंगटन। अमेरिका के मिशिगन राज्य में बर्फीले तूफान की वजह से बड़ा सड़क हादसा हुआ है। सोमवार को एक इंटरस्टेट हाईवे पर 100 से ज्यादा गाड़ियां आपस में टकरा गईं। कई गाड़ियां सड़क से फिसल गईं। 30 से ज्यादा सेमी-ट्रेलर ट्रक फंसे हुए हैं। हादसे के बाद पुलिस को हाईवे के दोनों तरफ का ट्रैफिक बंद करना पड़ा।



कार्य शुरू कर दिया गया। लोगों ने बताया कि बर्फीली हवा के चलते आगे चल रही गाड़ियां भी मुश्किल से दिख रही थीं। एक पिकअप ड्राइवर ने बताया कहा कि वह 20 से 25 मील प्रति घंटे की रफ्तार से गाड़ी चला रहे थे और किसी तरह अपना वाहन ट्रक रोक पाए। उन्होंने कहा पीछे से लगातार टकराने की आवाजें आ रही थीं। आगे तो दिख रहा था, लेकिन पीछे क्या हो रहा है, यह साफ नजर नहीं आ रहा था। हालात काफी

हदसरे थे। मिशिगन के ओटावा काउंटी शेरिफ आफिस ने बताया कि इलाके कई जगह दुर्घटनाएं हुईं और कई ट्रक जैकनाइफ हो गए। कई कारें सड़क से फिसलकर बाहर चली गईं। फंसे हुए यात्रियों को बसों के जरिए हडसनविल हाई स्कूल ले जाया गया, जहां वे मदद के लिए काल कर सके या अपने घर जाने की व्यवस्था कर सके। अधिकारियों का कहना है कि सफाई और वाहनों को हटाने का काम पूरा होने तक सड़क कई घंटों तक बंद

■ हादसे के बाद पुलिस को हाईवे के दोनों तरफ का ट्रैफिक बंद करना पड़ा

चिली में भयावह आग: कुछ क्षेत्रों में 'आपदा की स्थिति' घोषित

सैंटियागो। चिली ने दक्षिणी नुब्ले और बायोबियो क्षेत्रों में विनाशकारी आग लगने के कारण 'आपदा की स्थिति' घोषित की है। इन क्षेत्रों में जंगल की भीषण आग लगातार तीसरे दिन भी जारी है, जिसमें कम से कम 18 लोगों की मौत हो चुकी है और पूरे के पूरे कस्बे तबाह हो गए हैं। इस आपदा के कारण हजारों लोगों को अपना घर छोड़कर भागने पर मजबूर होना पड़ा है। राष्ट्रपति गैब्रियेल बोरिक ने इस भीषण आग को गंभीरता से देखते हुए सोशल मीडिया प्लेटफॉर्म 'एक्स' पर इस फैसले की घोषणा की। उन्होंने अपनी पोस्ट में कहा कि लगातार जारी भीषण आग को देखते हुए, मैंने इन दोनों क्षेत्रों में 'आपदा की स्थिति' घोषित करने का निर्णय लिया है।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवाॉन केप्सूल अफीम, चरस, डोपे स्टोयड इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

पहली ही चुराक में रहे 78 घंटे तक हैरत अंगीज असर

शायी से प्रकटहट क्यों?

हकीम रहमत दवाखाना

भारत के साथ-साथ विदेशों में प्रसिद्ध

गुरु रेग, मर्दाना ताकत, गलती, हिंस दोष शुक्राणु की कमी, वेंडोलाय मिर्ले बयल की गलतियों के निवारण और लक्ष्मी से पहले या लक्ष्मी के बाद जरूर चलाएँ

श्री एक ही पट्टी में लक्ष्मी का नया पत्नी बदल

बवासीर, भगंदर फिशर एक टीका में ठीक

सुस्ती, कमजोरी पेट रोग, स्त्री रोग रसोली गाँठ

स्त्री व पुरुष रोग विशेषज्ञ

7060666621

ISO 9001:2015 CERTIFIED

रतन सिंह मार्केट, जाली रोड, कूकड़ा ब्लॉक, मुजफ्फरनगर